

**THE BOOK WAS  
DRENCHED**

UNIVERSAL  
LIBRARY

**OU\_204304**

UNIVERSAL  
LIBRARY



OPP -23 - 1-4-69—5,000.

**OSMANIA UNIVERSITY LIBRARY**

Call No. T82  
B577  
Accession No. P. G.  
73219  
Author భాస్కరయ్య పల్లమ  
Title వేంకటేశ్వరులు, బలుసా తన

This book should be returned on or before the date  
last marked below. 1952



మ హా క వి

# యజ్ఞ ఫలము

[నాటకము]



( సీతాకల్యాణపర్యంతము  
రామగాథ )



అనువాదకులు :

విద్యానాథ, శ్రీ బులుసు వేంకటేశ్వరులు, బి. ఏ.,  
ఆంధ్రపండితులు, పి. ఆర్. చావేటి. కాకినాడ.

తొలి ప్రచురణ

'భారత' 1952 ఫిబ్రవరి, మార్చి, ఏప్రిల్ సంచికలు

మరిప్రచురణ

1953 జూలై.

ప్రతులకు :

బులుసు వేంకటేశ్వరులు, బి. ఏ.,

రామారావుపేట, కాకినాడ

అని వ్రాయవది.

సర్వస్వామ్య  
సంకలితము,

శ్రీ పతివెన్  
కాకినాడ,

మూల్యము రెండు  
రూపాయలు.

## అంకితము



శ్రీరమ్యగురువ ర్చ్యస

దా రాధనతత్పరత్వ మవ్యయకరుణా

పారంగత తద్వీక్షా

శ్రీరమ్యత నాకు సకలసిద్ధులు నిడుతక !

గురువరా ! త్వత్కృపామృతభరితమామ

కీస కావ్యసుమంబు లంకిత మొనర్తు

జన్మమృత్యుజరావ్యాఘ్రజంతువితతి

నాశనము చేసి యవ్యయానంద మంద.

సీచాదకమలసేవా

వ్యాపారమహాసుఖంబునందు మురికి వాం

ఘాపూర్ణసిద్ధి సంపదలు

నాప్రణాళిప్రసన్నసవకన్య లహా !

పరుసవేదిని సోకినవస్తువు లవి

మంబుని చేమంబునకా స్వర్గమయము లగును

భవ్యభవచీయచరణసంస్పర్శ కలుగు

కృతీలతింగియె సౌభాగ్యవతి తలంప.

పలుపలుకు లేల ? గురువర

లలితపదాంభోజయుగళి లగ్నం బయి మ

త్సలలితమానసబంధర

మలనోకగ బ్రహ్మసదము సందునుగాతక !



# చింతల పాటలు

సూత్రధారుడు

సుమంత్రుడు

కాంచుకీయుడు

విదూషకుడు

చిత్రకేతుడు

చిత్రపదుడు

రావణుడు

మాళవకుడు

భషకుడు

దంతిలుడు

గోపిలుడు

దేవతలు

గంధర్వులు

రాక్షసులు

దశరథుడు (రాజు)

విశ్వమిత్రుడు

వసిష్ఠుడు

రాముడు

భరతుడు

లక్ష్మణుడు

శత్రుఘ్నుడు

జనకుడు

పరశురాముడు

నటి

విజయ

చేటి

మంథర

కౌసల్య

కైకేయి

సుమిత్ర

మధురిక

చతురిక

పుష్పలతిక

చంద్రకళ

నీత

మాండవి

ఉడ్డిశ

శుతక్కిరి

రాణులు

చేటి

చేటి

వధువులు



## అ వ తా రి క



భాసమహాకవి ఇరువదిమూడునాటకములకుఁ దక్కువ కాకుండ వ్రాసియుండవలయు ననియు, 'కిరణావళి' 'ముకుటతాడి తకము' 'ఉదాత్తరాఘవము' మున్నగునాటకములు గలభాస నాటకము లింకను మనకు లభింపవలసియున్న వనియు శ్రీ. ఆర్. వి కృష్ణమాచారిగారు తమ ప్రియదర్శికాభూమికలో వ్రాసి యున్నారు. \* ఇట్లే భాసుఁడు మఃష్టదినాటకములవఱకు వ్రాసియుండవలయు నని మఱి యిద్దఱు విమర్శకులు పేర్కొని యుండిరి. ఏది యెట్లున్నను, అలంకార గ్రంథములలో నుదాహృతములైన స్లోకములు కొన్ని ప్రస్తుతము మనము భాసనాటకములుగాఁ బరిగణించు పదుమూడు నాటకములలోను గాన రాకపోవుటవలన భాసుఁ డింకను గొన్నినాటకములు వ్రాసి యుండవలయు ననియుఁ గాలగర్భమున నవి లీనమై యుండు ననియు ననుకొనుటకు వీలుచిక్కుచున్నది. ఈ యవకాశమును బురస్కరించుకొని యిటీవల వెలువడిన “యజ్ఞఫల” మను సంస్కృతనాటకము భాసమహాకవి రచించి యుండిననాటకము లలో నొకటి యని తెలియుచున్నది.

యజ్ఞఫలము : గ్రంథిస్వరూపము

కళియవాడు రాష్ట్రమునకుఁ జిందిన గోండ్లు నగరము నుండి రాజసైన్య జీవరామ కాళిదాసశాస్త్రిగారు 'యజ్ఞఫల'

---

\* ప్రియదర్శికా భూమిక. పుట. XXXIII. వి. వి. ప్రెస్సు. శ్రీరంగము. 1909 సంవత్సరమున ముద్రితమైన ప్రతి.

మను నాటకమునకు సామూహ మూడవదల సంవత్సరములకు వెనుకటివైన రెండు ప్రాచీనపు వ్రాతప్రతులను సంపాదించిరి. వాని ననుసరించి 'యజ్ఞఫలము' ను బ్రకటించి తమయుపోద్ఘాతములో "అభిప్రాయసంస్కృతభాష ననుసరించియు, వస్తుకల్పనమునఁ గల శ్రేష్ఠతనుబట్టియు, రసభావాలంకార నాట్యాంగ మనోహరత్వమును బురస్కరించుకొనియు, భాసనాటక సామాన్య లక్షణము లని బోధించులు కేరళ-న్న యనేక విషయమాలకీ నాటకము నిభాసమగుటంబట్టియు నిది తిప్పక భాసనాటకము లో నొకటి యని నా దృఢ విశ్వాసము" అని వారు పేర్కొని యున్నారు. ఆ పిమ్మట, వెనుకటి పదుమూడవ నాటకములు భాసునివి 'కా' నని కొందఱు 'శూ' నని కొందఱు వాదించుచు వచ్చుచున్నట్లే 'యజ్ఞఫలము' కూడ భాసునిదే యని కొందఱు కా దని కొందఱు ప్రతికలలో తగ్గనభర్తలను కావించి యున్నారు. †

ఈ పరిస్థితిలో బొంగొయి భారతీయవిద్యాభవన స్తంభములలో నొక రసదగిన డాక్టరు ఏ. జి. పుసల్కరు ఎం. ఏ; పి. హెచ్. జి; జెంగుళురు సంస్కృత సారస్వతసమితికిఁ బ్రాణ మనదగిన శ్రీ ప్రాసాదు యస్. యక. సింహ ఎం. ఏ, మున్నగువారు సునిశితవిమర్శన మొనరించి యుక్తయుక్తముగా 'యజ్ఞఫలము' భాసకృతమే యనుటకు సంశయింపఁ బని లేదని

† శ్రీవేంకటేశ్వర ప్రాచ్యవిద్యాసంస్థ ప్రతిక. సంపుటము 11 సంచిక 2. జూలై-డిసెంబరు 1941 పుట. 473. *Quarterly Journal of the Mythic Society*. సం. XXXII. సంచిక 4. పుట 441. *Hindu Literary Supplement* 15-2-1942.

తమ గ్రంథములలోఁ దెలిపియున్నారు. ‡ వారు చూపిన  
‘హేతువాదమును బరిశీలించుటకుఁ బూర్వము స్థాల్పలూకన్యాయమున యజ్ఞఫలనాహూచిత్యము, నాటకకథావిధానము తెలిసి  
కొనుట యత్యవశ్యకము. వీనివలననే కొంతకుఁ గొంతయైనను  
ఈ నాటకము భాసమహాకవి కృతమే యని తెలియకమానదు.

### నామోచిత్యము

ఈనాటకమున ‘యజ్ఞఫల’ మనుమాట ఏదాటు సర్వాయములు వచ్చుటయే కాక దశరథునియజ్ఞఫలముగా శ్రీరామా  
నతారము, విశ్వమిత్రుని యజ్ఞఫలముగా శ్రీరామాస్త్రపరి  
గ్రహణము, జనకుని యజ్ఞఫలముగా శ్రీ సీతారామకల్యాణము  
ఈ నాటకమున వస్తువులగుట ఈ నాటకమున కీ నామము చాల  
నుచితముగా నున్నది. సుగ్రీవ విభీషణ రామపట్టాభిషేకములు  
కథావస్తువులుగాఁ గల నాటకమునకు “అభిషేకనాటక” మని  
పేరిడిన భాసుఁడు ‘యజ్ఞఫల’ మను నామ మీ నాటకమున  
కీడియుండుట చాల సమంజస మని తోచకమానదు.

### కథావస్తువు — ప్రథమాంశము

ఇందు దశరథుని యజ్ఞఫలముగా రామాదు లనతరించు  
టయు, వారిబౌల్యము కడచుచుండుటయు, వారిజన్మదినోత్స  
వము దశరథమహారాజు జరపుచుండుటయు, దశరథుని హృదయ  
మెఱిగి సుమంత్రుఁడు రాజ్యమునఁ గల సర్వప్రజలను వాంచి  
తార్థములచే సంశోషపెట్టుటయు, అటుపిమ్మట కారాగృహ

‡ 1. Bhasa. by Dr. A. D. Pusalker పుట 135-142  
2. Pancharatra. Edited and Published by S. N.  
Simha. M. A. Bangalore.

బద్ధుల నెల్లర విడిచిపుచ్చు మనియు సర్వజనులను సర్వదాన సత్కారములచే సంశోషింపజేయు మనియు రాజాజ్ఞ యగుట కంచుకి తెలుప సుమంత్రుఁ డప్పటి కప్పుడే యాపని యొనరించియుంటి నని తెలుపుట, రాజు తనపైఁ బడ్డ గురుతర బాధ్యతలకు, పుత్రుల నెల్లు శస్త్రాస్త్ర సర్వవిద్యాపారంగతులఁ గావింపఁగలుగుదునో యనియు బెంగపెట్టుకొనుట, వసిష్ఠమహారికి విద్యాధులనుగా వారి నొప్పగించుట, రాజు సుమంత్రునితోఁ దన గురుతర బాధ్య తలను గూర్చియు రామపట్టాభిషేక ప్రతిబంధక మగు కైక వర మును గూర్చియు ముచ్చటించుట, ఇంతలో రాణులు మువ్వరు నెనరికి వారే ముందు తమకు దర్శనమిప్పింపు మని రాజునకు విన్న పము లంపుకొనుట, రాజు మువ్వరను సమముగా గౌరవించు నని ప్రతినచన మిచ్చి గ్రీష్మోద్యానమునకు రమ్మని వార్తలంపుట, ఇంతలో సూర్యాస్తమయమగుట, రాజు విదూషకునితో నెడలుటయు జరుగును. ఈ యంకము మొదలునే విదూషక కాంచు కీయ సంభాషణము భాసుని హాస్యరస చమత్కృతులకు నిదర్శనముగా నెలయుచున్నది.

### ద్వితీయాంకము

ఇందు రాజు పరివారముతో గ్రీష్మోద్యానమునఁ బ్రవేశించుట, సుమంత్రుని బిలిచి రాముని యశావరాజ్యాభిషేకమున కనుకూలముగా సర్వజనులను రామమానసులనుగను భరతుని రామభక్తునిగను జేయుచుండు మనుట, ఇంతలో రాణులు రాఁగా సుమంత్రుండు వెడలిపోవుట, రాజు రాణులతోడి సంభాషణమున లభిషేకప్రశంస తెచ్చుట, దాయభాగవిచారము, సుమిత్రరామ భక్తి, కైకేయి సౌశీల్యముతో రామునికే రాజ్యమిఁ దగు

ననుట, కాసల్య రామానురక్తి, సుమిత్రాకై కేయిసాశీల్య ప్రదర్శనము, దశరథుఁ డమితానంద మందుట, రాణులనిష్క్రమణము, దశరథుఁడు సుమంత్రుని బిలిచి వసిష్ఠాదేశప్రకారము తనపుత్రులను రాజనీతి శాసనవిధాతలఁజేసి యనుగ్రహింపుఁడని విన్నపమంపుట, ఇంతలో రామకీర్తి విని రావణుఁ డయోధ్యా నగరమున ననిష్ఠమాచరింపఁ దిరోహితుఁడై తిరుగుచుండె నన్న వార్తవిని రాజు ప్రతీకారచర్యలఁ గైకొన నేఁగుట జరుగును.

### తృ తీ యాం క ము

ఈ యంకమున విష్కంభములో నిండ్రుఁ డిరువురుగంధర్వులను రావణునివలన రామున కేయపాయము కలుగకుండు నట్లు చూచుటకుఁ బంపుట తేలియనగును. తరువాత రావణ విశ్వామిత్రులు మాయారూపులై తిరోహితులుగ వచ్చుట, వారొకరినొకరు కనుఁగొనఁగలిగియు నితరుల కగపడకుండుటయు రావణుఁడు రాము నెత్తుకొనిపోవుటకు, విశ్వామిత్రుఁ డాతనిని శిష్యునిగాఁ గైకొని దివ్యాస్త్రముల నుపదేశింపఁ గైకొనిపోవుటకు వచ్చినట్లు తెలియును. ఇంతలో రాజకుమారులతో వసిష్ఠుఁ డుదఁచి నాఁ డసధ్యాయమగుట రాజకుమారులను వారి వారి ధనుర్విద్యాకౌశలముఁ బరీక్షించుకొన ననుమతించి వెడలి పోవుట, కొంత దవ్వేగి రాజకుమారులలో భరత లక్ష్మణ శత్రుఘ్నులు తమతమ ధనుర్విద్యానిపుణతఁ జూపుట, వారు రాముని విద్యానిపుణతఁ జూప బలవంతపెట్టుట, రాముఁడు రెండుసారులు బాణములు విడుచుట, వానిని దారిలో మోయారీరులై యున్న రావణవిశ్వామిత్రులు త్రుంచివేయుట, రాముఁడు కోపించి యాగ్నేయస్త్రము ననుసంధించుట, రావణుఁ డది చూచి

భీష్ముడై పాటిపోవుట, అతఁ డేయకర్మమును కేయకుండునట్లు చూచుటకు విశ్వామిత్రుఁ డాతని ననుసరించిపోవుట, ఇంతలో రాణుల చెలికత్తెలు దూరమునఁ గనఁబడ వారికిఁ దగులు నను భీషిచే రాముఁడు బాణము విడువకుండుట, రావణుని రథపు గుర్తులు కాంచి చెలికత్తెలు భీతావహాలై పాటిపోవుట, రాముఁడు బాణము విడువఁజూచుచుండ వసిష్ఠమహర్షి యేతెంచి వారికి రావణ విశ్వామిత్రుల యాగమన విశేషములం జెప్పి మఱు నాఁడు విశ్వామిత్రుఁ డటకు రానున్నఁ డనియు నచ్చిసపుడు నమస్కారపురస్కరముగా గౌరవింపుఁ డనియు జెప్పి వెడలుట, రాజకుమారు లింటి కేఁగుట, మంథర దుర్గంత్రణము, సుమం త్రుఁడు వచ్చి రావణ విశ్వామిత్రాగమనవార్త విని కావలి వారలను పొచ్చరింప నేఁగుట జరుగును.

### చ తు ర్థాంకము

ఈ యంకమునకుఁ దొలుత నలువురు కావలివారి హాస్య సంభాషణము, విదూషకుని రాకతో నది యధికమగుట, విశ్వామిత్రునిగుఱించి వారు వికటముగాఁ జెప్పుకొనుట జరుగును. పిదప విశ్వామిత్రుఁడు దశరథునికొలువుకూటమున కేతెంచి గౌరవింపఁబడి రాజకుమారులను వసిష్ఠు ననుమతిఁ బరీక్షించుట, పరీక్షాసమయమున రాజకుమారులకు జృంభ కాస్త్రబ్రహ్మస్త్రములు తెలియ వని జెలిసికొని రాక్షసవధనిమిత్రము రాముని దనతోఁ బంపుమని దశరథు నడుగుట, దశరథుని సంకోచము, వసిష్ఠు ననుమతిని దశరథుఁడు తన పుత్రులు త్వరలో దివ్యాస్త్ర స్వతులై తిరిగి తన కడకు వచ్చెద రని విశ్వామిత్రుఁడు మాల నొసఁగ నాతనితోఁ దన పుత్రులను బంప నిచ్చగించుట, విశ్వా

విశ్వామిత్రుడు రామలక్ష్మణులను మఱునాడుడయము తనయాశ్ర  
మమునకుఁ దీసికొనిపో నిర్ణయించుకొని విశ్రమించుట జరుగును.

చ ప చ మా ప క ము

ఇందలి విష్ణు-ంభమువలన రామలక్ష్మణ సాహాయ్యమున  
విశ్వామిత్రునియజ్ఞము పూర్తియగుట, మారీచసుబాహుల  
పతనమువలన నారణ్యజనులు సుఖించుటయుఁ దెలియును. అంత  
రామలక్ష్మణులతో విశ్వామిత్రుఁ డగుదెంచి రాముని గొనియా  
డుట, రామలక్ష్మణుల వినయప్రదర్శనము, రామరావణభవిష్య  
వృద్ధమున రామవిజయము విశ్వామిత్రుఁడు సూచించుట,  
రామలక్ష్మణు లారణ్యప్రకృతిరామణీయకమునకు సమ్మో  
హితులగుట, విశ్వామిత్రుఁడు వారికి గ్రామజీవనసౌభాగ్యముఁ  
జూపుట, రామలక్ష్మణులు వృద్ధగోపాలస్త్రీతో సంభాషించి  
గ్రామజీవనాకృతిమత, గ్రామజనపవిత్రతఁ దెలిసికొనుట,  
విశ్వామిత్రాదేశమున జనకుని యజ్ఞమునకు విశ్వామిత్రునితో  
రామలక్ష్మణు లేగుట కంగీకరించుట యిందుఁ గలవు.

చ పా ప క ము

విష్ణు-ంభమున విశ్వామిత్రపరిచర్యకు నియుక్తులైన  
ముగ్గురుభటులు తమ సంభాషణలో రామలక్ష్మణుల సౌందర్య  
వర్ణనము, రాము నుద్యానమున నంటిరిగాఁ జూచిన నీత యాతని  
ప్రేమించుటయు, రాముఁడు నీతపై మక్కువగొనుటయు మనకుఁ  
దెలుపుదురు. పిదప, ప్రేమాపేశచిత్తుఁ డగు రాముఁడు ప్రవే  
శించి సీతాసక్తమనస్సును నిగ్రహించుకొన యత్నించుట,  
ఇంతలో నీతి చెలికత్తెలతో మరలఁ గాననగుట, నీతి చెలికత్తెల



సంభాషణమున నీత రామపరవశయై యున్న దని రాముడు గ్రహించి సంతసించుట, నీత మూర్ఛతోగా రాముడు సమీపించుట, చెలికత్తె లానందించి నీతను దేర్చుట, నీతను జెండ్లాడ గోరువాడు శివధనుర్భంగము గావింపవలె నన్న జనకుని శపథము విషయము, రాముడు డండులకు సమర్థుడే యని చెలికత్తె లెఱుంగుట, ఇంతలో జనకమహారాజేతెంచుట యెఱిగి రాముడు నిష్క్రమించుట, నిర్లిప్తుడగుజనకమహర్షి నీతతో మాటాడుట, ఆమెకు జరుగఁబోవువినాహముసంగతి తెల్పి విశ్వామిత్రుని గౌరవింప నేఁగుట యిందుఁ గలవు.

### స ప్త మా ర త ము

నిర్వహణాంక మను పేరుగల యేడవ యంకమున జనక చక్రవర్తి సత్రాంత మగుటయు, జనకుఁ డిదివఱకే దశరథాదుల భార్యాసహితుల రప్పించుట, కర్మధర్మములను గుఱించిన జనకుని మనోహరసంభాషణము, శివధనుర్భంగమును గావించిన రామునికి నీత సచ్చిత్తి సనియు దాని నేకగ్రీవముగా నందఱింగీకరించినది లేనిది తెల్పుఁ డనుటయు, సర్వప్రజలు నేకగ్రీవామోదమును దెలుపుటయు, వసిష్ఠ విశ్వామిత్ర శతౌసందమహర్షులు సీతారామకల్యాణమునకు దమయానందమును వెల్లడించుటయు, ఇంతలోఁ గ్రుద్ధుఁ డగుపరశురాముఁ డేతెంచుట, రామాదులు దశరథ జనకాదులు నాతనికి సమస్కరింప నాతఁడు శాంతించి శిష్టరక్షణార్థము దుష్టశిక్షణార్థము తస్మానువు రాముని కెచ్చి యాశీర్వాదించి తాను దపోజీవనమున బ్రహ్మస్వరూపుఁ డగుట, దేవతలు పుష్పవృష్టితో వధూవరు లగు నీతారాములను, ఊర్మిశాలక్ష్మణులను, మాండవీభరతులను, శ్రుతకీర్తి

శత్రుఘ్నులను ఆశీర్వదించుట, రాజసింహుఁ డగురాజు పాలింప  
వర్ణాశ్రమ ధర్మరక్షణము సర్వశుభములు కలుగుఁగాక యను  
భరతవాక్యము గలవు.

యజ్ఞఫలము భాసనాటకమే

ఈ నాటకము భాసునిదే యనుటకు శ్రీ పుస్తకరు  
మున్నగువారు తెలిపిన హేతువాదము పెండ్లించును. ఈ  
కథావస్తువు భాసుని యితరనాటకములతోడి సాజాత్వము నంది  
యున్నది. ఇందలి నాందీ స్లోకము :

“స్లో. రామః కృపాయా భరతో మనోఽః  
పాయా తస్మాప శుభలక్ష్మణశ్చ  
శత్రుఘ్న వీరో మునిశుశ్మ రక్షి  
సదా రసోత్సాహవపుః ప్రసన్నః.”\*

ఇది యితర భాసనాటకములందలి నాందీ స్లోకముల  
వలెనే ముద్రాలంకార సంయుతము. ఇందు ముఖ్యనాటక పాత్ర  
ములు చక్క-ఁగా సూచింపఁబడుటే కాక రామ భరత లక్ష్మణ  
శత్రుఘ్నులు ప్రసన్నులై మిమ్ము రక్షింతురుగాక యనియు,  
కృపా భరతుఁడు, శుభ లక్ష్మణుఁడు, శత్రుఘ్నవీరుఁడు సగు  
రాముఁడు మిమ్ము రక్షించుఁగాక యనియుఁ జక్క-ని స్లేషార్థము  
లిందుఁ బొందుపఱుపఁబడినవి. ఇట్లే పాత్రల నన్నిటిని సూచించు  
పంచరాత్ర నాందితో నిది సాజాత్వము నందియున్నది.

“స్లో. ద్రోణః పృథ్వీశ్చైవ భీమదూతో  
యః కర్ణధారః శకునీశ్వరశ్చ  
దూర్యోధనో భీష్మ యుధిష్ఠిరశ్చ  
పాయా ద్విరా డుత్తరగోభిమశ్చః.”

యజ్ఞఫలమునందలిస్థాపన భాసునియితరనాటకములందలి

సాపనలవలెనే సంక్షేపముగా నున్నది. అంతేకాక భాసునికిఁ బ్రయతమ మగు ప్రయోగాతిశయపద్ధతియే యీ ప్రస్తావనమునఁ గాననగుచున్నది.

ఇంతేకాక, 'సమ్మ-')మ్య ప్రవిశ్య' మున్నగు శీఘ్రనిష్క్ర) మణ శీఘ్రప్రవేశములను సూచించుపదములు భాసనాటకము లన్నిటఁ గలయట్లే యిందును గలవు. 'కన్యే ఏవమివ' మున్నగు మాటలు స్వప్నవాసవదత్తమునను యజ్ఞఫలమునను గలవు. ప్రతిజ్ఞామూగంధరాయణ చారుదత్తములలో ఈరీతిప్రయో గము లధికముగాఁ గలవు. 'ఏవ మవిజ్ఞాతాని దైవతాన్యభి భూయంతే' అని యజ్ఞఫలమునఁ గలదు. స్వప్నవాసవదత్తము నను నిర్ణీ కలదు. రాజ్యము భారవహ మని అవిమారకమునను రాజు 'సత్తృతాభారవాహి' అని ప్రతిమా నాటకమునను గలదు. ఈభావమే యజ్ఞఫలమునను గలదు. ఇవి కాక ద్విపకేసరుల తోడి యుపమానములు, వైధికధర్మశారవము, వయశ్శ్రేయ్య ములకు సంబంధములే దన్న భావము, భాసుని యితరనాటకము లలో నున్నట్లే యజ్ఞఫలమునను గలవు.

యజ్ఞఫలమునఁ బేర్కొనఁ బడిన ఆశ్రమ వర్ణసము, సాయంకాల వర్ణసము, గ్రామజీవన వర్ణసము మున్నగునెల్ల భాసుని స్వప్నవాసవదత్తమునను పంచరాత్రమునను అవిమారక బాలచరితములలోను ఆయాయీ వర్ణసములతోడి మిక్కిలి సాదృశ్యమును గలిగి యున్నది. యజ్ఞఫలమునఁ గల రాముని మదనావస్థ సరిగా నట్లే అవిమారకమున ద్వితీయాంకమునందుఁ గాననగుచున్నది.

మఱియు, భాసుఁడు తఱచు స్లోకము రెండుపాదము

లొకరిచేతను మిగిలిన రెండుపాదము లింకొకరిచేతను జెప్పించును. ఈ విషయమునకు యజ్ఞఫలమునఁ బెక్కు లుదాహరణములు కలవు. (ii. 29; iii 21, 23, 24, iv. 29) ప్రతీహరి పేరు విజయ యనియే భాసనాటకములన్నిటఁ గలదు. ఇట్లే యజ్ఞఫలమునను గలదు. సాధారణముగా భాసుఁడు విష్కంభమును ఇరువురు, మువ్వరు, నలువురు వ్యక్తులతో నడపును. ఇట్లే యజ్ఞఫలమున ఇరువురు గంధర్వులు, మువ్వరు భటులు, నలువురు కావలివారు ఆయావిష్కంభములలో బాండ్లొందురు. బాండ్లు భాసుని గుఱించి చెప్పిన :

“సూత్రధార కృతారం భైః, నాటకై ర్భూమిభైః  
సపతానైర్యతోలేభే, భాసో దేవకులైః.”

అనుభావమునకుఁ దగినట్లు యజ్ఞఫలమున నెన్నియో నిదర్శనములు గలవు. యజ్ఞఫలము సూత్రధారకృతారంభము కలదే. ఇందు బహుపాత్రములే కలవు. ఆపాత్రములు వేఱు వేఱు జీవితదృక్పథములకే చెందినవి. ఇందు బహు పతాకాస్థానములు నున్నవి. దశరథ మహారాజు రాణులతో జరిపిన సమావేశము, రాణుఁడు రామాస్త్రములను దిరోహితుఁడైనడుమనే ఖండించుట, విశ్వమిత్రుని యజ్ఞము మున్నగునవిందుల కుదాహరణములు.

ఇది కాక, “భాసో హాసః” అన్న జయదేవమహాకవి వాక్యము యజ్ఞఫలమున విదూషకముఖమునను కావలివారల సంభాషణ మూలమునను సత్యమని ధ్రువపడుచున్నది. ‘యజ్ఞఫల’ మతిపురాతన నాటక మని యందుదాహరింపఁబడిన ప్రాచీన శాస్త్రగ్రంథములను బట్టియు, నందు నాణెములకు సువర్ణము

లనునామ ముండియుండుటఁ బట్టియు మనకుఁ దేటతెల్ల మగుచున్నది.

మఃశియు, 'యజ్ఞ ఫల'మునఁ గల సలలితమైనభాషయు, స్వచ్ఛములైన యుపమానములును, సరళమైన పదములును నిది భాసకృతమే యనుటకు సాక్ష్యములు. భాసుఁ డన్నఁ బరమ గౌరవము కలకాళిదాసు భాసుని భావముల నెన్నిటిలో కైకొన్నటులు దృష్టాంతము లున్నవి. అట్లే యజ్ఞఫలము నుండియుఁ బెక్కులు చూపవచ్చును. వీనిని ద్రిప్పి కొందఱు విమర్శకులు కాళిదాసు ననుసరించిన యొకకవి యెవఁడో యీ నాటకము వ్రాసియుండవచ్చు ననుచున్నారు. వైతండికుఁడు హేతువాదమున కొప్పుకొనఁ డని యజ్ఞఫలమున భాసుఁడు చెప్పినమాట అసత్యము కాదు కదా !

భాసనాటకములనుబట్టి భాసుని ప్రధాన గుణము లని యేవి నిర్ణయింపఁబడినవో అవి యజ్ఞఫలమునఁ గలవని పై విమర్శకు లిట్లు ధ్రువపఱచిరి. అందుచే యజ్ఞఫలమునకుఁ గ్రొత్త వ్రాతప్రతు లేమైన లభించి యందు నాటకకర్తనామాదికము స్పష్టముగా గోచరించి యీ యజ్ఞఫల మన్యకర్తృక మని నిరూపించువఱకు నిది భాసకృతముగనే యెన్న నగును.

యజ్ఞఫలము; భాసుని ప్రతిభాదికము

భాసుని యితరనాటకములందువలెనే యజ్ఞఫలమునను ఆతని ప్రతిభావిశేషములు లెక్కకు మిక్కిలిగా గాననగుచున్నవి. ఇందు ముఖ్యముగా భాసుని పాత్రపోషణనైశిప్యము నిరుపమాన మైనది. ఆతని పద్యప్రియత్వమున కీ నాటకమును నిదర్శనమే యగును. అలంకార సంపద, సుభాషి తావళి, ఆయా

పాత్రల సంభాషణాచాతుర్యము, హాస్యరస పోషణము, శృంగారరస విశిష్ట పరిపోషణము, కరుణరసపోషణము, శాంత రసప్రసక్తి, వీరి భయానక బీభత్సరసముల కొనగిన స్థానము, అద్భుతరస నిర్వహణము— ముఖ్యములగు నీవట్టులలో భాసుని నిరుపమప్రతిభావిశేషములు చక్కగాఁ బొడకట్టుచున్నవి.

### పాత్రపోషణ వైశిష్ట్యము

దశరథ శ్రీరామ పరశురామ వసిష్ఠ విశ్వమిత్రాది ప్రధాన పాత్రల పోషణము నెంత యద్భుతముగా భాసుఁ డిందుఁ జూపినాఁడో అంత యద్భుతముగానే సామాన్యపాత్ర లగు సుమంత్రుఁడు మంథర మున్నగు పాత్రములవిషయమునను జూపినాఁడు. సుమంత్రుఁడు మహారాజు హృదయము నెఱింగి యాతఁ డాజ్ఞాపించుటకుఁ బూర్వమే సర్వజనములను సర్వ సత్కారపరంపరలచే సంఘోషపెట్టిన సన్నుతిసత్తముఁడు.

ఈతఁడు వ్యక్తప్రసంగములలోఁ గాని అతిప్రసంగమునఁ గాని పాల్గొననొల్లని యథోచిత కార్యప్రవర్తకుఁడు. “వైతండి కుఁడు సేతువాదమున కొప్పుకొనఁడు. ఈతనితో మనకుఁ బని యేమి” యని యొక్కమాటలో విదూషకుని వదలించుకొని పోయి నిజకార్య తత్పరుఁ డయిన యూదర్శమంత్రి యితఁడు.

దశరథుని పాత్రపోషణ మెంత శ్లాఘాపాత్రముగా భాసుఁ డిందు నిర్వహించినాఁడో చూడుఁడు. దశరథుఁడు :

“సవనశతం బాసర్పు నొకచాయను ; జూచుకొనున్ స్వకార్యముల్  
వివిధము లొక్కవంక ; నరివీరుల నుక్కడఁగించు నొక్కటన్ ;  
మిత్రులగఁ దప్ప నొక్కెడల మిత్రుల ; నొక్కట వేట కేగు ని  
ట్లవిరళ కార్యభారమున నందఁడు, దుఃఖ మొకింతయేనియన్.”

దశరథుడు రాజ్యము చేయుచుండఁగా :

“కాలవర్షంబు గురియు మేఘంబు లెప్పుడు  
ఈతిహాధలు లేక సస్యందిర కృత్తి  
ఫల మనంత మొసంగెడు; సలఘువుల్య  
కలితిదై వానుకూల్యంబు కలుగుకలె.”

సర్వలోకములకు సర్వకాలములకు నాదర్శపాయమైన  
రాజ్యమునకుఁ బ్రాశిషధిక వేసినమహారాజు దశరథుడు. ఈతని  
రాజ్యపాలనమే యిట్లున్నదన్న నిక రామరాజ్య మెట్లుండునో  
యూహించుకొనుఁ డని చమత్కారముగా భాసుఁడు సూచించి  
నాడు.

సందర్భానుసారముగా నిట్లు పాత్రముల శీలచిత్రణము  
చేయుటలో భాసుఁ డందె వేసినచేయి.

రామపట్టాభిషేకవిఘ్న కారిణి యని జగముచే నేటికిని  
నిందింపఁబడుచునే యున్నకై కేయిశీలము పరమనిర్దుష్టముగా  
నితఁడు చిత్రించినాడు. ఆమెస్వభావము నెంతచక్కఁగా దశ  
రథునినోటఁ గవి చెప్పుచున్నాఁడో కనుడు:

“ఏకరణివచ్చుచుండునొ, యీకాంతకు ముక్కునందె యెడఁగును రుక్మ యం  
లేకాని విక్రమాన్విత, నాకస్త్రము బాపి యుసురు నాశం గాచె.”

“ఈమెకోపము పరిగణియింపరాని  
దగును శౌర్యప్రణయశీల యగుటచేత  
తలఁప యదోనుబద్ధవృత్తంబురీతి  
శీఘ్రముననే ప్రసాదసంసిద్ధి గూర్చు.”

మహానుభావురా లగు కైకేయి దాయభాగ విభాగ  
ప్రసంగసమయమున రాజుతో సవతులయెదుట నెంత పవిత్ర  
ముగ పూటాడుచున్నదో చూడుడు :

“అగు వంశునికంటే మేలగును నుగుడి  
 గుణుల గుణవర్తకుడు మేలు కోటిరెల్లు  
 భాస్వరం బయి మౌనరసీపంబు రాత్రి  
 గాని యనియెంత మధ్యాహ్నభాసుమంత.”  
 “ననతుడు గుణి యగు గణవ  
 త్విరుడగు రాముడు కానక వగు సత్యజే రా  
 బ్రహ్మం ప్రకాశ మగుణా  
 భరణం దత్తం దత్తనికన్న లరముడు కలడే ?”

ఇట్టి ప్రతిపాత్రము విషయమునను గడుజాగరూకతతోఁ  
 దూచినట్లు మాటలు వేయుచు ముక్తసరిగ నలసినవిషయము  
 లన్నియు వచ్చునట్లు శీలచిత్రణమును జేసిన శిల్పిరత్నము  
 భాసమహాకవి.

ఇట్టి భాసుఁ డిందుఁ బోషించిన పరిశురాముని శీలము  
 నిరుపమానమైనది. భవభూతీయంతటిమహాకవికంటె సవ  
 తారపురుషుఁ డగు పరిశురాముని దశరథ జనకరాజులు  
 రామాదులు నోటికి వచ్చినమాట లని యుద్ధమునకు సిద్ధపడి  
 నట్లు మహావీరచరిత్రమునఁ గల్పించినాఁడు. అసలీ రామద్వయ  
 సమాగమ ప్రధానోద్దేశ మేమన భృగురాముఁ డవతారమును  
 జాలించుచు దన తేజమును రామతేజముతో నైక్యమొనరించి  
 తన ధను వాతని కొనఁగి దుష్టశిక్షణ శిష్టరక్షణ కార్యకలాప  
 మాతనిపై విడుచుటయే. ఈ యాంతరహాస్యమును జక్కఁగా  
 గ్రహించి ఆ సమాగమసమయమున నన్ని పాత్రముల శీలముల  
 సత్యద్భుతముగా నిర్వహించిన దొక్క భాసుఁడే. అదియు సీ  
 యజ్ఞఫలముననే. క్రుద్ధుడై వచ్చిన పరిశురాముని దశరథ  
 జనకాదులు రామలక్ష్మణాదులు వసిష్ఠ విశ్వామిత్ర శతానంద



దులు నమస్కారనతశిరస్సులచే శాంతపఱచిరి. ఆ మహాత్ముడు కోదండము నొసంగి :

“పాపులఁ బరిహర్చుటకై, చేపట్టుము నీవు దీని; క్షితి ధర్మాత్ముల్ ప్రాపించి శరణుచొచ్చిన, నేపగిదిని వారిఁ గాచి యెఁగఁగము రామా!”

అని శాసించి తాను శాంతుడై నిష్క్రమించును. ఇంతకు నాతఁడు చేసిన పనులెల్ల ధర్మరక్షణార్థము, ఖల శిక్షణార్థము నని భాసుఁడు పరశురాముని నోటనే పలికించి యాతని శీల మత్యున్నతముగఁ బోషించినాఁడు.

అలంకార సంపద : సుభాషితములు

స్పష్టమై స్వచ్ఛమై త్రికాలాబోధ్యములై తీరుదీయములు గలిగిన భాసుని యలంకారములు సుభాషితములు, నీ నాటకమున లెక్కకు మిక్కిలిగా నున్నవి.

“సరసులోని యగాధంబు జలములోన, నెఱఁగు చుత్తమమానసోకసము లభ్యై సకల రసపూర్ణ కవిచిత్తి సదృమంబుఁ, బరకు నుజ్జ్వలనూత్నభావంబు లనఁ”

“మనసె కాద కృత్యాకృత్య మతి వివేకమునకు నుత్తమ ప్రామాణ్య మన ఛరిత్ర”  
“కేసరినిసుంఁగు తరుఁ బెల్లగింప గనెనె?”

“కాలవశమునఁ బుణ్యంబు డ్దయము నొంద సారహీనములౌ నెట్టిసంపదలును.”

ఇట్లెన్నియైనఁ జూపవచ్చును.

నవరస పోషణము — శృంగారము

ఈ నాటకమున నవరసపోషణము ఆయాతావులఁ జక్కఁగా నిర్వహింపఁ బడినను, ఇందు ప్రధానరసము శృంగారము. ఇది మిథిలోద్భావమున సీతారాముల పరస్పర వీక్షణములతో నారంభమై రామానురక్తయై మూర్ఛిల్లిన సీతను రాముఁడు సమీపించుటతో వృద్ధియై సీతాకల్యాణమున శుభ

పర్యవసానము నందినది. ఇందలి శృంగారము పరమ పవిత్రమైనది. నాయకుడగు రాముని ప్రణయము అస్థానమునగా కస్యస్థానమున నగుట యొక విశేషము. మఱి యిది పేలవములగు కచకుచాది వర్ణనములతోఁ గాక కేవలము స్త్రీ సౌందర్య ద్యోతకము లగుముఖశాంతిసౌందర్యములకే సంబంధించినది.

“స్వచ్ఛసుందరశరదించువదన”

“అజగన్మోహనాంగి” “కుసుమ కేశలసుగాత్రి”

“సుందరీగర్వ వద నారవిందిముగని, మన్మథము నాట్య మొనరించు మహితభంగి.”

మున్నగు మనోహరభావములతోడనే కాని నీచ శృంగారమునకుఁ గాని గతానుగతిక మగునవయవవర్ణనములకుఁ గాని పోక భాసుఁ డిందలి సీతారామ శృంగారమును బవిత్రతర మొనరించినాఁడు.

### హాస్యరస పోషణము

భాసుని హాస్యరసపోషణమునకుఁ దొలుతటి యంకము నందలి విదూషక కాంచుకీయ సంభాషణము చక్కని యుదాహరణము. ఇదికాక, నాల్గవ యంకమునకుఁ బూర్వమునఁగల ప్రవేశికలో జనకరాజ ప్రాసాదమున మాశవకుఁడు, భషకుఁడు, దంతిలుఁడు, గోపిలుఁడు అను నలుగురు వైతాళికులు జరిపిన సంభాషణము, విదూషకుఁడు వచ్చిన పిమ్మట ఆతఁడు విశ్వామిత్రుఁడు ఉభయతోముఖుఁడని వికృతముగా వర్ణించిన వర్ణనములు మున్నగునవి అబాధకమైన భాసుని హాస్యసంభాషణములకు సాక్ష్యములు.

### రతుణరసము

విశ్వామిత్రుని వెంట నడుగు రామలక్ష్మణులు గ్రామ సీమలఁ గనుచు వృద్ధగోషికతోఁ జేసిన సంభాషణము, తమ కపకారము చేయుచున్న మృగములనైనను జంపవల దనియు నవి యొక్క నాడు కానరానిదో విచారించెద మని యామె చెప్పిన పట్టులను గరుణారసము లలితముగాఁ జూపఁబడినది.

### వీరభయానిరభీత్యరసములు

రాముడు తాను విడచిన రెండుబాణములు వ్యర్థములై నపుడు వీరగర్జన మొనరించి భయంకరముగాఁ బలికినపుడు వీర భయానక రసములు, పిప్పలవృక్షము నాకులు చిల్లులుపడి యుండుట, రథము గుట్టిములు కానరాకుండ వాని యానవాళ్లు గనిపించుటచేఁ గలఁగి పాటిపోయిన చెలికత్తెలస్థితి గనుఁగొన్న పుడు బీభత్సరసము పోషింపఁబడినది.

### శాంతరసపోషణము

జనక రాజుని శీలపోషణముపట్ల శాంతరసము చక్కఁగా నిరూపిత మగుచున్నది. “దేశాంతరమో జన్మాంతరమో, ఏమైనను జీవికి స్వకృత్వము ననుసరించి పోనక తప్పదు. వెళ్ళిన పిదప నెవరు బంధుజనులకు బాధ కలిగింపరో మఱి తాము దుర్గతి నందతో వారే ధన్యులు.” మున్నగు జనకుని వాక్యములు శాంతరస ప్రతిపాదకములు.

“ఒక్కటయ్యును నాత్మ తానెక్కిజముగ

వివిధరీతుల మనలోన వెలయుచుండు.”

అన్న జనకుని విజ్ఞాప విశేషమున శాంతరసము పారము గన్నది.

## అద్భుతరసము

భరతలక్ష్మణ శత్రుఘ్నల ధనుర్విద్యా ప్రదర్శనమునను, శ్రీరాముడు శివధనుర్భంగ మొనరించినపట్టునను, శ్రీరామ లక్ష్మణులు రాక్షసులను బెక్కువిధములఁ బాఱఁద్రోలి మారీచసుబాహుల నుక్కణఁచు పట్టునను అద్భుతరసము పోషింపఁబడినది. అదికాక :

“నలువయు విష్ణువుకొ శివుఁడు వారదతుఁలును లి డ్రుఁడుకొ; గుఱూ హులులయి కల్పవృక్షకుసుమావళిఁ జల్లుచు ”

అనుపట్టునను అద్భుతరస పోషణము గలదు.

## ఉపసంహారము

ఈ విధముగా ‘యజ్ఞఫల’ మను నూతన భాసనాటకము నవరస సంపదలకు మనోహరాలంకార సుభాషితములకు భాసుని ప్రతిభా విశేషములకు నాలవాలమైన దనుటలో నత్యుక్తి లేదు. కాలగర్భమున లీనమైయున్న ఆ మహా కవీశ్వరుని యితరనాటకములు నితర గ్రంథములు బయలుపడి సంస్కృత వాఙ్మయాకాశమున ధ్రువతారలై వెల్గొందు సుముహూర్తము త్వరలో విచ్చేయుగాక !

## కృతజ్ఞత

ఈ నాటకము తొలుత “భారతి” ఫిబ్రవరి, మార్చి, ఏప్రిలుసంచికలలోఁ బ్రకటించితిని. పలువురు దీనిని గ్రంథరూపమునఁ దెచ్చుని తొందర చేసిరి. మూలముతో సరిచూచుటలో

నట నటఁ జక్కనిసూచనలు చేయుటలో నా కెంతయో కోడ్ప  
డిన మిత్రులు శ్రీ గొట్టముమ్మల రామకృష్ణశాస్త్రి గారి  
మేలు మును జాలను. ఉత్తమనాటక మగు దీని నెల్ల రాదరింతు  
రని విశ్వసించుచున్నాను.

కా కి నా డ, }  
౧౯౧-౭-౧౯౨. }

ఇట్లు విధేయుఁడు,  
బులుసు వేంకటేశ్వరులు.

---

ఓం

శ్రీ గురుభ్యో నమః

# యజ్ఞ ఫలము

## ప్రథమాంకము

[నాంద్యంతమున సూత్రధారుఁడు ప్రవేశించును]



సూత్రధారుఁడు

రాముండు కృపాళుతా భరత సు

శ్రీమంజులాత్ముండు వి

స్ఫారశ్రీశుభలక్ష్మణప్రథితుఁడు

శత్రుఘ్నవీరుండు వి

స్తారిపాభవమానిచంద్రకృతయ

జ్ఞతాత, కోదండహ

స్తాయాధుండు ప్రసన్నమూర్తి నిరతో

తస్మిహుండు మి మ్నోముతన్ !

(తెరవంకఁ జూచి) ఆర్యా ! ఒకసారి యిటు రమ్ము.

నటి:—(ప్రవేశించి) ఆర్యపుత్రా ! వచ్చితిని. ఏమిపని?

సూత్ర:—సఖి ! ఈసభాసదులు మనము ప్రయోగించునాట  
కముఁ జూడఁగోరుచున్నారు. వీరిసంతోషముకొఱకై  
వసంతఋతువునుగూర్చి నీ వొకపాట పాడుము.

సటి:-సగే. (పాడును)

ఉత్సాహ. క్రొంజిపుల్లశోభ మిగులఁ

గోమలంబు తొలతల్

మంజులంబు లగుచుఁ దీయ

మామిడుల్ సుగంధులై

రంజిలంగ నుపవనంబు

రమ్యమై ప్రసన్నహా

సంజవేశ మల్లెపూలు

సరసమాడ నవ్యులన్.

.౨

నూత్ర:-బాగు ! బాగు ! నీపాటవలన నందఱును సంతోషించు  
చున్నారు.

(తెరలో) ఏమి ? ఏల సంతోషింపరు ?

నూత్ర:-(విని) ఓహో !

గీ. పుత్రజననోత్సవంబున భూవిభుండు

తనర, నుత్సవదానసత్కారములను

బారు తెల్లర సంతోషపఱిచి మిగుల

నిదె సుమంత్రి సుమంత్రుఁ డి ట్లేఁగుడెంచె.

3

(నిష్క్రమింతురు.)

ఇది స్థాపన.

# యజ్ఞ ఫలము

## ప్రథమాంకము

[ప్రవేశము:—సుపంతుడు]

సుమం:—ఏమి? ఏల సంకోపింపరు?

ఉ. పౌరులఁ దృష్టిఁ గూర్చితిని బ్రాహ్మణజాతిని భోజనార్థవి  
స్తారసుఖార్థిఁ దేల్చితిని దన్నితి శ్రోత్రియసంతతికా యథా  
చారము, వాంఛితార్థములు సర్వజనంబుల కిచ్చినాడె స  
త్తైరపరంసరన్, జనవితానము శోషము నందకుంచునే! ర  
కంచుకి:—(ప్రవేశించి) అమాత్యా! పురజనులను జానపదులను  
నందఱను యభేచ్ఛము లభికాములను గావింపు మని  
నీకు రాజాజ్ఞ. ఒక్కయర్థియైనఁ గోరికతీరనివాఁడుం  
డరాదు.

సుమం:—మహారాజుమనసు తెలిసి నేనే యవి యన్నియు నొన  
రించితిని.

కంచు:—మంచిది. అమాత్యా! మంచిది. నృపతియింగిత  
మెఱిగి ప్రవర్తించినమంత్రి శుభప్రద మగుభవిష్యత్తును  
ధర్మమార్గమున స్వర్గమును జూఱఁగొనఁగలఁడు. ప్రా  
డ్వివాకులతీర్పు ననుసరించి కారాగృహబద్ధు లయిన  
వారి నెల్లరిని విడిసింపు మనియు నీకు రాజాజ్ఞ.

సుమం:—దొంగలు కాని, శకులు కాని, వేదవణిజులు కాని, పర  
స్త్రీకాముకులు కాని, పాదరులు కాని, త్రాగుబోతు



లుకాని, రాజదాసీప్రియులు కాని, లేక స్వర్గతుల్యముగా నున్న మనరాజ్యమునఁ గారాగృహబద్ధులై వరున్నారు? ఇంతవఱకుఁ బితృణమున బద్ధుఁడై యున్నవాఁడు మన మహారాజాకృష్ణుఁడే. కొడుకులఁ గని యాయనయు విముక్తుఁడై యున్నాఁడుకదా !

విదూషకుఁడు—(ప్రవేశించి) మహారాజుపుత్రకామేష్టి యిపుడే సఫలమైనది. ఇన్నాళ్లు నేను మోదకములు మెక్కుట లో నాజరముపై నేమాత్రము జాలి చూపలేదు. ఇటువంటియజ్ఞములు నాలుగైనవా నే నప్రతిరథుఁడ నగుమోదకమైరి నగుదును. నావంటివిప్రులు భోజనము చేసి తుష్టులగుచో నేయజ్ఞకర్తము సఫలము కాదు ? సుమం:—ఓయీ ! సుందరకా ! నీకు సువర్ణము చాలినంత లభించినదా ?

విదూ:—ఏమి ? తినుటకుఁ గాని త్రాగుటకుఁ గాని కట్టుకొనుటకుఁ గాని పనికిరానిపాడుబంగారముతో నాకుఁ బనియేమి ? బంగారము ప్రియ మగుటకు నేను రాజు ననుకొంటివా కోమటి ననుకొంటివా ?

కంచు:—ఓమహాబ్రాహ్మణా ! మఱి నీ కేది ప్రియము ?

విదూ:—మోదకభోజనము.

కంచు:—నీ జెన్ని మోదకములు తినఁగలవు ?

విదూ:—మహారథుఁ డగుమహారాజెన్ని వేలమందిశత్రువులను జంపఁగలఁడో యన్నివేలు.

కంచు:—పదివేలమందిశత్రువులను జయింపఁగలవాఁడే మహారథుఁడు.

విదూః.—అయిన, నేను పదివేలమోదకములఁ దినఁగలమహా  
రథుఁడను.

కంచుః.—ఏమి! ఒక్కదినమున నెవ్వఁడైనఁ బదివేలమోదకములఁ  
దినఁగలఁడా?

విదూః.—ఏమి ! ఒక్కదినములో నేమహారథుఁడైనఁ బదివేల  
మందిని జంపఁగలఁడా?

కంచుః.—పదివేలమందిలోఁ గొంతమంది చనిపోదురు. కొంత  
మంది పాటిపోదురు. కొంతమంది చెల్లాచెద రగుదురు.  
కొంతమంది శరణువొత్తురు. వీరిని మహారథుఁడు  
రక్షింపును.

విదూః.—నేనును గొన్ని మోదకములను మ్రింగుదును. కొన్ని  
టిని జెదరఁగొట్టుదును. కొన్నిటిని జిదుకఁగొట్టుదును.  
కొన్నిటిని దాచుకొందును.

సుమంః.—బ్రాథవ్యా ! నైతండ్రికుఁడు హేతువాదమున కొప్పు  
కొనఁడు. ఏనితో నేమి? నేను నాపని చూచుకొని  
మహారాజు సభినందింప నేఁగుదును.

(ముందు చూచి) ఓహో! మహారాజు సపరివారముగా  
నితీ వచ్చుచున్నాఁడు.

కంచుః.—నేను నాపని చూచుకొందును. (నిష్క్రమించును.)

విదూః.—నేను తినఁగా మిగిలినమోదకములను దాచుకొనఁ  
బోవుదును. (నిష్క్రమించును.)

సుమంః.—అహా ! మహారాజు వార్ధకదశయందైన నెంతరమణీ  
యాకృతితో నొప్పుచున్నాఁడు ! నిత్యము రాజకార్య  
ముల నిర్వహించుచున్నను నీతఁడు శ్రమ మెఱుంగక

ప్రసన్నుడంగానే యుండును.

చ. సవనశతం బొనర్చు నొకచాయను, జూచుకొను స్వకార్యము  
ల్వివిధము లొక్కవంక, నరిపీరుల నుక్కడఁగించు నొక్కటక,  
మివులఁ బ్రసన్నుడౌ నొకట మిత్రుల, కొక్కట వేట కేగు, ని  
ట్లవిరళకార్యభారమున నంపడు దుఃఖ మొకింతయేనియున్.

నిజకర్మకరణముపట్ల నాతఁ డతియవకుండు. ముదిమి పైఁ  
బడినను మహాతేజ మాతనిని వీడదయ్యె. ప్రజ లాతని  
పేరు విన్నమాత్రముననే పాపదూరులై స్వధర్మనిర్వ  
హణు లగుచుందురుగదా !

[సపరివారము రాజు ప్రవేశించును.]

రాజు:—అహా ! రాజ్యమునకు శత్రుభయమే లేదాయె. ప్రజ  
లా ధర్మసంపద్యుతులై పరవస్తువాంఛయే యెఱుంగరు.  
దుఃఖభరము కాని చాపమరణము కాని లేనేలేవు.

గీ. కాలవర్షంబుఁ గురియు మేఘంబు లెపుడు

ఈతిబాధలు లేక సస్యేందిర కృషి

ఫల మనంత మొసంగెడు; నలఘుపుణ్య

కలితదైవానుకూల్యంబు కలుగుకతన.

౬

వేదములా యధీతము లైనవి; రిపులా నిరస్తు లైరి; ప్రజ  
లా పుత్రసములుగాఁ బరిపాలితు లైరి; ఇష్టధనకీర్తులా  
సంప్రాప్తించినవి. ఇప్పుడు నేను జేయఁదగినపనియే తోచ  
దయ్యెను. దేవతలు పితరులు విప్రులు ధీనులు శరణా  
గతులు యథావిధిఁ గులాచారానుసరణిఁ బూజితులైరి.  
ఇంతేకాక—

గీ. పుత్తజననంబుచే బరిపూర్ణ మయ్యె  
మన్మనోరథ, మన్వయమహిమ మొప్పె  
నెట్టిలోపంబు లేకపోయిన, నికామ  
తృప్తి గనదయ్యె నాచిత్త మేమొ కాని. 2

సుమం:- (చేరి) మహారాజా ! జయము. ప్రజాపాలనయోగ్యు  
లగుపుత్తులపై రాజ్యభారము నిడి నీవు మహాసంతో  
షము నొంద నున్నావుకదా !

రాజు:- రమ్మ. సుమంతా ! నీవు వెంటనే సర్వార్థజనమును  
సఫలాశాచిత్తులఁ గావింపుము.

సుమం:- మహారాజా ! కావించితిని.

రాజు:- శ్రోత్రియులను గోహిరణ్యదానములచే సత్కరింపుము.

సుమం:- సత్కరించితిని.

రాజు:- బద్ధులగునరులను విడిపింపుము.

సుమం:- మహారాజా ! నీవు ధర్మపరిపాలనమున భూమి యేలు  
చుంటివి. ఈభువిపై దివియే సాక్షాత్కరించినది. ఇక,  
నిట బద్ధులెవ రుందురు ?

రాజు:- ఏమి ! ఇంతవిశాల మైనరాజ్యమున నధర్మ మాచరించి  
బద్ధదండము విధింపఁబడినవాఁడే లేడు ! పూర్వపుణ్య  
ప్రభావము !

సుమం:-

గీ. రాజసింహుడవై నీవు రాజ్య మేల  
దుష్కృతం బొనరింపఁగాఁ దొడఁగు నెవఁడు ?  
సూర్యుడు నిరభ్రగగనాన శోభిలంగ  
దారి కడ్డము వచ్చునే తమము తలఁప ? ౩

బద్ధులే లేనికారణమున బద్ధమోక్షణప్రశంసయే లేదు.  
 పితృణవిషయమున బద్ధుడైనవాడవు నీ వొక్క-  
 డవే యుండెడివాడవు. కాని, నీవును బంధవిముక్తి  
 నందియుంటివి.

రాజు:—ఔను. నిజమే, పితరులఋణము తీర్పగంటిని. బద్ధ  
 ముక్తి నందితిని. కాని, మఱియొకదృఢతరబంధమే కలి  
 గినది. దానినుండి విముక్తి గనజాలను.

సుమం:—ఏమది ?

రాజు:—ఏమందువా ? అధ్యయనము చేయించి, వినయమును  
 నేర్పి, శ్రుతుల నొనరించి, వాసిష్ఠధర్మాన్వితసృపగుణ  
 ముల నలవఱిచి, ప్రజారక్షణయోగ్య మగురాజద్వేష  
 వివర్జితమనస్సును బెంపొందజేసి, శత్రువులకు భీతి  
 పుట్టించి పాటిపోజేయునస్త్రసంపదల నారితేఱజేసి,  
 నలువురుపుత్తులను బోషింపవలయునుగదా ! ఇట్లు  
 చేయలేనినాడు నేను ధర్మనాశకుడ నగుదును. అందు  
 చే బుద్ధోదయమువలన నే నెన్నిధర్మబంధములకు  
 లోనైతి నో కనుము. సుమంతా ! ఇంతకు

గీ. దృఢతరంబుగ నన్ను బంధించె బుత్త

రాగపాశంబు కట ! త్రైపరాదు దీని.

బ్రతికియున్నంతకాల మీబంధనంబు

నుండి వెలువడ వాంఛింప కుండువాడ.

౧-

ప్రతీహరి:—(ప్రవేశించి) మహారాజా ! జయము. పుష్కరిపువ  
 మైనవిదపఁ గౌసల్యాదేవి మహారాజును జూడ వేడుక

పడుచున్నది. తాను పెద్దభార్య గాన మొదటఁ దన్నే సంభావింపఁ గోరుకొన్నది.

రాజు:—విజయా ! ఆమె సద్వంశప్రభవ, పాణిగ్రహణలాలిత. ఆలంబభూత. ఆమెను యప్టివలె మన్నింపవలయును.

చేటి:—(ప్రవేశించి) మహారాజా ! జయము. సుమిత్రాదేవి మహారాజుకృపచేఁ గుశల మనియుఁ దా నిద్దఱుకుమారులను గన్నతల్లి యగుటచే ముందుగాఁ దన్నే సంభావింపఁ గోరుకొన్న దనియుఁ జెప్పుమన్నది.

రాజు:—వినయవతీ ! సర్వసహ యగుసుమిత్రాదేవి మిత్రతుల్యురాలు. మన్నియొగవర్తిని. వశంపద. ఆమెను పేక్షింపఁజాలను.

[అంత మంథర, విదూషకుఁడు ప్రవేశింతురు.]

మంథ:—మహారాజా ! అభిజనానురూపాదరయు రాణులలోఁ గనిష్ఠ యయ్యు గుణములలో జ్యేష్ఠయు, తన్వి యయ్యు సగౌరవయు, మహారాజబహుమతయు, అప్రతిరథుఁడగు కేకయరాజుకూతురును నగుదేవి తానే ముందు సంభావింపఁదగిన దని నివేదింపు మన్నది.

విదూ:—(తనలో) అమ్మా ! ఈరండవచనోపన్యాసము తర్జనసహితము ! (ప్రకాశముగా) వయస్యా ! ఉపేక్షించినచోఁ గనిష్ఠ యగుదేవి యేమిచేయునో కొంచెము తెలిసికొని పిమ్మట సమాధాన విమ్ము.

రాజు:—(తనలో) ఈమె ప్రతిజ్ఞాతనుతాభిషేక, సింహివలె చుర్వా రమహాప్రకాశ. ఈమెను రాణులతో సమానముగా ననునయింపవలయు. (ప్రకాశముగా) మంథరా ! మువ్వు

రను గ్రమముగాఁ బిలిచెదను. ఏలన, బుద్ధిమంతులు  
ధర్మార్థకామములను సమభావముననే సేవింతురుగదా!  
అట్లే, నేను సపుత్రుల మువ్వరను సమముగా సంభా  
వింతును. కాన, మధ్యమమందిరమున నందఱు నారాక  
నిరీక్షించుచుండుఁ డంటి నని చెప్పఁడు.

మంథః—(తనలో) ఏమి! మారాణిని ముందు గౌరవింపఁడా?  
(ప్రకాశముగా) మహారాజు సెలవుప్రకారమే.

[ప్రతీహారి, చేటి, మంథర నిష్క్రమింతురు]

విదూః—వయస్యా! నీకు మువ్వర దేవులయందు సమానాదరము  
కలదు. సుమిత్రయిద్దఱుకొడుకులమీఁద . కై కేయి  
పుత్రునిపైఁ జూపునాదరములో సగమఃపూత్రమే చూపు  
దువు!

రాజుః—వయస్యా! చతుర్విధపురుషార్థములలో భేదము లేనట్లే  
నాకు నలువురుకుమారులలోను భేదభావము లేదు.  
నాలుగువేదములలో నొకవేదము తక్కువ మఱియొకటి  
యెక్కువ యన్నతఁడు విప్రుఁడు కాఁడు.

విదూః—(తనలో) ముగ్గురురాణులు త్రివర్గతుల్యులు. నలుగురు  
కొడుకులు చతుర్వర్గతుల్యులు. ఐదుగురు సమకూడి  
నచో నేమనునో? (ప్రకాశముగా) పురుషార్థములు వేద  
ములు నాలుగే కనుక పుత్రులతో సమానముగాఁ  
బోషణీయుఁడ నగుకనిష్ఠవయస్యుని నన్ను నీవు ప్రేమిం  
చుట లేదు. అవునా?

రాజుః—(నవ్వి) పంచమహాయజ్ఞములు విప్రులకు సమానములు.  
ఈయైదిటితో మీరు మించెదరు. నీ కింక సంశయమేల?

విదూః—(తడల) ఆఱుగురు లేరు. ఉన్న నీమాటకారితనము  
తెలిసిపోయెడిదే ! (ప్రకాశముగా) కొడుకులు పుట్టినదిన  
మన్నయత్సహముతో నీ వాఁకలిస్తెతము మఱచితివి.  
సూర్యుఁ డస్తమించుచున్నాఁడు చూడుము.

రాజుః—ఓహో ! సంధ్యాసమయ మైనది.

చ. శరణ మొసంగుచెట్ల ద్విజసంతతి చేరెఁ గిలారవంబులఁ  
గిరణములఁ నభస్థలిని నింపెను నర్థశశాంకుఁ డప్పుడే  
యరుణగభ స్తిబింబ మది యస్తము; మిక్కిలి భాసమానమై  
పరగెను దీపికారుచి క్షపావదనోజ్జ్వలభూషణం బనన్. ౧౦  
మఱియు :

ఉ. అల్లదె భూమికిన్ దిగినయట్లు విధుండు సరోజలంబులఁ  
పుల్లనవోత్పలప్రసవపుంజములఁ బ్రతిబింబ మొప్పరం  
జల్లు విధేయులై విమలచిత్తులు సౌనృపు లెల్లఁ గొల్వఁగా  
నల్లన వారికిఁ దగిన యాజ్ఞ లొసంగెడిరాజరా జనన్. ౧౧  
(నిష్క్రమింతురు.)

ఇది ప్రథమాంకము.

విష్కంభము i

[ప్రవేశము : రాంచుకీయుఁడు]

కాంచుః—మహారాజు నా కిట్లాజ్ఞాపించెను. “ఓబ్రాహ్మవ్యా !  
ధారాగృహముకడ నున్నగ్రీష్మోద్ధ్యానమున కేగి  
యచటఁ బరిజను లెవ్వరు నుండరా దని యాజ్ఞాపిం  
పుము.” మహారాజు గాఁబులతో నటకు విహారమునకు



వచ్చునట. పరిజను లుండరా దని యేల యనెనో? ఏదైన రహస్యాలోచనము కలదా? రాణులతో రహస్యాలోచన మాత్రం డెప్పుడును జేసి యుండలేదే! నా కీగొడవ యేల? న న్నేమి చేయుమన్న నదే చేయుదును. రాజకర్మ మంతయు నిగూఢభావవిలసితము. అది సుమంత్రులకే కాని మావంటివారికిఁ దెలియదు. రాజు లతిగుప్తకృత్యులై శంకితస్వాంతు లయియే యుందురు. వారు కన్నులు మూసికొనియు బాగ్రదవస్థలోనే యుందురు.

[చేటికలు ప్రవేశింతురు]

చేటి:—ఆర్యా! నలుగురుకుమారులకు నాలుగుకుసుమజవనికలను మేము సూత్ర మక్కఱ లేకయే తయారు చేయుచున్నాము.

కాంచు:—మంచిదే. కాని, మఱియొకయుద్యానమున కేగి మీ రీపని చేయుడు.

ఇంకొక చేటిక:—ఆర్యా! ఇంకొకయుద్యానమున నిన్నిరంగులు నింతపరిమళము కలిగినపువ్వు లిన్ని లభింపవు.

కాంచు:—ఐన నే నేమి చేయఁగలను? ఇపు డెవరు నిట నుండరా దని మహారాజుజ్ఞ.

చేటికలు:—ఐనచోఁ బోవుదుము. (నిష్క్రమింతురు.)

కాంచు:—ఈయుద్యానమున నీగ యైనను లేకండఁ జేసితిని. మహారాజుకడ కేగి యీవిషయము నివేదించును.

(నిష్క్రమించును)

ఇది విష్కంభము.

# యజ్ఞఫలము

## ద్వితీయాంకము

[పరిజనులు సేవించుచుండ మహారాజు ప్రవేశించును.]

రాజు:—(స్వేచ్ఛగా నడచి) ఆగ్నేవిధి ననుసరించి యజ్ఞము లెన్నో  
రెయ్యినరించితిని. అరుల కెందఱియో ధనము లొసంగితిని.  
ప్రజలకు సుఖము లొనగూర్చితిని. రిపులకు యుద్ధభీతి  
కలిగించితిని. ఇన్నాళ్ల కిప్పుడు కొంచెము జరాభరా  
యొసము కలిగినది. ఐనను,

ఉ. కంటి స్వకీయసౌఖ్యమునకం టె బ్రజాసుఖమెక్కుడంచు, గై  
కొంటిఁ గులానురూప మనుకూలయశస్సముపార్జనంబు, నే  
నుంటి స్వకర్మముల్ విడువ కున్నతభోగము లెల్ల నంది, చే  
కొంటి జనానురాగ మనుకుల మొనర్చెద వేగ శిష్టమున్.  
(ఆలోచించి)

గీ. రాణులను మువ్వరనుగూడ రంజిలంగఁ  
జేసి రాజగుణాన్విత శ్రీఁ జెలంగు  
రామచంద్రుని రఘువంశరత్నసదృశు  
యావరాజ్యాభిషిక్తుఁ జేయం దలంతు.

౨

ఎవ రక్కడ ?

ప్రతీహరి:—(ప్రవేశించి) మహారాజా ! జయము. ఏ మాజ్ఞ ?

రాజు:—విజయా ! మంత్రి సుమంత్రుని బిలుపుము.

ప్రతీ:—చిత్తము. (నిష్క్రమించి సుమంత్రునితోఁ బ్రవేశించి) ఆర్యా !

ఇటు. ఇటు. ఇదిగో ! మహారాజు. సమీపింపుము.  
సుమం:- (చేరి) మహారాజా ! జయము.

రాజు:- అమాత్యా ! స్వాగతము. రమ్మ. కూర్చుండము.  
(ఇరువురు కూర్చుండురు.)

రాజు:- విజయా ! నీవు పొమ్ము. (పరిజనులను జూచి) మీరును  
బోయి విశ్రాంతి నందుడు.

పరి:- చిత్తము. (నిష్క్రమింతురు.)

రాజు:- అమాత్యా ! నేడు నామనస్సు చింతాజాగరణపర  
వశమై యున్నది.

సుమం:- (తనలా) ఏమి ! ఈతఁడు మహాయశస్త్రి. రిపుభయ  
ప్రదుఁడు. ప్రజలను గన్న బిడ్డలవలె బాలించువాఁడా.  
ఈతని కెట్టిచింత కలిగెనో ? (ప్రకాశముగా) మహారాజా !

మ. స్థిరధర్మవ్రతముక బ్రజాప్రియమహాదృష్టమ్ము నిశ్శత్రుతా  
గురుతః గాంచినరాజసింహుఁడవు నీకుక వీరులై పుట్టి న  
ల్వురుపుత్రుల్వినయాన్వితు ల్ప్రజల కెల్లం బ్రేమసాత్రంబులై  
పరఁగ న్మానసికవ్యధాభరము దేవా ! యెల్లు కల్గెం గటా !

మఱియు సంస్కృతులు వినయోపేతులు ప్రజారంజన  
తత్పురులు నగునలువురుకొడుకులను గాంచి చింతలు  
విడిచిపెట్టవైతివా ? లేక, పెద్దకుటుంబము గలగృహ  
మేధి కెట్లనవరతము నేదోయొకచింత కలుగుచునే  
యుండునో యిట్లే యీవిశాలరాజ్య మనుకుటుంబ  
బాహుళ్యమున నీకుఁ జింత కల్గినదా ? పోనిమ్ము.  
చింతాప్రతీకార మూహింపలేదా ?

రాజు:- అందులకే నిన్నుఁ బిలిచినది.

సుమం:- సెల విమ్ము.

రాజు:- కై కేయీతనయుడే నానకలరాజ్యము ననుభవింపఁ  
గలఁ డని యవివేకినై తొలుతఁ జైకకు వర మిచ్చితిని.

సుమం:- ఐన ?

రాజు:- శ్రుతగుణాకరుఁ డగురాముడే రాజ్యపాలనయో  
గ్యుఁడు. ఆతనికి యువరాజపట్టము గట్టుటే నా కోరిక.  
ఇది సులభమా ?

సుమం:- మహారాజా ! అది దుష్కరము కాదు.

రాజు:- ఎట్లు ?

సుమం:- మహారాజా !

చ విషయనయప్రవర్తనవివేకగుణాదికపూర్ణుఁ డైనరా  
ముని ముగురమ్మలుకా దమదుముద్దులబిడ్డని గాఁగఁ బ్రేమపెం  
పునఁ గనుఁగొందు; జ్యేష్ఠునిఁగభూరిగుణంబులఁ దేజమందునా  
తని కభిషేకమన్నను ముదంబును గాంతురు రాణులందఱున్.

అందుచే నీవు చింతింపవలసినపని లేదు. ఇంతకుఁ  
గుమారు లుపసీతు లైరి. శస్త్రశాస్త్రాధ్యయనపూర్ణు  
లైనపిదపఁగదా యభిషేకము. ఇప్పటినుండియ నీచింత  
యేల ?

రాజు:- అనాగతము విప్రకృష్టము నగుభావిని గూర్చి చింతించు  
వానికిఁ గష్టము కలుగదు. నచ్చి పైబడ్డవివాదమును  
స్మరించుకొనునరున కనూన మగుకష్టము కలుగను.  
కావున, పుత్రరాజ్యాభిషేకవివాదహేతువు నిప్పటి  
నుండి యాలోచించిన నప్పటి కేయుపాయముచేసిన  
దానిని దొలఁగించుకొనవచ్చును గదా !

సుమం:-సరే నా కేమి యాజ్ఞ ?

రాజు:-

చ. పరిజనభృత్యమంత్రిజనపౌరజనంబులు రాణులు నిరం  
తరమును రామమానసు లనారతరామవిధేయచిత్తు లా  
కరణి నొనర్పు మాభరతు గాఢతరాగ్రజభక్తియుక్తిసం  
భరితు నొనర్పు మియ్యది సుమంత్ర ! తొలంచు మదాత్మ  
శల్యమున్. ౩

సుమం:- (తడలో) ఆహా! మహారాజు దూరదృష్టి! (ప్రకాశముగా)  
నీ విపు డన్నట్లే సర్వము రామపరవశ మగును. దాని  
కథికముగనే కూడ జరుగఁగలదు. (ముందు చూచి) మహా  
రాజు! రాణులు మువ్వరు సపరివారముగా నిటకు  
విచ్చేసి యున్నారు.

రాజు:-నీ వేగి రమ్మ. నేను చెప్పినది మఱచిపోకుము.

సుమం:-చిత్తము. (నిష్క్రమించును.)

రాజు:-సపరివారముగా మువ్వరు రాణులు నిటకు విచ్చేసి  
యున్నారు. ఇపు డీగ్రీస్టోడ్యానమునకు వా రందఱును  
రాఁదగినదిగాఁ జెప్పియుంటినిగదా ! (విరూపించి) ముందు  
కౌసల్య

మ. రమణీమద్యుతిరత్న ధారణమహారమ్యాంగి, జ్యేష్ఠాంగనా  
రమ, దివ్యప్రసవాభ పూజ్యయగు నీ రామగణింపందగు  
సమదం బొసుకుమార దేహ యయిన న్బాలించునాజ్ఞాహృద  
బ్జములోనన్ననునిల్పు నెప్పుడుమహాభావాత్మయాహింపఁగన్.  
తరువాత సుమిత్ర

మ. ప్రతనియమావళీకృతశుభంయులతాలలితాంగి, సర్వస  
న్నత సుగుణాఢ్య యంతయు మనోహర మావదనేందుబింబస  
ద్యుతి నిజ దేహయప్తిపయిదోఁవఁగఁ జేయుమహాభ, శాంతిదే  
వత, మృదుభాషిణీమణి శుభప్రద దేవి సుమిత్ర చూడఁగన్.

ఇకఁ గైకేయి

చ. కమలవనంబుమధ్యమునఁగ్రమముగావెలుఁగొందుసూర్యబిం  
బముఁ బురుడించునీమె, తలఁపం గడఁగున్ నిరతంబు మద్వర  
క్రమమును, సన్నిధానమునఁ గన్పడునట్టిసపత్నులన్ దృఢో  
పమముగఁ జూచు, సింహగతి వర్తిలు జీరికిఁగోక లోకమున్.  
వీరిలో,

క. తొలిమహిషి రామజననియు

విలసచ్ఛుభలక్షణాంగి విశ్రుతనయసం

కలిత సగర్వయు నగుకో

సలరాజాత్మజయై నిత్యసమ్మాన్య యగున్. ౯

కాని,

గీ. దురభిమానరోషములు మందునకుఁ గొనదు

సర్వమిత్ర సుమిత్ర యశా సత్య మరయ,

ఆత్మకామానుసారిణి యహరహంబు

నాయెడంద జయించిననాతి యామె. ౧౦

కైకేయియో,

క. ఏకరణి వచ్చుచుండునో

యీకాంతకు ముక్కునందె యెసఁగును రుష యం

తే కాని విక్రమాన్విత

నాకష్టముఁ బాపి కాచినది మున్ను ననున్. ౧౧

అందుచే,

గీ. ఈమెకోషము పరిగణియింపరాని

దగును శౌర్యవణిమశీల యగుట; నినియుఁ

దలఁప ఛందోనుబద్ధనృత్తంబురీతి

శీఘ్రముననే ప్రసాదసంస్థితి గూర్చు. ౧.౨

[అంత ముప్పుదురాణులు పరిజనులతోఁ బ్రవేశించుచు]

అందఱు:—జయము మహారాజా !

రాజు:—రాణులకు స్వాగతము. రండు. ఈమఁజిఖచితశిలాతల  
మునఁ గూర్చుండుడు.

అందఱు:—(కూర్చుండును)

రాజు:—పరిజనులారా ! మీరు మీగృహముల కేగి విశ్రమిం  
పుడు.

పరిజనులు:—(వచ్చుచు) చిత్తము. మహారాజా ! (నిష్క్రమించుచు)

రాజు:—ఈమండు వేసవిమట్టమధ్యాహ్నమం దైన, ఈయుద్యాన  
మెంత చల్లగా నున్నదో చూడుడు.

చ. భవనమృగంబు లెల్లఁ దరువంక్తులనీడలఁ గూర్చునెట్టెడున్  
బ్రవిమలవాపికాస్తిమితవారిని హంసలు కృత్రిమంబు లౌ  
పవిదినిదోచు; గోఁతులిటఁ బాదపశౌఖిలఁ జక్రమించు, దౌ  
దపులఁ గలట్టిపక్షు లిటఁ దారసిలున్ సమశైత్య మండగన్.

కౌస:—ఈయుద్యానము నేత్రానందదాయకముగా నున్నది.

ఇచట నే నిపు డనుభవించుచున్న సుఖము నిదివఱ  
కెన్నఁడు ననుభవింప లేదు.

రాజు:—కాలము సమసరించియే సుఖము కాని దుఃఖము కాని  
కలుగును.

క. చన్నీటన్ సన్నాసము సం

పన్నీము వేసవిని, కాని మఱి నీరున నా

పన్నము కావునఁ గాలమె

యెన్నఁగ సుఖదుఃఖవిలసి నిచ్చు నమలకున్. గర

క్షైకే:-ఆర్యపుత్రా! ఈకాలమున మే మేమిచేయవలయు నని  
మూర్ఖారిక ?

కాన:- (తనలో) బాగుగా నున్నది. ఈమెమాట లాజ్ఞలవలెఁ  
దోచును.

రాజు:-ఈయుద్ధానంతరమయితం నిలకంపఁజేయుటకే నేను మి  
మ్మిటకు రప్పించితిని. ఈచెట్టునీడను జల్లగాఁ గూర్చుండి  
స్వేచ్ఛగా మాటాడుకొందము.

రాములు:-సంతోషము.

రాజు:-బిడ్డల కుపనయనములు చేసెతిమి. పదునైదేండ్లు వచ్చి  
నవి.

క్షైకే:-జేను.

రాజు:-అందఱును గుహాశ్రయం లగువీరులే.

కాన:- (తనలో) రాముఁడే సర్వగుహాకరుఁడు; రాజ్యయోగ్యుఁడు.

క్షైకే:-పితృకులముకూడఁ దక్కు-వది కాదుకదా !

రాజు:-నిజమే. కాని

చ. ఎవఁడు స్వకీయసద్గుణసుకృత్యములకా బిత్తవంశదీపకం

ఉప్పు నతఁ డే ననిందుఁడు మహాత్ముఁ డెవం డగు నట్టిసత్కుల

ప్రవరుఁ డొసంగఁజాలుఁ బితృవంశ్యులకున్కులత్తులదన్యుఁడెం

కవును భరాయమానతనుఁడతఁడగున్విగుఁపంచుచుఁడఁగన్.



ఇంతకు వీ రందఱు నుత్తములే. అందుచే నందఱి  
యందును మీకు సమానప్రేమము గలదు.

కౌస:- (తనలో) నాకుమాత్రము రాముఁ డన్న నే యెక్కువ  
మక్కువ.

సుమి:- జన్మక్రమమునుబట్టియే నా ప్రేమ భేదము.

కైకే:- నాకు గుణాధికునిపై నెక్కువమక్కువ.

రాజు:- గుణాధికుఁ డెవఁడు ?

కౌస:- (తనలో) రాముఁడే.

కైకే:- అవసరమైనపుడు చెప్పెదను.

రాజు:- అందఱు నాదాయభాగమున కర్హులే.

సుమి:- దాయవస్తువులలో శ్రేష్ఠ మేదో యది జ్యేష్ఠునికే  
రావలయు నని మనువు చెప్పినాఁడు.

కౌస:- (సంతోషమునఁ దనలో) మహారాజు దాయవస్తువులలో  
రాజ్యమే శ్రేష్ఠము.

రాజు:- ఆచారవిషయమున మనువు ప్రమాణము. రాజధర్మ  
విషయమున వాసిష్ఠ మెక్కువప్రమాణము.

కైకే:- వాసిష్ఠ మేమనును ?

కౌస:- (తనలో) రామునికే రాజ్య మిమ్మని.

రాజు:- వాసిష్ఠమున నిట్లు కలదు.

చ. ధనకనకాదుల న్సుతులు తాము సమానతఁ బంచుకొఁదగు  
న్వినయగుణాకరాత్ముఁడు కనిష్ఠుఁడునయ్య గురుండుకాఁదగు  
అనుపమశూరుఁడే కొనఁగనాను చమూపతిత స్వయోగుణం  
బున నది కాదు, యోగ్యుఁ డగుపుత్తుఁడే రాజ్యముఁ

గైకొనం దగున్. ౧౬

కైకే:—యోగ్యత ప్రతిపురుషునిదృష్టిని భిన్నముగా నుండును.  
ఒకని మంచునకు యోగ్యముగాఁ దోచునదే మఱి  
యొకని కయోగ్యముగాఁ దోచును.

రాజు:—(తనలో) ఏదోవ్యాజమున నాకోరికకు విరుద్ధభావమును  
బైకేఁ జూపి కార్యసిద్ధి నందుదును. (ప్రకాశముగా) కుమారులు  
నలుపురు యోగ్యులే. రాజ్యమును నాలుగుభాగములుచేసి  
యొక్కొక్కని కొక్కొక్కభాగ మిచ్చెదను.

కౌస:—(తనలో) రాజ్య మంతయు రామునికే యిఁదగును.

కైకే:—నమి ? ఇదికూడ వాసిష్ఠమతమే యగునా ? ఇట్టి దేదైన  
ననాప్తవచన మున్న దానికి వాసిష్ఠము ప్రమాణము  
కాఁజాలదు. మఱియొక కుమారుఁడు కలిగిన మరల  
సామ్రాజ్యవిభాగమా ?

రాజు:—మఱి రాజ్య మెవ్వరి కీఁదగును ?

కైకే:—యోగ్యతమునకు.

రాజు:—(తనలో) ఇప్పుడే సర్వము చెప్పదును. (ప్రకాశముగా, కైకే  
యిలో) మనవివాహకాలమున నేను నీ కిచ్చినవాగ్దా  
నముమాట జ్ఞప్తి యున్నదా ?

కైకే:—అంతయు జ్ఞప్తి యున్నది.

రాజు:—అందుచే భరతుఁడే రాజ్యదాయాహ్వానుఁడు.

కైకే:—ఏస్త్రీయుఁ బుత్రునకు రాజ్యలాభ మున్న సంతోషిం  
పకపోదు.

కౌస:—(తనలో) ఈమాట వజ్రపాతసదృశము. (మూర్ఛిల్లును)

సుమి:—మహారాజా ! రక్షింపుము. రక్షింపుము. కౌసల్య  
మూర్ఛిల్లినది.

[రాజువైబట్టతో విసురు. కైకయి పుష్కరిణినుండి జలము తెచ్చి ముగమువై జల్లును. సుమిత్ర కాలుసేతులు రాయును.]

సుమి:—దేవీ ! ఊహిడిల్లుము.

(కౌసల్యకు స్పృహ వచ్చును.)

రాజు:—దేవీ ! ఏల మూర్ఛిల్లితివి ?

కౌస:—మధ్యాహ్న వేశ యిటకు వచ్చుటచే నెండదెబ్బ తగిలినది.

రాజు:—(తనలో) రాణిదుఃఖకారణము. కౌశలముకూడ బోధపడినది.

సుమి:—మహారాజా ! వివాహకాలమునఁ జేసినప్రతిజ్ఞ ననుసరించి భరతుఁడు రాజగును. జ్యేష్ఠుఁ డగుటవలన రాముఁడు రాజగును. వా రిరువురకుఁ జెరిగగము రాజ్య మీఁ దగును.

రాజు:—సీపుత్తుల కే మిమ్మందువు ?

సుమి:—ఏమియు నలదు.

ఉ. రాముఁడు రాజ్యమేల గుణరత్నము లక్ష్మీమణి ను గొల్తుమా భూమిపు, బిడ్డ లిరువురును బొందుదు రున్నతపాఖ్యసంపదల్, భూమిపుఁ డండు శత్రుభయముక జనపాలనభార మందుచే మేము శమంబె కోరుదుము మిక్కిలి సేవకు సత్ఫలంబుగన్.

రాజు: కైకే:—ఆహా ! దేవీ మహాత్యాగము ! సంతోషము ! లాల్యరాహిత్యము !

కౌస:—(తనలో) ఈమె యసంతోష మేమియనరము కలుగఁ జేయునో యెఱుంగను. (ప్రకాశముగా) సపత్ని యెంతి మహానుభావురాలు !

రాజు:—తల్లిగుణములు కొడుకులకు వచ్చునందురు. ఇట్టి యిమెవున్న లే భ్రాతృసేవాదర్శభూతు లగువున్నలు. ఈమె ధన్యురాలు.

సుమి:—నాకుఁ గావలసినది లభించినది.

గీ. మానినియుఁ గాదు వ్యవహారమహిత కాదు  
వాక్చతుర కాదు సత్కళావతియుఁ గాదు  
ధన్యయగుకాంత, తలఁప భర్తయు సతులయు  
సవతులయు మెప్పు నందెడుసతియె కాని, ౧౮

రాజు:—ఇంతకు రాజ్యయోగ్యుఁ డెవఁడు ?

కైకే:—నామాట పాటించుచో రాముఁడే రాజ్యార్హుఁడు.

కౌస:—(హర్షముతో) సంశోషము. సంశోషము.

సుమి:—నామననున నెల్లున్నదో కైకేయి యట్లే పలికినది.

రాజు:—వివాహకాలమున నేను జేసినప్రతిజ్ఞగతి యేమి ?

కైకే:—శుభగతియే.

రాజు:—ప్రతిజ్ఞాహాని పాతక మనియే యెల్లరిసంప్రదాయమును.

కైకే:—నీవంటిరాజులకుఁ బ్రతిజ్ఞాహాని యనర్థకరమే.

గీ. శ్వసుఖనాశంబుఁ గల్గుపక్షమునఁగూడ  
తప్పఁగారాదు ప్రతిన యెంతటినరునకు  
ఉత్తములమార్గ మిది యగు నూహసేయ  
నీవు నామార్గమును వీడఁ బోవుకాడె ! ౧౯

కౌస:—(తలలో) అయ్యో ! వజ్రపాతము !

రాజు:—నిజమే.

గీ. ప్రజలసౌఖ్యంబుకోసమే ప్రతిన నీవు  
దాటఁ జూతువు కాని స్వార్థమునఁ గాదు

ప్రతిన తప్పటవలన లవంబుకూడఁ

బాప మంటదుగద ! మహాభాగ ! నీకు. ౨౦

మఱియు,

గీ. గుణములలోపల రాముడే గుణివరుండు

పాలనార్హుండు శతమన్యవగిది నతఁడె,

భువనసంరక్షణార్థమై యవతరించె

విష్ణుపగిదిని విఖ్యాతపీరుఁ డతఁడు. ౨౧

ఒక కార్యమును విచారించునపుడు కారణప్రాధాన్యము  
నుపేక్షింపరాదు. నన్ను సంతోషపెట్టుటకే నాకుమా  
రునికే రాజ్యదాయ మిత్తు నని నీ వానాఁడు పలికితివి.

రామునికి రాజ్యదానము చేయుటవలన నేను బ్రసన్న  
నగుదును. భరతునికి రాజ్య మిచ్చిన నా కెంతయో  
రాముని కిచ్చిన సంతయే.

రాజు:—భరతుఁడును గుణవంతుఁడు రాజ్యార్హుఁడు కదా !

కైకే:—ఔను. కాని,

గీ. అగుణవంతునికంటె మే లగును సుగుణి

గుణుల గుణవత్తురుఁడు మేలు కోటిరెట్లు

భాస్వరం బయి వెలుగు దీపంబు రాత్రి

కాని యది యెంత మధ్యాహ్న భానుముండు. ౨౨

వేయేల ?

క. భరతుఁడు గుణి యగు గుణవ

త్తురుఁ డగు రాముండు కానఁ దగు నతఁడే రా

జ్యరమం గైకొన సుగుణా

భరణుం డతఁ డతనికన్నఁ బరముఁడు కలఁడే ? ౨౩

కౌస:-సంతోషము. సంతోషము.

సుమి:-ఆహా! సపత్ని కైకేయి మహానుభావయు నీతిజ్ఞయు.

రాజు:-మేఘములు గర్జించిననే కాని యమృతవృష్టి కలుగదు.

కైకే:-ఆర్యపుత్రా)! ప్రణయసమయమున నైన నిర్వాజముగా నేను సత్యమే చెప్పాదును. అదియే ఘనగర్జనము. అయిక్తముమాత్ర మెన్నడును బలుకను. అదియే యమృతవృష్టి. ఏలన,

గీ. అమృతవర్షము కురిసెడునట్టిమేఘ

మెప్పుడు వర్తించు సహజమావృత్తితోడ

దానిమార్గనిరోధంబు తనరె నేని

అశనికూడను వర్తించు నది నిజంబు.

—౨౪

రాజు:- (తనలో) ఈమాటవలన నెవ్వరికైనను భయమే కలుగును.

ఏనను, ఈ దేవి క్షణకోపప్రసాదముల నెఱిగిన నా కెట్టి

శంకయు లేదు. (ప్రకాశముగా) సమయము వచ్చునరికి

నాయాత్మజులలో నొకఁడు రా జగును. ఆతఁ డుత్త

మముగా రాజ్య మేలుచుండ సర్వము సర్వసుఖావహము

కాఁగలదు.

కైకే:-ఆర్యపుత్రా)! ఇప్పుడు మనము నిశ్చయించుకొన్నట్లే

జరుగఁగలదు. మన మట్లే తప్పక యొనరింతము.

కౌస:-మహారాజా! సాయంక్రీడల కేగినకుమారులు నలుపురు

జ్యేష్ఠ నగునాకు నమస్కరింప వచ్చియుందురు. వారిని

సంభావింప నే నేగి వచ్చెదను.

సుమి:-కుమారు లందఱు తల్లు లెల్లరకు సాయాహ్వామున నమ

స్కరింతుడు. వారి మనస్సులలో జ్యేష్ఠకన్యభావము లేనేలేదు.

కై కే:-నేనును బోయి వచ్చెదను.

రాజు:-మంచిది.

రాణులు:- (రాజునకు సమస్కరించి నిష్క్రమింతురు.)

రాజు:-

చ. ముదిమిఁగలంగుమానసము మోదమునందు నొకొక్కవేళ ని  
ముదితల వేటువేటుగుణముల్ కన; లోకలు భిన్నమానసు  
ల్పదుగుర కుండ దొక్కరుచి; వర్తిలు జ్యేష్ఠకు జ్యేష్ఠపుత్రుపై  
మది; కడు నీర్వ్యక్తైక; కిటు మాటికి దుఃఖము కల్గు నింటిలో.

క. బహుభార్యాత్వము నరునకు

బహుదుఃఖావహము; ప్రేమభావము సమమై

విహరించుచున్నఁ గానీ

బహుమానసరుజ తొసంగి బాధించు నరున్. ౨౬

ఎవ రక్కడ ?

ప్రతీహరి:- (ప్రవేశించి) మహారాజా ! జయము. ఏమి సెలవు ?

రాజు:- విజయా ! సుమంత్రుని బిలుపుము.

ప్రతీ:- చిత్తము. (నిష్క్రమించి సుమంత్రునితోఁ బ్రవేశించి) ఆర్యా !

ఇటు. ఇటు.

సుమం:- మహారాజా ! జయము.

రాజు:- అహత్యా ! స్వాగతము. రమ్మ. కూర్చుండుము.

విజయా ! నీవు బయటి కేఁగి కూర్చుండుము.

ప్రతీ:- చిత్తము. (నిష్క్రమించును.)

సుమం:- ఏమి సెలవు ?

రాజు:—నే నిపుడు కైకేయి మహానుభావత, సుమిత్ర యల్లోలు పత్ర తెలిసికొంటిని.

సుమం:—ఎల్లు ?

రాజు:—కైకేయితనయులకే రాజ్య మిచ్చెద నన్ననాప్రతిజ్ఞ యున్నను, ఆమె గుణవత్తునకు రాజ్య మీఁదగు నన్న న్యాయముచే రామునికే దానిని విడిచిపెట్టినది. ఇక, సుమిత్ర తనసుతులతో రామసేవామగ్నతఁ గోరు కొన్నది. వీరిమహానుభావత పరమాశ్చర్యకరముగదా!

సుమం:—ఔను. కాని,

ఉ. భావిసుఖావహం బయినభంగి మనీషులు మంచిచెడ్డలకా  
భావనచేసి న్యాయముగ వర్తిలి కాంతరు సర్వసౌఖ్యముల్;  
దైవవశంబు సర్వమును దాటఁగఁజాలరు దాని నెవ్వరుకా;  
జీవి పురాకృతంపుఫల సిద్ధి నిటకా గుడుచుకా వినిక్రియన్.  
అందుచే,

ఉ. పుత్రులు సల్పురుకా సుగుణపుంజము లద్భుతసూరి శేఖరుల్  
గాత్రము లన్న వేఱయినఁ గాని మనస్సులు చూడ నొక్కటే  
మాత్రము ప్రేమభంగమునుమాత్రము కల్గఁగనీదు రాజ్యమీ  
పుత్రుల; కెంతవాడి యగుముల్లును నీశులఁ జిల్లుపుచ్చునే ?  
కనుక, నీవు రాజ్యప్రదానచింతను విడువుము. రాముఁడు  
రాజైనచో రాణులుమాత్రము సంతసింపరా ?

రాజు:—నిజము. నా కింక నెట్టిచింతయును లేదు.

సుమం:—వసిష్ఠభగవాను లిట్లు విన్నవించిరి.

రాజు:—గురుభగవాను లే మని సెలవిచ్చిరి ?

సుమం:—ఇట్లని. కుమారులు



ఉ. వేదము లెల్ల నేర్చిరి వివేకమునకా శుభవిద్య లెల్ల న  
 త్యాదృతి నభ్యసించిరి కుశాగ్రమతుల్ మఱి వీరి కెల్ల నీ  
 మీఁదట నస్త్రశస్త్రము లమేయనృపాచితసర్వధర్మముల్  
 మోదము మీఱ నేర్పువిధమున్నపచంద్రఘ! చూడఁగాఁదగుకా.  
 విదూః—(తొందరగాఁ బ్రవేశించి) ఓయీ వయస్యా! ప్రతీహారులు  
 నన్ను రాసీయకపోగా వారితోఁ బోరాడి నీ కొకప్రియ  
 విశేషము చెప్పుటకై యిట వచ్చిపడితిని.

రాజుః—ఏమి ప్రియము?

విదూః—రామునకు రాజ్యాభిషేక మగు నని కౌసల్య నా కెన్నో  
 మోదకములు పెట్టెద నని వాగ్దానము చేసినది. ఈసం  
 గతి యంతయు నీకు నివేదించుటవలన నాహృదయ  
 భారము తగ్గి తేలిక యైనది.

రాజుః—ప్రతిదినము నీవు మోదకములే తిందువులే. రాముఁడు  
 రాజైనను భరతుఁడు రాజైనను నీకు మోదకములకు  
 మాత్రము లో టుండదు. చింతిల్లకు.

విదూః—ఏల చింతింపను? రాముఁడు రాజైనచో, కౌసల్యా  
 దేవి బహుమోదకములచే నన్నుఁ బ్రీతునిఁ జేయును.  
 భరతుఁడు రాజైనచో కై కేయి బహుతరమోదకములచే  
 నన్ను సంతుష్టునిఁ జేయును.

సుమంః—వసిష్ఠభగవానులతో నేమని నివేదింతును?

విదూః—(జ్ఞానాంతికముగా) అమాత్యా! నావయస్యనికిఁ గోపము  
 తెప్పించుటకై నేను గొంచెము మాటాడెదను. నీ  
 వేమియుననుకొనకుము. (రాజుతో) నేను మోదకముల  
 తో సంతోషింపనంతవఱకు నభిషేక విధి ప్రారంభింప

రాదని నసిష్టులతోఁ జెప్పెదను.

రాజు:—సుమంత్రా! భగవానులు గురుపాదులు నగువసిష్టులతో  
శీఘ్రమే తాము సెలవిచ్చినప్రకారమే చేయుదు నని  
నివేదించి రమ్ము.

విదూ:—(అపవారి:చి) వయస్యునకు క్షోభకలిగింతును. (ప్రకాశము)  
నాకుఁ దెలియనివిషయము మీరు మాటాడుచున్నారు.  
నాకు మీరు చెప్పరు. ఐనను, నా కిప్పు డది తెలిసినది. భర  
తుని కీయశలసినరాజ్యము నాచెలికాఁడు రాముని కిచ్చు  
చున్నాఁడు. నే నంతఃపురమున రాణులకు బయట నన్న  
దమ్ములకుఁ బోరాటము కల్పింతును. లేనిచో, వ్రాయో  
పవేశము చేయుదు నని యందఱును భయపెట్టెదను.

రాజు:—అమాత్యా ! నేను జెప్పినది భగవానులతోఁ జెప్పిరమ్ము.

సుమం:—చిత్తము. (నిష్క్రమించును.)

విదూ:—ఈకపటపండితుఁ డిప్పటికి నెళ్ళినాఁడు.

రాజు:—(తనలో) చపలుఁ డగునీవటువు కలహప్రియుఁడు. ఆకల  
హమువలసిఫల మెఱుంగఁడు. మూర్ఖజ్ఞత మైనను,  
ఇట్టిక్షోభము శంకను గలిగించును. కాశమ్ము. (ప్రకా  
శముగా) సఖా ! సుందరకా ! ఏదోకథాప్రసంగమున  
రాజ్యదాయవిచారము కలిగినది. ఈప్రసంగమున నెవ్వరి  
మాటలుకూడ యథార్థములు కావుసుమా !

గీ. అధికవిస్లవకర మైనయానృపత్వ

మేడ ? సుకుమారచేతస్కు లీమదీయ

పుత్రు లేడ ? పరీహాసపూర్వకోక్తి

యిదియె సత్యంబెకా మది సంచకయ్యు !

విదూః.—మీరు నిత్యము నిష్ఠా మాటాడుకొనుచుందురా ?

[తెరలో]

ఉ. శక్రపురిక జయించి సురసంఘముఁ ద్రోలి నలంచి వీరరా  
ట్చక్రము రావణాసురుఁడు శాంతిగడించియు నేడు వెండియు  
న్విక్రమశీలబాలరఘువీరకథక విని శంకమానుడై  
వక్రగతిక నిగూఢుఁ డయి వచ్చెడి నేమట కుండుఁ డెల్లరుక.

రాజుః.—(నిని) ఓహో ! ప్రధానచారుఁ డగుసుబుద్ధిస్వనమువలె  
నున్నది. సుందరకా ! నీవు పోయి నావచనముగా  
నాతనితో “నీమూట వింటిమి. సంగతి తెలిసిన” దని  
చెప్పి రమ్ము.

విదూః.—బాబో ! నేను వెళ్ళను. దారిలో నేనే రాముఁడ  
ననుకొని యారావణుఁడు నన్ను మింగివేయఁగలఁడు.

రాజుః.—సరే. నేనే వెళ్ళెదను. (తెరలో)

క. ఒకశంక నివృత్తం బిం

కొక టుద్భూతంబు నయ్యె నొకదుఃఖమె నా  
కకటా ! కొడుకులు లేమిక

వికలత హృది కయ్యె నిపుడు వేయివిధములన్. 3.౨

అహా !

చ. సుతులు జనించినారు వరశూరు లటంచును వ్యాప్తి చెందె ది  
క్తి నపుడే విరోధులును దౌడవలక దలయెత్తఁజొచ్చి రీ  
సుతు లతిబాలకుల్; తలఁప శూరుఁడ నయ్యును వృద్ధునైతి నే  
నతిబలవంతు లుద్ధతు లహా! యరు, లింక శరణ్య మీశుఁడే.

(నిష్క్రమించును.)

ఇది ద్వితీయాంకము.

## విష్కంభము ii

[సరయూతీరమునఁ గ్రీపించుచు నిరువురు గంధర్వులు ప్రవేశింతురు.]

చిత్రకేతువు:—చిత్రపదా ! నీ వీజలముల స్నానము చేయు నుత్సాహమున నీకర్తవ్యమునే మఱచితివి. మన మిటు కేల వచ్చితిమో తెలియునా ?

చిత్రపదుడు:—తెలియకేమి? అంతయుఁ దెలియును. రావణుడు రామునకు వీలైన ననిష్ఠము చేయుటకు నిగూఢరూప చ్ఛాయతో నయోధ్యాప్రాసాదసమీపమునఁ దిరుగుచున్నాడు. నుపేంద్రునియాజ్ఞను రాముని సంరక్షింపఁ గుబేరునిపంపున మన మిటుకు వచ్చినారము. కాని, చ. హిమగిరినీరసౌఖ్య మొకయింతయు దీటగునే ? తలంప నుత్తమదివిజాపగాజలము తక్కినదివ్యజలంబు లింతయున్ సమమగునే కనుంగొనఁ బ్రశస్తము నౌ సరయూజలంబుతో? సుమహిత మిందు స్నాన మెటుచూచిన నాకు మహాసుఖంబగున్. ౧

చిత్రకే:—హిమాధికప్రదేశమునుండియే మనము వచ్చితిమి కదా ! పోనిమ్ము. ఇది నిదాఘకాల మగుటచే స్నానము సుఖావహమే. మఱి స్వామినియోగము మఱవఁ గూడదుకదా !

చిత్రప:—ఔను. కాని,

గీ. నిఖిలఋతువుల బహురమణీయ మగుచు  
సకలదేవర్షిమనుజప్రశంసితంబు  
నైనసరయూజలంబు పాపౌఘ మడఁచు  
గ్రీష్మశిశిరర్తువుల సమక్షేమ మొసఁగు.

ఏమైనను నేను స్వామినియోగము మఱవ లేదు. అపరాధమునకుఁ బూర్వమే రావణుఁ డెట్లయోధ్యకు రాఁగలఁడు? పుష్పకమున వచ్చిన సంతత్యరగా గా లేడుకదా! ఇంతకు నిందాదులే తమభార్యలను రక్షించుకొనుటకై నను శక్తులు కానవుడు రావణుని బారినుండి రాముని రక్షింప మనకు సాధ్యమా? అట్లని ప్రభునియోగ ముపేక్షింతు మని కాదు. గూఢ దేహులమై యాప్రాసాదోపనసమున నిరీక్షింతము.

రమ్ము.

చిత్రకే:-అట్లనకుము. రావణుఁడు దశరథునికంటెబలవత్తుడఁడే యైనచో నేల యాతఁడు నిగూఢముగా వచ్చును? కావున, రాముని కుపద్రవము సంభవించు నని తోచిన వెంటనే మనము దశరథునకుఁ దెలుపుదము.

చిత్రప:-కాదు. కాదు. రావణుఁ డద్వితీయబలవంతుఁడు. మఱి,

క. చోరులు శతులును వ్యసనులు

ధారుణి బలవంతు లయ్యుఁ దగ నిర్భయులై

యూరక ప్రత్యక్షముగాఁ

గూరము లగువను లొనర్పఁ గోరరు మదాల౯. 3

చిత్రకే:-ఏమైనను, అనిష్టప్రతీకారోపాయ మున్నదికదా!

చిత్రప:-సరే. రమ్ము. పోదము.

(నిష్క్రమింతురు.)

ఇది విష్కంభము.

# యజ్ఞ ఫలము

## తృ తీ యాంకము

[అకాశమార్గమున రావణుడు ప్రవేశించును]

రావ:—ఆహా!

గీ. పుట్టినాడఁ బులస్త్యుని పూతకులము  
నందు, నందితి శివుఁ గొల్చి యమితబలము,  
సురల గెల్చితఁ, గొంటి దాసులుగ నసుర  
వల్లభుల, దుర్జయుండ రావణుడ నేను. ౧

గీ. సాటిలేనిది కులబలశౌర్యగరిమ  
దుర్గమై యొప్పు నభియందునఁ బురంబు  
ఇట్టిభాగ్యాన్వితునకు నా కిలను బరుల  
పౌరుషాటోపములు సైఁపవచ్చు నెట్లు? ౨

సీ. దశరథావనిపాలుతనయుఁ డంట ప్రసిద్ధ  
రామాభిధానవిభ్రాజితఁ డంట  
శస్త్రాస్త్రవిదుఁ డంట సమరంబునందు సు  
రాసురగణముల నైన లీల  
గెలువ శక్తుం డంట తలఁప బాలుం డైన  
నుత్తమయోధుఁడై యొప్పు నంట  
అని జనంబులు చెప్ప విని యాతఁ డెట్టిఁడో  
చూడంగ వచ్చితిఁ జోద్యము గను

గీ. అట్టిమత్తుఁడు బలవంతుఁ డైనవాఁడు  
 నరులలోపలఁ గలఁడె? ఉన్నట్టియెడల  
 నతని జీవింపనిత్తునే యవనిపయిని?  
 అందుకొఱకైనదే మదీయాగమంబు. 3

చ. వొరకెనయేని నాకొరులతోడను నేల క్షణంబులోన నా  
 పురమున కాదురాత్ముఁగొనిపోవుదు నక్కడఁ జూడఁగందునా  
 నరునిబలంబు పెక్కువ యనంతర మాతనే బంధనంబొదు  
 ఘ్నరవధయో విమోక్ష మొ తగన్పచరింతు యథోచితంబుగన్.

మంత్రప్రభావమున నిగూఢగూఢముతో నాకాశజల  
 పర్వతతుల్యగతిని జరించునారథము నెవ్వరును గనఁ  
 జాలరు. దీని నిట నుంచి ప్రాసాదమున కేగి చూచే  
 దను. (విష్కమించును)

[అంత విశ్వామిత్రుఁడు ప్రవేశించును]

విశ్వా:-

మ. మునుక్షాప్త్రోచిత తేజమందఁబరమామోఘాస్త్రసంఘాతము  
 ల్ను నిర్జింపఁగఁజాలవయ్యె నిపుడు స్పృహత్వముంగాంచదే  
 వనికాయాస్త్రము లెల్లవమ్మె యగు నాపై నట్టిన నోబ్బిరి  
 హుని దేజస్విని శక్తియుక్తుఁ గననౌ నొక్క జగంబందునన్?

గీ. అతిబలోపేతజృంభకాస్త్రాదు లెల్ల  
 నెవ్వఁ డెఱుఁగును ధరణిలో నేను గాక  
 ఈమహాస్త్రములను గ్రహియిరిచుసుకృతి  
 యబ్బునే యని చింతింతు నహరహంబు. ౬

చ. అతిబలవీరుఁడుక దశరథాత్మజుఁడుక రఘురామనాముఁడు  
 న్నుతబలశాలి యయ్యునుఁ ఘనం బగుదాంతి గలాఁ డటన్నసం

గతి విని వచ్చినాడఁ గనఁగా సత్కౌ గని సత్యమేని న  
న్నతముగనొజ్జనై యుసఁగుదునఘరాముని కస్త్రవిద్యలక.

క. ధరణీపతి వృద్ధుండు ద

శరభుని యూచించి రామచంద్రుని గొని సం

బరమున నాశ్రమపదమున

కరిగి మదీప్సితఫలంబు సంఘదఁ బదపక.

(ముందు చూచి) ఏమి? రావఁబడె డాకాశమునుండి  
భూమికి దిగుచున్నాఁడు! చూచుచుండఁగనే వీడు తిర  
స్కరిణీవిద్యవలన రథముతోఁ గూడ సంతర్హితుఁ  
డయ్యెను. తిరస్కరిణీపహితుఁ డయ్యును వీడు నాకుఁ  
గాన్పించుచునే యున్నాఁడు. కానిమ్ము. ఈదుర్మార్గుఁ  
డేమి చేయఁ దలఁచెనో నిగూఢదేహుడనై కనిపెట్టె  
దను. వీడు వచ్చినచోటఁ దప్పక యకార్య మొన  
రించి తీరును.

రావఁబడుఁ:- (ప్రవేశించి) ఏమి? విశ్వమిత్రుఁ డిటుకు వచ్చి  
నాడే! ఈతఁడు బ్రహ్మక్షత్రితేజోరాశి. నాకోరిక  
నీతఁడు సాగనియఁడు. నేనును దుర్ధర్షుడ నగురావఁబడ  
నగుటచే నతఁడు నా కేయనిష్టమును జేయలేడు.  
నావలె నీతఁడును నిగూఢరూపముననే చరించుచు  
న్నాఁడు. కానిమ్ము. నాప్రభావమున నీతని నిగూఢ  
రూపమును జూడఁగలను.

విశ్వమిత్రరావఁబడుఁ:- (ఎవరికి వారే తమలో) నేను జూచుచు  
న్నాను. కాని, యాతఁడు నన్ను జూచుట లేదు.  
(ముందు చూచి) వసిష్ఠునితోఁ గూడి కుమారు లిటుకే వచ్చు



చున్నారు.

[అంత వసిష్ఠుడు నలుపురుకుమారులు ప్రవేశింతురు]

వసి:—దీర్ఘాయుష్మంతు లగుకుమారులారా !

చ. కటిపితి నెల్లవిద్యలను గంటిరి మీరు యథాక్రమంబుగా  
మఱిపాకయింతలేక శ్రుతమాత్రముచేగ్రహించియాత్మలక్ష్-  
స్థిరపడునట్లు చేసికొని; చెందెను ధన్యత మద్గురుత్వమున్;  
బరమనుఖప్రదంబు లగుఁ బాత్రుల కిచ్చెడు జ్ఞానసంపదల్.

క. దీపం బెట్టులు వే అగు

దీపంబుల వెలుగఁజేయఁ దేజము సమహా

నాపగిదిని నస్మద్వి

ద్యాపరిణతి నాసమాను లైతిరి మీరున్. ౧౦

ఉ. నేను జనించి యున్నయల నీరజసూతికులంబురత్నముల్  
మానివతంసులే పరమమాన్యత సేర్పఁగ సర్వశాస్త్రముల్  
వానిఁ గ్రమమ్మునం బడసిపాత్రులు మీకు నొసంగినాడ నో  
శ్రీనిధులార ! రాజ్యసుఖసిద్ధి యెసంగును మీకు దీనిచే. ౧౧

కుమారులు:—భగవానునివలన సంస్కారము లందినమాకు  
సర్వము శుభోదర్శ మగుట కెట్టిసందియమును లేదు.  
గురుత్తమా ! ఇప్పుడు నగరబహిర్భాగమున కేగి  
మేము నేర్చినరీతి ధనుర్వేదవిద్యాభ్యాసము చేయఁ  
గుతూహలపడుచున్నాము. అనుగ్రహింతురుగాక !

వసి:—నేడు పాడ్యమి. కాన, అనధ్యాయము. మీయిష్టము  
వచ్చినచోటి కేఁగుడు. నే ననధ్యాయకరణీయముల  
నిర్వర్తింతును. (నిష్క్రమింతురు)

రాము:—వత్సలారా ! మనము పురమునకు దక్షిణముగా,

బోయి ధనుర్వస్తలాఘవము నేర్చినరీతి సభ్యసంతము.  
భర:-పార్శ్వనుచరులను బిలువనంపనా?

రాము:-వలదు. నలువుర ముంటిమిగదా! అడవి కేగ నల  
వాటు లేనివారము గాము. ఇంతకు దూరముగాఁ  
బోవుట లేదు. చేతులలో నస్త్రము లున్నవి. క్షత్రి  
యోత్తము లాత్మశౌర్యసంరక్షితములగదా!  
(అందఱు నడతురు.)

శత్రు:- (తెరవంకఁ జూచి) మనము చెప్పకపోయినను మనగమ  
నము నెఱిగి పార్శ్వనుచరులు మనవెంట సంతి వచ్చు  
చున్నారు.

లక్ష్మ:- (తెర కెదురై) ఓపార్శ్వనుచరులారా! నేము ధను  
ర్వలాఘవ మభ్యసించుటకై వెళ్ళుచున్నాము. మీరు  
శ్రమపడి రా నక్కఱ లేదు. వచ్చినదారినే పొండు.  
(అందఱు నడతురు.)

రాము:- (వెనుదిరిగి చూచి) వీరు వెనుక కేగఁగట లేదు.

లక్ష్మ:- మీరు వెనుకకుఁ బోనిచో నేను బాణము లేసి మిమ్ము  
వెనుకకుఁ బంపుదును. (విల్లెక్కిచును)

రాము:- వత్సా! శాంతింపుము. వీరు స్నిగ్ధహృదయు లగు  
నాత్మీయులు. దండనాహ్వలు కాదు. (తెర కెదురై) అను  
చరులారా! మీరు వచ్చినచో నాపై నొట్టి. రా  
వలదు. మరలి పొండు.

భర:- అందఱును వెనుదిరిగి పోయినారు.

(అందఱును పురల నడతురు)

రాము:- ఇంకను నడచి యేమిలాభము? ఇక్కడనే మన ధాను

మృత నారంభితము. (అందఱు కూర్చుందురు)

శత్రుః-(లేచి)

మ. అదిగో ! పిప్పలవృక్షమందుఁ జలప త్తాశిక సమస్తంబు నా  
పాదిలో నున్నమహాశరంబొకటి సొంపు ల్లుల్లు మంబోయి ఛి  
ద్రదశిక బొందఁగఁజేసి తత్తణమె చేరకవచ్చు స్వస్థాన మి  
య్యది మీ రందఱుఁ గన్గొనుండు పరమాశ్చర్యంబు లేఁ  
కెత్తఁగన్. ౧౨

(బాణము విడుచుచు)

రామభరతలక్ష్మణులు:-సెబాన్ ! వత్సా ! సెబాన్ !

భర:-దీర్ఘాయుష్కుఁడు శస్త్రవిమండు నగుశత్రుఘ్నుఁడు చేసి  
నట్లే నే నింకొకవృక్షము నాకులఁ జేసెదను. (బాణ  
మేయును.)

రాము:-సెబాన్ ! వత్సా ! సెబాన్ ! నీధను రేవదకౌశలముఁ  
జక్కఁగాఁ జూపితివి.

లక్ష్మ:-(విలెక్కిడి)

శా. ఆమూలంబుగ వృక్షముం బెరికి యత్యాశ్చర్యదం బొచు నె  
న్నోముక్క లొప్పనరించివైచి దిశలందుం జిమ్ము నాయమ్ము మీ  
రామార్గంబునఁజూచుచుండుఁడిదె నాయస్త్రమ్ము వెన్వొంటనే  
భీమప్రాధిఁ గృతస్వకార్య మయి వేవే జేరు మహ్తాణముక.  
మఱియు నింకొకబాణమున,

క. చలియించుచున్న మోదుగు

నిలుపుదు స్తబ్ధంబు గాఁగ; నెఱి నున్నతమై

వెలసినపాషాణమ్మును

జలియింప నొనర్తుఁ దృణముచందము కాఁగన్. ౧౩

(బాంబులు విడుచును) ఆహా ! చూచితిరా ?

క. వనమునఁ బక్తిగణంబులు

ఘనమృగసంఘములు భీతిఁ గని దాదపులన్

జనుచున్నవి గతిలాఘవ

మునఁ గడురమణీయరూపములఁ గన్నడుచున్. ౧౫

భరతశత్రుఘ్నులు:—ఆహా ! మహాభాగుని బాణక్షేపకాశల  
మద్వితీయము.

రాము:—సెబాన్ ! వత్సా ! సెబాన్ !

గీ. కడఁగి దైవతదానవగణము నేని

నిర్భయమ్ముగ గెల్చెద నిన్నుఁ గూడి

యెపుడు నాచెంత వసియింతువేని నీవు

భీనుమృత్యువునేని నిర్భీతి నడఁతు. ౧౬

లక్ష్మణభరతశత్రుఘ్నులు:—(బద్ధజలులై) ఆర్యా ! నీవు జ్యేష్ఠుఁ  
డవు. గుణాకరుడవు.

చ. గుణములచేత విద్య ననుకూలత మాన్యత మించునట్టి స  
ద్గణములు నైజశక్తులను దాచి నుతింతు రలంతివారలన్

రాము:—

గుణములె శ్లాఘ్యముల్వయసు గొప్పకు రాదిల వృద్ధవృద్ధము

ల్కింపఁగురు లార్పఁజాలు నె తమిస్రము బాలఖగుండు లేనిచో?

భరతలక్ష్మణశత్రుఘ్నులు:—

క. నయమున విద్యల గుణమున

వయసునఁ దలపోయ నీవె వరణీయుడవై

ప్రియ మొనరింతువు మాలో

రాము:— ప్రియబంధువులందు గుణమె నెదకుదురు జనుల్.

భరతలక్ష్మణశత్రుఘ్నులు:- ఆర్యా! మాధనుర్వేదకాశలమును  
జూచి మమ్ము స్తుతించితివి. నీనిపుణతను మేము కనఁ  
గోరుదుము.

రాము:- వత్సలారా!

గీ. జన్మసంస్కారవిద్యల సముల మైన  
మనకు నెట్టలు గుణభేద మెనయుఁ జూడ

భగ:- జన్మమాత్రంబుచేతను సమము లైన  
ముత్తైముల సత్తగుల్లలు పోలునొక్కొక్క ? ౧౯

రాము:- సరే. మీరు నియోగింప నేను జూప ననుటెట్లు ?  
(తనలో) వత్సలప్రయోగనైపుణ్యమునే నేనును జూపు  
దును. అంతకంటె నెక్కువ చూపిన వారిని జిన్నఁ  
బుచ్చినట్లగును. (ప్రకాశముగా) వత్సా! శత్రుఘ్నా!  
నీవు చూపిన ధనుర్వేదకాశలము నేను జూప యత్నిం  
తును. (విల్లెక్కిడును.)

విశ్వామిత్రరావణులు:- (దూరమునఁ బ్రవేశించి ఎవరికి వారే తమలో)  
ఇతఁడే రాముఁడు.

చ. పరమవిశాలముఁ దృఢము వక్షము; నున్నత మంసభాగము  
న్పురుచిరమామఃఖాంబుజము; శోభిత మానయనద్వయంబు; భీ  
కర మరికోటి కెన్న విలుకానితనం బది; దేవదేవుఁ డా  
హరియవతార మీతఁ డని యంటకు సంశయ మున్నె

చూడఁగన్. ౨౦

నే నీనిగూఢదేహముతోడనే నాబాణములతో రామ  
బాణములు లక్ష్మ్యమును జేరుటకుఁ బూర్వమే సడఁమ  
ఖండించెదను. ఆతఁడు కోపియై యేమి చేయునో

చూచెదను, ఆతని పరాక్రమ మంతయు నపుడు పొడ కట్టును.

గీ. అతనియస్త్రపరంపర నడచినంతఁ

జండరూపముఁ గొని తనశక్తిఁ జూపుఁ

గ్రీడయం దున్న శయనించి నీడ నున్న

సింహ మాత్మీయసౌనుషశ్రీలఁ గనునె ? ౧-౨

(నిష్క్రమింతురు.)

రాముః—వత్సలారా ' చూడుడు. ఆవృక్షవత్తము లన్నిటి నొక్కమాటుగాఁ జిల్లులుపుచ్చెదను. (బాణము విడిచి యాశ్చర్యమతో) ఏమి ? గుఱి తప్పి నాబాణము మార్గ మధ్యమున రెండుముక్కలై పడిపోయినది !

శత్రుః—అది ప్రాతబాణ మేమో ?

లక్ష్మః—అది విజిగినబాణ మేమో ?

భగః—దారిలో నుడిగాలి కల దేమో ?

రాముః—కానిండు. మరల బాణము విడుతును. (శరము సంధించును)

విశ్వామిత్రరావణులుః—(హరమనఁ బ్రవేశించి తమలో) ఏమి ! ఈ రాముడు.

చ. అమలశరాపరాధజనితామితచండరుషావశాత్కుడై

కమలదళోపమంబు లగుకన్నుల నగ్నికణాళి రాల్చుచున్

శమము దొడంగి భీకరదశన్ గనువట్టెడుసింహ మట్లు లో

కములకు భీతిగొల్పు నధికంబుగ; వీని కసాధ్య మున్నదే ?

రాముః—(మరల బాణము విడుచును)

అందఱుః—మరల నట్లే యైనదే !

రాము:- కానీండు. మహారాజు నా కనుగ్రహించినవాయవ్యా  
 స్త్రమును సమంత్రకముగా విడిచి యావృక్షమును వ్రేల్చి  
 శోఠ బెకలించి దూరముగాఁ బాటవైచెదను.

విశ్వామిత్రరావణులు:- (దూరముగాఁ బ్రవేశించి) ఏమి ! వాయు  
 వ్యాస్త్రమునుగూడ భగ్నము చేయవలయునా ? అట్లే  
 యగుఁ గాక ! (నిష్క్రమింతుడు)

రాము:- (ధ్యానించి బాణము విడుచును)

అందఱు:- ఏమి ! ఆ చెట్టు ఆకైకెవను గదలలేదే ?

రాము:- గీ. ఔర ! యీమారుతాస్త్రరహస్యములను  
 మున్ను పరికించి యుండ లే దెన్నిమాన్లు !  
 వ్యర్థ మయ్యెను నేటి కిప్పగిది దైవ  
 వంచితం డగువానిపాథవమువోలె. \_ ౨౩

(కోపముతో) కానిమ్ము.

మ. అమితం బైనప్రకాశముం గలుగునీయాగ్నేయదివ్యాస్త్రము  
 త్తమభంగిన్ దనుసంతతిన్ శ్రణములో దగ్ధంబుగాఁ జేయుతన్  
 విమలాస్త్రం బటు చేయలేనియెడలన్ వెన్వంటనే నాశరీ  
 రము భస్మం బొనరించు సైపఁజన దస్త్రవ్యర్థభావం బిఁకన్.

రావణుడు:- దూరముగాఁ బ్రవేశించి తడలొ ఆహా !

గీ. సింహమును రెచ్చఁగొట్టి పీక్షించి యుంటి  
 నరసినాఁడ ధనుష్పాణి హరు మహాగ్రు  
 స్వాంతము చలించి యెటుఁగ దీనజ్జశస్త్రి  
 బాలకుని జూడ గడగడ వడఁకు పుట్టె. \_ ౨౪

ఆగ్నేయాస్త్రప్రయోగోపసంహారములు నాకుఁ దెలిసి  
 నచే యైనను నాయుత్సాహము పోయి క్రుద్ధుఁ డగు

రామునిఁ జూచినకొలది నేలొక్కో భీతి జనించుచు  
న్నది. కావున, నేనిట నుండి వేగముగాఁ బోవుదును.  
అహా ! రావణుడు భయపడుట కిదియే మొదటిసారి.  
(నిష్క్రమించును.)

విశ్వా:- (దూరముగాఁ బ్రవేశించి తనలో) అహా !  
చ. పరబల మెంతయైన ననుఁబోయదు సాహస మెన్నఁడున్నహా  
ధురత గృహీతఁడవుఁడయి దుష్ప్రసహకృతి నొప్పుచున్నయీ  
ఖరకరవంశమండనుని గాంచినయంతన చిత్త మెలొక్కో  
గురుతరభీతిచేత వడఁకుక బరమాద్భుతభంగిఁ బొడంగన్.

గీ. అతివిఘాతకములు పరశ్శతము లగుచుఁ  
గలవు వనముల మృగములు; కాని, యందు  
సింహ మొక్కటియే వనసీమ నెల్ల  
గలఁచివైచును గాడ విక్రమము మెఱుఁగు.

అహా ! తులితాళులదేవాసురబలుఁడు, అవిగణితనిఘల  
భువనవిదారణక్షమ మహాశైలభిద్భిదురశక్తి మహాప్రభా  
వుఁడు, విదితసర్వాస్త్రిసంహారుఁడు, మహాద్రివలె నకం  
వ్యశరీరుఁడు నగురావణుఁడే కుపితుఁ డగురామునిఁ  
జూచి భయకంపితుఁడై మృగేంద్రదర్శనమాత్రమున  
మృత్యుశంకఁ బొటిపోవులేడివలెఁ బొటిపోయెను !  
ఈదురాత్ముఁడు రథ మెక్కి లంకాపురి కేఁగునటకు  
నేను వీని ననుసరించెదను. లేనిచో సీతఁ డెక్కడ  
యనిష్టము చేసిపోవునో. (నిష్క్రమించును)

రాము:- (కొంతసేపు ధ్యానించి బాణము విడువఁ జూచును.)

భర:- ఆర్యా ! శాంతించుము. ఈపృథ్వులు దగ్ధ మగుటవలన



నిరపరాధము లగుపక్షి గణములు నిరావాసములై బాధ పడఁగలవు.

చ. వలదు శరంబు నిల్లు విడువక గృహసేయుము పక్షు లెల్లఁ బి  
ప్పలతరు వాశ్రయించి తమభార్యల బిడ్డలఁ గూడియుండఁ జం  
చలములు దుర్బలమ్ము లగుచక్క-నిపక్షులనేను లేడ ను  
జ్వల మగునీశరం బశనిపాతసదృశ మదేడ ? చూడఁగక.  
క. శరణాగతరక్షణ మరి

హరణం బపరాధిశిక్ష నాయుధములతో

నరపతు లొనరించెద రీ

శరమును నుపసంహరింపు చయ్యన నార్యా ! - ౨౯

రాము:-(లజ్జితునివలె) సరే. ఈవాయవ్యాస్త్రమున నామహా  
శిలను దూరముగాఁ బొటవేయించెదను.

(అస్త్రము విడుచును.)

లక్ష్మ:--ఇదియు వ్యర్థ మయ్యెను.

రాము:--ఈయస్త్రము సాపరాధము.

భర:-(ముందు మాచి) ఆర్యా !

క. అపరాధం బొనరించు

నుపకారక మయ్యె నస్త్ర మెఁగి స్త్రీహాసనా

త్యపచారము నీయెడఁ దా

నుపకల్పింపకయె కాచె నోగుణమూర్తి ! 30

రాము:-(మాచి) ఔనొను. వారు మన ప్రసాదచేటికలు.

ఓహో ! మంథరకుండ.

[అంతః డేవీరలు మంథర ప్రవేశించురు.]

మంథ:--ఓసీ ! ఒడలు మఱచి తిరుగుచున్నమీరు దానికలే

యగుదురు. మీరు మీపనులు విడిచి యిటు నాట  
లాడుదు రేల ? వచ్చినదారిని బొండు.

మధురిక:-మేము చేయవలసినపని యంతయుఁ జేసితిమి. మఱి  
కొందఱు పరిహారిక లట నున్నారు. మేము విశ్రాంతి  
తీసికొనుచున్నాము. మరల మా పని వచ్చినప్పుడు  
పోయెదము.

మంథ:-మూర్ఖురాలా ! ఎప్పు డేపని చేయవలసియుండునో నీ  
కేమి తెలియును ? రాణులసేవ యన్న మాట లను  
కొంటిరా ? పొండు.

చతురిక:-నీవును దాసివే. మేము మారాణులపను లెట్లు  
చేయుదుమో కైకేయిపనులు నీవు నట్లు చేయుదువు.

మంథ:-కాదు. కాదు. కైకేయి నాపుత్రిక. సఖిసమాన. నే  
నామెను సేవింపను. సాయముమాత్రము చేయుదును.

మీరు గర్భదాసు లిది యెఱుంగరు.

చతు:-ఏమే! నీవు దాసివి కావా? దాసివలెనే మాటాడితివే?

మంథ:-(కోపముతో) ఊ ? దాసివలెనే మాటాడితినా ? నన్ను  
మారాణి తల్లిగాఁ బరమదైవముగాఁ నూచును.

మధు:-దాస్యము చేయుచున్నను నీవు నీరాణికిఁ దల్లివైనవో  
మేమును మారాణులకుఁ దల్లులమే.

మంథ:-నేను సంస్కృతము మాటాడుదును.

చతు:-నీవు సంస్కృతము మాటాడినను నీయవినయము,  
ఆత్మస్తుతి, నీదాసీత్వమును దెప్పక చెప్పుచున్నవి.

గొప్పవా రెప్పుడును దమ్ముఁదాము పొగడుకొనరు.

మంథ:-మీ రిక్కడనుండి లేచి పొండు. విమ్ము నాజ్ఞాపించు

చున్నాను.

అందఱు:—(నవ్వి) ఏమి! దాసికఁ గూడ నాజ్ఞాపించు సభికారమే?

మంథ:—(తనలో) ఈగర్భదాసులు నన్నవమానించినారు.

నాయవమానము కై కేము యవమానమే. భరతుఁడు దగ్గఱలోనే యున్నాఁడు. రామానురక్త లగుసీగర్భదాసికలు వాని కేమియప్రియము చేయుదురో? రహస్యముగా నుండి కనిపెట్టెదను. (ప్రకాశముగా) నేను వెళ్ళి మీయవిసయము రాణులతో జెప్పి యేమిచేయిం చెదనో చూడుఁడు. (నిష్క్రమించును)

చతు:—కురూపమునకుఁ దగినట్లు కుటిలభావము కలమంథర పోయినది. ఇట్టికురూపముతో నున్నను, ఈమె గర్వమునకు మితి లేదు. నిజముగా నందగత్తయే యైన నింకె ట్లుండునో? మధురికా! గౌరీమండపము నలంకరించుటకై పిప్పలపలాశవల్లవములఁ గోయుటకు మన మిచటికి వచ్చితిమి. రాజప్రాసాదము చాల దూరమున నున్నది. త్వరగాఁ గోసికొని పోవుదము రండు.

పుష్పలతిక:—(వైకిఁ జూచి) ఈరావియూకు లన్నియుఁ జిల్లులు పడినవే! ఎందుచేతనో? (అందఱాశ్చర్యముతోఁ జూచెను)

చతు:—(భూమిపైఁ జూచి) ఇక్కడఁ జాలఁ గాలిగుర్తులు కలవు. గుఱ్ఱపుడెక్కలగుర్తులు రథచక్రములగుర్తులు కనఁబడుచున్నవి.

మధు:—రథములోఁ గుమారు లిటకు వచ్చి రనుకొందును.

చతు:—ఈగుర్తులే కాని రథము వచ్చి నెళ్ళినజాడ లేదే!

మధు:—ఏదో భూతము వచ్చిన ట్లున్నది. భయ మగుచున్నది

పోదము. రండు.

(నిష్క్రమింతుడు)

భర:-భయపడి చేతికలు పరుగిడుచున్నా రేలాకో? అక్కడ  
వారి కేదియో భయము కలిగియుండును.

శత్రు:-అక్కడే యాహ్యనియస్త్రము మొక్కవోయినది.

రాము:-ఎవడో యట మఱుగుపడి మనల నెదిరించి యుండ  
వచ్చును. యోగప్రభావమువలన మాయాశక్తివలన  
సదృశ్యముగా నుండవచ్చునని వింటిని. యోగులు మనల  
నెదిరింపరు. కానిమ్ము. భావగామి యైన నాయస్త్ర  
మదృశ్యుల నైనఁ బ్రహరించును. దానితో నాయస్త్ర  
కౌశలమును బ్రదర్శించెదను. (బాణము సంధించును.)

[అంత దూరమున వసిష్ఠుడు ప్రవేశించును.]

భర:-(చూచి) అయ్యో! ప్రమాదము. భగవానులు, ఆర్య  
గురుపాదులే నీబాణమునకు లక్ష్యముగా వచ్చినారు.  
బాణ ముపసంహరింపుము.

రాము:-(బాణ ముపసంహరించి) ఏరీ గురువులు? యోగప్రభావ  
పిహితదేహులై నాచిక్కిరఁ జూచియుందురు. వీరివలననే  
నాయస్త్రము మొక్కవోయి యుండును. పూజార్థ్య  
లగువీరు నాబాణమునకు లక్ష్యమైరి. ఇట్లే తెలియమిచే  
దేవతలుకూడ పరిభవింపఁబడుచుందురు.

క. శిరముల నిప్పుడై సద్గురు

చరణంబుల నిలిపి పరమసంభావ్యముగా

శరణంచు క్షమాభిక్షము

త్వరగాఁ గోరుదము రండు ధన్యుల గురులన్. 30

అందఱు:-రండు. (వసిష్ఠునిపాదములపైఁ బడి)

క. మము మన్నింపుడు కడు దో

షమునకు గుటియైతి మిట్లు సంయమినాథా ! 32

క్షమఁ దమ బాలకు లపరా

ధము నొనరించినను బ్రోవఁ దలఁవరె పితరుల్.

గీ. సుతులు శిష్యులు నపరాధశతము చేయ

గురులు క్షమియింతు వాత్సల్యపరవశులయి

బాలురము మేము తెలియక పాలుపడిన

దోషమును విస్మరింపు సంశోష మొదవ. 33

వసి:—ఇది యేమి ? మీకు దోషము లేదు. నాకుఁ గోపము

లేదు. దీక్షాయుష్కులారా ! లెండు.

రాము:—మహాశిలనైనను బిండిపిండి చేయునది నాబాణము.

మీకు మిక్కిలి వృద్ధులు. మహాత్మా ! నాదోషము

చెప్పలే కుంటిని. క్షమింపుడు.

వసి:—సెట్టివాఁడా ! నీ వెంతశస్త్రాస్త్రజ్ఞుడ నైనను నింకను

బాలుడవే.

గీ ఏశరీరమ్మునందు మున్ గౌశికాస్త్ర

వితతి నిర్వీర్యమై కడు వితథ మయ్యె

నట్టిదేహమ్మునందు నీయస్త్ర మెట్లు

వికృతిఁ గల్గించు నోబాలవీర ! నేడు. 34

మఱియు ;

మ. కవచం బొచ్చు శమంబె బ్రాహ్మణవరున్ గాపాడుఁ జక్రాశని

ప్రవిఘాతంబులబారినుండి భయ మావంలైన లే దందుచే

భవదీయాస్త్రమున స్థలంప యమసంపన్నంబు తొయోగిపుం

గవదేహమ్ములనస్త్రశస్త్రములు తాఁకంజాలవొస్కింతయున్.

నన్ను లక్షించి విడిచినబాణములు ప్రతిపగాములై  
యాధనుర్ధరునే బాధించును. ఐనను, నీవు నే నచ్చట  
నున్న స్నేహుఁగక ప్రయోగించితివి కాన, నీయస్త్ర  
ములు నిన్ను బాధింప లేదు.

రాము:—(నమస్కరించి)

క. గురుదేవులు భగవానులు

వరమంత్రద్రష్ట లైనబ్రహ్మర్షులు స

త్కరుణ మముఁ బ్రోచుచుండఁగ

నిరతము, మా కేల కష్టనిచయము కలుగుకా ?

భర:—భగవానులు మా కేమంగళ మొసఁగఁగోరి యిటు లను  
గ్రహించి విచ్చేసిరోకదా !

నసి:—నేనును వనసంచారకుతూహలమున నిటకు వచ్చి యీ  
ప్రాంతమున నొకకమండలు వుండుట చూచి యటఁ  
గూర్చుంటిని. పిదప నది విశ్వామిత్రుని దని తెలిసి  
కొంటిని.

రాము:—ఏమి ? విశ్వామిత్రులుకూడ నట నున్నారా ?

నసి:—ఆయన రావణునితో వెళ్లి యుండెను. మహారాజు నేదో  
యడుగఁ గోరి తేపు వచ్చెద నని చెప్పెను.

రాము:—ఐనచో, తేపు విశ్వామిత్రులను జూచి ధన్యుల  
మయ్యెదము. కాని, యామహర్షి యింతవఱకు వచ్చి  
మమ్ము దీవనలతో నేల యభినందింప లేదో ? రావణుఁ  
డేల వచ్చెనో ? ఆతఁడు మహాబలుఁ డనియు సురాసుర  
జేత యనియు వర్చస్వి యనియు సర్వవిద్యాపారదృశ్యుఁ  
డనియు వింటిమి కాని, కేవల మధర్మపోషకుండఁట.

వసి:-రావణుడు వత్స లగుమీ కన్యప్తము చేయుటకే వచ్చి నాడు. అతనిరథముతో నాతడు తిరస్కరణీవిద్య నలన నిగూఢముగా నుండెను. విశ్వామిత్రుడు కూడ మీశ్రభావము విని చూడవచ్చెను. అతడును రావణునుదంత మెఱుంగుటకు యోగశ్రభావముచే నిగూఢుడయియో వచ్చెను.

రాము:-తరువాతఁ దనువాత ?

వసి:-రావణుడు మిమ్ముఁ జూచి వచ్చినదారినే వెడలి పోయెను. ఆపాసి దారిలో నేమైనఁ జాపకృత్య మొనరించునేమో యని తపోవనాంతముదాక విశ్వామిత్రుఁడాతని ననుసరించెను. ఈసంగతి మీకుఁ జెప్పటకే నే నిటు వచ్చుచుంటిని.

రాము:-ఐన, విశ్వామిత్రులను మేము తేపు చూచెడ మన్నఁపూట.

వసి:-ఆ. నేను మీకుఁ జెప్పినట్లు వినయనియమములతో నాతని మనస్సున కెక్కునట్లు పాదస్పర్శపురస్సరముగా నమస్కరింపుడు.

రాము:-ఆయన క్షత్రియుఁ డని వింటిమి ?

వసి:-ఐన నేమి ?

రాము:-బ్రాహ్మణచరణములనువలె క్షత్రియచరణములను మాశిరములకుఁ దగులనిత్తుమా ?

వసి:-అతడు మిక్కిలి తపశ్శాలి.

రాము:-తపమే బ్రాహ్మణత్వ హేతువా ?

గీ. తపము శ్రుతమును గులము నీత్రయముఁ గూడి  
యగును బ్రాహ్మణతారక మందు రట్టి  
త్రయము నెవ్వని కమరు నాతండె ధరణి  
బ్రాహ్మణోత్తముఁడై విశ్వనందుఁ డగును. 32

వసి:-అమాట సామాన్యతపోవిషయమున. మహాతపఃఫల  
మలోకసామాన్యము.

రాము:-ఎట్లు ?

వసి:-ఈతపఃప్రభావమువలన విశ్వామిత్రుఁడే కాదు. ఆతని  
తండ్రితాతలు కూడ ఋషిత్వము బ్రహ్మత్వము సంపాది.

భర:-ఆతఁడు బ్రాహ్మణుఁడో యబ్రాహ్మణుఁడో మన కేల ?  
గురువులయూదేశమే మనకు శిరోధార్యము. మనము  
క్షత్రియులము. నయనుచే విద్యచే దపముచే నాతఁడు  
మనకుఁ బూజార్హుఁడు. దీని కాలోచన మేల ?

రాము:-ఔనుకాని కర్తవ్యమును గూర్చి గురువుల నశ్రి  
తెలిసికొనుట మంచిది.

వసి:-నేను జెప్పినమాట మఱివకుఁడు.

అందఱు:-గురువుల యాజ్ఞ నిర్వర్తించుము.

(అందఱు నిష్క్రమింతురు)

మంథర:-ప్రశంసించి) కపటపండితుఁ డగువసిష్ఠునిసంగతి కంటిని.  
: వింటిని ఆతఁ డెప్పుడును రామునితోడనే మాటాడును  
గాని భరతుని లక్ష్యపెట్టఁడు. దాసీపుత్రు లగుపరిజను  
లందఱు రామానురక్తులే. రావణుఁ డిక్కడకు వచ్చి  
నట్లు చెప్పుచున్నారు. వానిపనులు చాల ననార్య  
జాలివట. ఆతఁ డప్రతిరఘుఁడట. నృద్ధుఁ డగురాజు



రామునికే రాజ్యమీయఁ దలఁచుటయు వింటిని. రావణుడు రామవిరోధియై యతనిఁ జంపివేయుచో నితఁ భరతుడే నిష్కంఠకముగా రాజ్య మేలఁగలఁడు. అహా ! నాభర్తృదారికయగు కైకేయికి సైతము రాముఁ డన్న నే యిష్టము. భరతునికి రాజ్యము రానిచో నా పేరు మంథర కాదు. అనార్యులు, అసురులు, విశాచములు వీరిని రామునికి మహారాజునకు శత్రువులుగాఁ జేసి నేను భరతునే మహారాజును జేయుదును. వృద్ధ వసిష్ఠుఁడు కాని కపటసుమంత్రుఁడు కాని యేమి చేయఁ గలరో చూచెదను. అమ్మో ! సుమంత్రుఁడు వచ్చుచున్నాఁడు. (నిష్క్రమించును.)

సుమం:—(ప్రవేశించి) ఇప్పుడు విశ్వామిత్రమహర్షి వచ్చెను. మరల వచ్చునట. రావణుడు వచ్చి పోయినాఁడు. తన యాతిభ్యమును గైకొనకయే యేల రావణుఁడు వెడలి పోయెనో యని మహారాజు భేదపడుచున్నాఁడు. రావణుఁడు క్షత్రియవైరి యైనను, ఆతిభ్యమున కర్హుఁడు.

మ. తరుమూలంబున వాఁడిగొడ్డలిని జేతంబూని ఖండింపఁగా దొరకొన్నట్టివిరోధి కాతరువె సంతోషంబుతో నీడ నిచ్చి రుచి స్మించెడుపండ్లసంగి మాటియు జ్ఞేల్వారు పుష్పంబుల నగుణామేయత నిచ్చు నీవిధములొ గాదే ధర్మమాన్యతల్. (తెరలో)

గీ. ఇప్పుడు రావణు డిచటికి నేఁగుదెంచె  
నన్నసంగతి విని విస్మయమ్ము తోడ,

రాత్రి పురరక్షణమ్మును శ్రద్ధఘోషఁ  
జేయుఁ డని రక్షకులను శాసించె నృపుఁడు. 37  
సుమం:- (వి)స రే. నేను రక్షకుల కిది తెలుప నేగదను.  
(నిష్క్రమించును.)

[గంభయ్యులు ప్రవేశింతురు]

గంభ:- ఓ ధనాధిపదేవాధిపులారా !

మ. తతశస్త్రాస్త్రవిదుండు నిష్కరతపోధన్వప్రభో వాతికం  
పితదేవేంద్రుఁడు శాశికర్షి కృప తేపే రాముఁ గొంబోవు ను  
ధతశాపమ్ముననో శరమ్ముననో ధైత్యస్వామి సీతండె సం  
హతి నొందించును మీకుభీతి యింక నేల! రామరక్షా విధిగా.

క. రాముఁడె బలుఁ డగువీరుఁడు

రాముఁడె సర్వాస్త్రశస్త్రరాజితహస్తుం

డా మహనీయుఁడె చంపును

దా ముదమున రావణాదిదనుజుల నెల్లన్. 38

(నిష్క్రమింతురు.)

ఇది తృతీయాంకము

ప్రవేశిక i

[ప్రవేశము నలుగురువైతాళికులు ప్రాసాదముపై]

మొదటివాఁడు:- ఓరీ ! భషకా ! కటుకంతా ! నే నీగీతము  
చాలసారులు విన్నాను. నీవు నాగీతము విను. నీగీతము  
భజ్యమానశుష్కవేణుశబ్దమురా.

రెండవవాఁడు:- ఓరీ ! మాళవకా ! విను. నీస్వరము గార్చి  
స్వరమురా.

మూడవవాడు:-మీ యిరువురకు గీత మన్న నేమియో తెలియనే తెలియదు. వాద్యములతోఁ గూడిన నా గీతము వినిన మీరు చావవలసినదే.

నాలవవాడు:-నేను సంస్కృతగీతము పాడుదును. మీకు సంస్కృతము రాదు. అందుచే నాగీతము మీకు రుచిం పదు. ఒక్కసారి నాగీతము విన్న రాజు మరల వినఁడు. అదే నాగీతజ్ఞత.

మాళవకుడు:-భావ ! గోపిలుఁడు సంస్కృతమునఁ జదువును. అందుచే మహారా జతనిగీతమును వినును. మహారాజు నాగీతము వినెనా యింక మీగీతము వినఁడు.

భషకుడు:-నే నిపుడు ప్రత్యూషకాల మగుటచే మహారాజును లేపుట కేఁగుదును. గోపిలుఁడు పాడుట కనుమతి లేదు.

మాళ:-ఓరీ! సీగీతమువిన్న మహారాజునకు నిద్రపాటిపోవునురా! అంతే కాదు. సర్వభూతములును భయపడి పరుగెత్తును.

దంతిలుడు:-భావ ! గోపిలా ! వాద్యములేని సీగీతమును మహారా జెల్లు వినును? నన్నుగూడఁ గొనిపోమ్మ. నావాద్యము వాయించెదను.

గోపి:-సమయము వచ్చినపుడు చెప్పెదనులే.

విదూ:- (ప్రవేశించి) మీ రిక్కడేమి చేయుచున్నారు ?

గోపి:-సుందర కా ! సీకు స్వాగతము.

విదూ:-ఇపుడు విశ్వామిత్రమహర్షి వచ్చినాఁడు. మన మాతనిఁ జూడవలయును.

గోపి:-ప్రతిదినము మహారాజుప్రాసాదమునకు ఋషులు వచ్చుచునే యుండుట మనము చూచితిమి. విశ్వామిత్రునిపై

నీ కింతపక్షపాత సేలు ?

విదూ.- ఆయనకు రెండుముఖములు నాలుగుచేతులు నున్నవి.

వీవు లేదు. రెండుప్రక్కల ముఖమే కనబడును.

గోపి.- రెండుప్రక్కల ముఖమా ? ఇది యెట్లుండును ?

విదూ.- ఓరీ ! ఆయన బ్రాహ్మణుడు. క్షత్రియుడు. రాజ  
ముషి. అక్షమూలాధారి. ధనుర్ధరుడు. ముందునెను  
కలు చూడఁగలడు. ఉభయతోముఖుండు కానిచో  
నెట్లు చూడఁగలడు ?

గోపి.- రెండుముఖములతో నాయన యేమి చేయును ?

విదూ.- ఒకదానితో వేదము చదువును. రెండవదానితో  
శాపము వీచును.

గోపి.- నాలుగుచేతులతో నేమి చేయును ?

విదూ.- రెండింటితో బ్రహ్మకర్మ. రెండింటితో యుద్ధకర్మ.

గోపి.- కేవలనారాయణునికే నాలుగుచేతులుండు నని చెప్పు  
దురు.

విదూ.- భగవంతుఁ డగునారాయణునకు నాలుగుచేతులునొక్క  
ప్రక్కనే యుండును. ఒక్కముఖము మాత్రమే యుం  
డును. ఆయనకు రెండుముఖములు. రెండుప్రక్కల  
రెండురెండు చేతులు.

గోపి.- ఆయనను నీవు చూచినావా ?

విదూ.- ఓరీమూర్ఖా ! వేతే చూడవలెనటరా. విన్నాను.  
ఎప్పుడుచూచినదానికన్న విన్నదే యెక్కువప్రమాణము.

గోపి.- ప్రత్యక్షముగాఁ గనబడుదానివిషయము సదృష్టప్రమా  
ణమే మిన్న.

విదూః—ఓరీమూర్ఖా! ఒకప్పుడు కన్నులకుఁ బొగరొగము, ఎండ దెబ్బ, మున్నగువానిచే వైకల్యము రావచ్చును. చెవులకు వైకల్య మెప్పుడును రాదు.

గోపి:—సరే. నీవు విశ్వామిత్రునిఁగూర్చి విన్నావు. నే నీవు జే చూచెదను.

విదూః—నీవు జాగ్రత్తగాఁ జూచి చూచినది చూచినట్లు నాతోఁ జెప్పు.

గోపి:—నీవుకూడ నచటికి వచ్చెదవు గాదా? స్వయముగా నాయనను దర్శింపుము.

విదూః—అబ్బో! నే నాయనను జూడలేను. ఆయనకుఁ గోప మెక్కువట. ఆయన దండకాష్టముతో నాబుట్ట పగులఁ గొట్టినేమో, దూరమునుండియే చూచెదను.

(తెరలో)

మ. మును శస్త్రంబుల నెవ్వఁ డుద్ధతుల నిర్మూలించె; నెవ్వండుశక్రుని భీతిల్లఁగఁజేసె నిష్ఠురతపోరూఢిన్ మహర్షిండుఁ డాయనద్యుం డగుకౌశికప్రభువు బ్రహ్మక్షత్రితేజోమయుం డసలాగారమునన్ వసించె సృపవీక్షాతిత్వరన్ జూపుచున్.

అందఱు:—విశ్వామిత్రులు వచ్చినారు. రండు. పోవుదము.

(నిష్క్రమింతురు)

ఇది ప్రవేశిక.

# యజ్ఞ ఫలము

## చతుర్థాంకము

[అననఘృదై విశ్వామిత్రుడు ప్రవేశించును]

విశ్వా:-క. క్రతురక్షణ మనియెడునొక

కృతకపుహేతువున రాము ని మృని రాజు

బలిమాలెద నాయస్త్రము

లతిపాత్రున కతని కిచ్చి యానందింతు.

సుమంత్రుడు:-[ప్రవేశించి] భగవానులకు సమస్కారములు.

విశ్వా:-యశోవంతుడ వాడువుగాక !

సుమం:-భగవానుడా ! నీయాశీర్వచనమునఁ గృతకృత్యుఁ  
డగుటకు మహారాజుడే యిటకు విచ్చేయుచున్నాడు.

విశ్వా:-నేను రాజురాకకే యెదురుచూచుచుంటిని.

[మహారాజు, వసిష్ఠుడు, కుమారులు, విదూషకుడు, ఇతరులు  
ప్రవేశింతురు.]

రాజు:-తపోధనులు, మహామహాలు సగువిశ్వామిత్రులకు  
నూర్యవంశజుఁ డగుదశరథుఁ డిదే సమస్కరించు  
చున్నాడు. (సమస్కరించును)

విశ్వా:-[లేచి]అనామయము, యశస్సు నీకు లభించుగాక !

రాజు:-భగవానుడా ! కూర్చుండియే ఆశీర్వము కురిపింతురు  
గాక !

విశ్వా:- గీ. ప్రథితదైతత్వపాలకత్వములు సీకు  
 వజ్రము నిత్యము రాజత్వవర్తనమున;  
 ఏల నిలుచుండరాదు నీపాల నేను ?  
 ప్రియవయస్యుని నిను శారవింప వలదె ? ౨

రాజు:- దేవా !

గీ. నాగుణమ్ములకును గారణంబు మీరు  
 క్షుద్రుడను నేను విశ్వసంస్తుతులు మీరు  
 ఇట్టిమిముఁ గొల్వ నింద్రుని కేని తగును  
 వసుధ నే నొత నానైభవమ్ము నెంత ? 3

మణియు,

గీ. అధిక మైనతమోవృత్తియందు మెలఁగు  
 మమ్ము మన్నింపఁ గలమానిమండను లయి  
 నిలిచియుండిన నింకఁ బై నిలిచిపోవె .  
 అవని మామకసర్వకార్యములు దేవ ! ౪  
 భగవానుడా ! కూర్చుండుడు.

విశ్వా:- (వసిష్ఠులతో). మహర్షీ ! నమస్తే !

వసి:- క. తపమున బ్రహ్మత్వముగొ  
 న్న పరమబుషివి లభించె ననంతమహత్త్వం  
 బపుడే నీ కిదె చేయుదుఁ  
 గృహఁ గొను ప్రతిపదనంబుఁ గృతకృత్యుడవై. ౫  
 కూర్చుండుము. (కూర్చుండుడు)

కుమా:- సావిత్రిల మగుమేము భగవానులకు నమస్కరించు  
 చున్నాము. (పాదములుముట్టి విశ్వామిత్రులకు నమస్కరింతురు.)

విశ్వా:- అప్రతిరథులు, దీర్ఘాయుషులు, లోకప్రణయభాజులు

సౌదురుగాక ! అందఱకు భద్ర మగుగాక ! కూర్చుండి  
దుఃఖము. (అందఱు కూర్చుండును)

రాజు:—తమతపశక్తియ లేయూతంకములు లేక జరుగుచున్నవి  
కదా !

విశ్వా:— గీ. నీవు రాజయి యుండ సిద్ధిద్రధర్మ  
యుక్తిఁ బ్రజ లెల్ల సుఖయించు చున్నయట్లు  
అంతరాయము లేక మాయాశ్రమమున  
సాగుచున్నది తాపసాచార మధిప ! ౬

వసి:—ఇది సహజమేకదా !

గీ. పరమనృపులు స్వధర్మంబుఁ బాటిసేయ  
సౌఖ్య మబ్బుట ఋషుల కాశ్చర్య మగునె ?  
చమారు చాలినయంతగా నమరెనేని  
దీప మాటున నిర్వాతదేశమందు ? ౭

విశ్వా:—(సగర్వముగా)

గీ. రాజ్యమును నిర్వహింపఁ బురందరాదు  
లైన రాజులసాహాయ్య మభిలషింతు  
రేసహాయుఁడు లేక మానీంద్రు లాత్మ  
మహిమచే నిర్వహింతు కర్మములెల్ల. ౮  
(అబోచిచి తనలో) ఇది నాకోరికకు విరుద్ధ మగుమాట  
కదా ! ఇట్లందును. (ప్రకాశముగా) ఐనను.

గీ. అఖిల మగుతపోవిఘ్నము లపలద్రోలు  
నిన్ను నొక్కటి యూచింతు. నేను నిపుడు.

రాజు:— ఆజ్ఞ సేయుఁడు మీయాజ్ఞ లవధరింతుఁ  
బరమపకానులపాదసేవకుఁడ నేను.



విశ్వా:- (వసిష్ఠునితో) భగవానుడా! అనంతరబ్రహ్మకులా!  
 ఈదాశరథులు నలువురు యథావిధి నీచే నుపవీతు  
 లైరా యని యడుగ నక్కట లే దనుకొందును.

వసి:- ఔను.

విశ్వా:- వీ రెవరికడ శాస్త్రములు శస్త్రములు నభ్యసించిరి?

వసి:- శాస్త్రము లన్నియు నాకడ.

విశ్వా:- ఏయే శాస్త్రములు?

వసి:- మంత్రద్రష్టుత్వమునడక్క నన్నివిద్యలలోవీరు నిష్ణాతులు.

విశ్వా:- ఈవయసు వచ్చుసరికే వీరిన్నివిద్యలు నేర్చుట యలో  
 కసామాన్యవిషయము. ఇది నూమహిమయే కాని  
 వేలు కాదు.

వసి:- ఇంతకు,

గీ. స్నిగ్ధ మగువర్తి దీపపుశిఖి గ్రహింప

నర్హ మౌగాని మృత్పిండ మర్హ! మగునె?

ధీగుణముల స్నేహసందీప్తవృత్తిః

గొనును విద్యల శిష్యుడు గురునివలన.

౧౦

విశ్వా:- హాయిగా మేడలో నుండి యనుభవజ్ఞానము లేక వీ  
 రేక్రమమున నిన్నివిద్యలు నేర్వగలిగిరి?

వసి:- గీ. విమలమతితోడ గురుబోధనముల వినుచు

శ్రద్ధతో మనసంబును జలిపి యెఱుంగ

వలయు నియ్యది శాస్త్రసంకలనమునకు

సమృతం బైనప్రాకృతాచారసరణి.

౧౧

విశ్వా:- ఎప్పుడైన నెవరైన వీరిని బరీక్షించిరా? ఏలన,

గీ. ఎన్నఁడు గురుండు సున్నిగ్ధహృదయుఁ డగుట  
 శిష్యుఁ డలపోయు జ్ఞానవిశిష్టనిగను  
 సర్వమున సంతతంబు నిసర్గమైన  
 బ్రణయ మరయు గుణాధికత్వమ్ము నిజము. ౧౨

వసి:—ఏరిని బరీక్షింప నీకంటె సమర్థు లెవరు? (కమాండలతో)  
 దీర్ఘాయుష్మంతులారా! విశ్వామిత్రభగవానులు మిమ్ముఁ  
 బ్రక్షింతురు. మీరు ఖూచదివిన్లుగా సమాధాన  
 మిండు.

కుమా:—చిత్తము.

విశ్వా:—కుమారులారా! అప్రతిమానశాస్త్రవిదులు గురువులు,  
 భగవంతులు సగు వసిష్ఠులవారు మీ కే మేమి నేర్పిరి?

రాము:—(లేచి నమస్కరించి) అన్నిటికంటె ముందు గురువుల  
 యెడ వినయము, స్నేహితులయెడఁ బ్రణయము, దీనుల  
 యెడ దయ, శత్రువులయెడ నిర్భయత్వము, మాకు  
 గురువులు నేర్పిరి. షిదప, భగవానులు నాలుగువేద  
 ములు, ససూత్రార్థసంగ్రహముగా వ్యాకరణము, ఆర్ష  
 పదనిర్వచనము, గ్రహచారము, పతంజలియోగ శాస్త్ర  
 ము, మానవాచారశాస్త్రము, చతుర్వింశతి వ్యవహార  
 నిర్ణయము, వాసిష్ఠరాజశాస్త్రము, మేధాతిథిన్యాయ  
 శాస్త్రము, కాసకృత్స్ని మగుమీమాంసాశాస్త్రము  
 నిట్లే యితరము లగునుపయోగిశాస్త్రములు, గజాశ్వ  
 రత్నపరీక్ష, శకనజ్ఞానము, కావ్యకళ మున్నగునవి  
 నేర్పిరి. నాతమ్ములు వానినెల్ల బాగుగా గ్రహించిరి.  
 నేనును జదివితిని. జ్ఞాపక మున్నవి.

భరతలక్ష్మణశత్రుఘ్నులు:-అహ! ఆర్యునిమహానుభావత్వము !

గీ. సజ్జనుం డన్యగుణము లేశంబునైనఁ

గాంచు నుత్కర్ష భరితంబు గాఁగ నటలె

స్వీయగుణము లత్యుత్తమశ్రేణి వయ్య

స్వల్పములు గాఁగ నెపుడు చెప్పం గడంగు. ౧౩

విశ్వా:-సూతుఁడనైతిని. ఇక, శాస్త్రాగమమ మెవ్వరివలన నేర్చితిరి ?

అక్షు:-(రామనితో) ఆర్యా! నాబాలచాపలము క్షమింపుఁడు. దీనికి సమాధానము నేను జెప్పెదను.

రాము:-సరే.

అక్షు:-(విశ్వామిత్రునితో) భగవానుఁడా !

గీ. ఆర్యుఁ డీతఁడు సర్వశాస్త్రాస్త్రవిదుఁడు

జ్యేష్ఠుఁడును శ్రేష్ఠుఁడును మాకు నితఁడే గురుఁడు

అస్త్రముల శాస్త్రముల సన్న్య'లరయనట్టి

ఘనరహస్యంబు లీతఁ డొక్కఁడె యెఱుఁగు. ౧౪

మఱియు,

గీ. జనకపాదారవిందప్రసాదమునను

అస్త్రశస్త్రాదివిద్యల నారె తేటి

సార మయ్యవి విజయసేనావతికడ

నిత్యమును సాధనము చేసి నెగడినాము. ౧౫

విశ్వా:-గీ. శాస్త్రశస్త్రంబు లెఱుఁగువిజ్ఞాని కెన్న

సర్వమును వశ్య మన్న నాశ్చర్య మున్నె ?

కుంభజుఁడు వార్ధిజలములఁ గ్రోలె నన్న

వాక్యమే నిర్ణయించు నవ్వానిశక్తి. ౧౬

లక్ష్మణా! నీకుఁ గలరామభక్తికి ని న్నైతయు నభినం  
దింతును. ఎచ్చట స్నేహము, భక్తి ప్రకాశించునో  
యచ్చటనే గుణము నుండును. మీశస్త్రాస్త్రాను  
భవము నె ట్లెచ్చటఁ బ్రదర్శించితిరి? ఏలన,

గీ. అనుభవము లేనిశ్రుతము కాసంత యైన  
నరుల కుపకారకము కాదు తఱచి చూడ

దధిని వరిలి యుంకి మథనముఁ గనక

శ్రేష్ఠనవనీతసంసిద్ధి చేకఱు నెటు? ౧౭

విదూః.—పెరుగు నాకు మిక్కిలి యిష్టము. దధి తిన్న నెయ్యి  
తిన్న ట్లేకదా?

రాముః.—ఆర్యా!

గీ. ఆకృతియొ ద్రవ్యమో వస్తు వనఁగ? మఱియు

పదమొ వాక్యమొ శక్తిసంపదకు నెలవు?

గురులతో సుంత వాదించఁ గోరుచుంటి

శాస్త్రవిజ్ఞానదృఢత లక్ష్మ్యంబు గాఁగ. ౧౮

మఱియు,

గీ. చలితవృక్షచ్ఛదము లేక శరముచేత

గ్రుచ్చి పెనుతాలఁ జూర్ణించి, క్షోణిజముల

నిలువున దహించి యస్త్రముల్ నేర్చినట్లు

భక్తిఁ జూపింతు మీపురీప్రాంతమందు. ౧౯

విశ్వాః.—కుమారులారా!

గీ. వినయవిస్పష్టతాధికవిలసితములు

మీరు పలికినపలుకులూ మిమ్ముఁ జూడఁ

దెలియు మీశాస్త్రపండితీదివ్యశక్తి

సంశయము లేదు నా కయ్యె సంతసంబు. ౨౦

కాని, శాస్త్రవిద్యాభ్యాసపద్ధతిమాత్ర మిట్లు కాదు.  
ఏమి చేసినను నెదుర్కొననిచెట్టును, ఆకులను గొట్టుట  
వలన మీధనుర్ధరత్వ మెట్లు ప్రకటిత మగును ?

విదూ:-నిజము. నిజము. పచ్చనిచెట్లను, ఆకులను గొట్టిన  
నే మగును ? ఎండిపోయినచెట్టుకొమ్మలు విఱుగఁ  
గొట్టినఁ బ్రాయ్విలోనికైన వచ్చును.

రాజ:-విశ్వామిత్రభగవానులు నిజము పల్కినారు. కనుకనే  
నేను వీరి నపుడపుడు వేటకుఁ గొనిపోవుచుందును.

విశ్వా:-వనములందలి కేసరిగజమహిషాదు లగుమృగములు  
రాజుల కేమి యపకారము చేయును ?

రాజ:-అవి యావులను సస్యములను హింసించును.

విశ్వా:-అవి బలిష్ఠములై ప్రజాపీడ కల్గించిన దండింపఁదగినవే  
కాని, ప్రకృతిజనులను బీడించుచు ధర్మలోపమును గలి  
గించుచు, మహాబలవంతులై వివిధాస్త్రకుశలురై యున్న  
దుర్మార్గుల నెవ్వరు చంపుదురు? మహారాజా! రాక్షసు  
లనేకులు బలవంతులై ధర్మప్రజాపీడ గలిగించుచున్నారు.  
నీ వెఱుగవా? కుమారులను నీతో నడవికిఁ దీసికొని  
పోయినంతమాత్రమున వీరికి రాక్షసులతో యుద్ధము  
చేయు ననుభవ మెట్లు కలుగును ?

రాజ:- (ఆశ్చర్యముతో) మునీంద్రా! ఎవ్వ రాదుర్మార్గులు ?  
నారాజ్యమునఁ గూడ ధర్మప్రజాపీడయా? ఆబలవంతు  
లెవ్వరో నాయెదుటఁ బ్రజాపీడ యొనరించిన ధృతి

ములో వారిని సంహరించి యుందును.

విశ్వా:-రాజా ! నీవు కన్నులు మూసికొని కూరుచుండిన నీకు దుర్మార్గులు కనిపింతురా ? వారిని గనిపెట్టి చంప వలయునే కాని వారు నీతో యుద్ధము చేయ నీయింటి కరుదెంతురా ?

రాజు:-గ్రామవాసులు, కృషీవలులు, గోపాలురు, వణిజులు, సార్థవాహులు నెవ్వరును రాక్షసవీడనుండి కాపాడ నన్నుఁ గోర లేదే !

విశ్వా:-అనుకు లన్న ధనలుబ్ధులు కారు. అందుచే వారు కృషీ వలులజోలికి వణిజులజోలికి కారు. తపోవనములందు యజ్ఞములు చేయుతాపనులకు విఘ్నములు కలిగింతురు.

రాజు:-ఋషులు కాని తపస్వులు కాని న న్నీసాయము చేయుమని కోరనే లేదు.

విశ్వా:-ఋషులు, తపస్వులు, స్వతపోరక్షణకై క్షత్రియ సాహాయ్యమును యాచింపరు.

రాజు:-న న్నెవరును గోరకుండఁగనే నాకుఁ దెలియనిశత్రువుల నెట్లు రూపుమాపుదును ?

విశ్వా:-

ఉ. ఎవ్వరుకోరఁగాఁదమము నెప్పుడుఁ బాఱఁగఁద్రోలుసూర్యుడఁ  
జ్ఞైవ్వరు కోర వాయు వది యెల్లెడ వీచు జగంబులోనఁ ద  
న్నెవ్వరు కోర శేషుడు మహిక్ష దలపై నిలుపుక దలంపఁగా  
నవిధి రాజు పాపుల నయాచితభంగి నణంపఁగాఁ దగున్.

ఇంతకును నేను క్షత్రియుఁడనై యున్నప్పుడు భగవానుఁ డగువసిష్ఠుని శస్త్రాస్త్రములతో హింసింపఁ బూనుట

మీ కందలకును దెలిసినదేకదా ! నాడు వసిష్ఠుడు  
తనశిష్యులు, అప్రతిరథులు, నగుమిమ్ము సాయపడఁ  
గోరియుండెనా ?

రాజు:—సావులను శాపముచే బుష్టులై నివారింపరాదు ?

విశ్వా:—శపించుటవలనఁ బుణ్యము శ్రీ. గించును. అందుచే  
దావసులు తఱచు శపింపరు.

గీ. తాపసజనంబు కర్మకలాప మెల్ల

ఘోరశాపంబుల నె తీర్చుకొనెను నెడల

నున్నతం బగునీకీర్తి కుగ్రశౌర్య

మునకు ఫల మేమి చెప్పు మో భూతలేంద్ర! ౨౨

రాజు:—ధన్యుడను. మహాత్మా ! మీచే సూచింపఁబడితిని.

నేడు నాకర్తవ్య మేమో సెల విప్పింపుడు.

విశ్వా:—ఒకేక్రియ కలిగిన కార్యద్వయమును జెప్పుచున్నాను.

రాజు:—ఆద్యయ మేమి ? శీఘ్రముగా నాజ్ఞాపింతురుగాక !

విశ్వా:—గుణవయోజ్యేష్ఠుఁ డగునీకుమారునకు దివ్యాస్త్ర  
జ్ఞాపన మొకటి.

రాజు:—నానేర్చినదివ్యాస్త్రము లన్నియుఁ గుమారుల కొసంగి  
తిని. రాముఁ డవి యన్నియుఁ జక్కఁగాఁ బ్రయోగింపఁ  
గలఁడు. నాకు రెండ్రస్త్రములే తెలియనివి.

విశ్వా:—ఏ వవి ?

రాజు:—బృంభ కాస్త్రము, బ్రహ్మాస్త్రము.

విశ్వా:—బ్రహ్మాస్త్రవిదు లగువసిష్ఠులవా రిచటనే యుండిరి  
గదా ?

వసి:—నేను బ్రహ్మాస్త్రముతో సర్వాస్త్రసంహారము చేయుఁ

గలను. కాని, ప్రయోగింప లేను.

విశ్వా:-బ్రహ్మత్వ మందినపిదప నే నారెంజిటి నెఱింగితిని.

రాజు:-ప్రపంచకాస్త్రముకుండఁ దమకుఁ దెలియునా ?

విశ్వా:-చక్కఁగా.

రాజు:-అగుచోఁ గొంతకాలము తా మిట నుండి కుమారుల  
కాయస్త్రము లుపదేశింప నర్థించుచున్నాను.

విశ్వా:-సీమాట క్రమవిదుగ్ధము.

రాజు:-ఎల్లు ?

విశ్వా:-గీ. అథి యుచుఁడంచు డాత్మగృహంబునకును

అరుగఁ జెన్నఁడు నర్థిగృహమ్ము దాత.

దప్పి వెందినవాఁడ నెదకును సరసి

సరసి వెదకదు తృప్తితుఁ డౌనకునికొఱకు. ౨౩

రాజు:-నాగృహ మంతయుఁ దమదే. మేము నమస్కారము  
లతో నిర్భరఁగించి మి మ్మిక్కడ నాపివైతుము.

విశ్వా:-రాజగృహము నానావ్యవహారాలము. సౌధసౌఖ్య  
ములను విడిచి వన్యఫలాశినులము, వ్రతపరంపరాసి  
తులము, బ్రహ్మవిచారనిహితమనస్థులము నగుమావంటి  
వారికి రెండుమూఁడుదినములకన్న నిట నుండఁ దగదు.  
గృహస్థులయావాసములు వివిధవ్యాపారనిలయములై  
బ్రహ్మపరుల కేకాంతసుఖము కలిగింపఁజాలవు. నిర్జనము  
లగుపర్వతాలయందే నివసించుతాపసులను గృహస్థు  
లెంత యైశ్వర్యముతో నైనను బరిచరింపఁజాలరు.  
రాజసంపదలు విరాగు లగుతాపసులను బంధింపఁ  
జాలవు.



రాజు:-మహాత్మా! క్షమింపుడు. తమయిష్టము నిట నెవ్వరును గాదనువారు లేరు. భగవానుడా! పుత్రులు, భృత్యులు, సచివులు, సైన్యములు, నాసర్వప్రాసాదములు, ప్రియమగునుపవనములు, వాహనములు, ధనము, కోశము, నన్నియు మీవే. వేయేల, నాకిరీటము వలన లభించిన సమస్తము మీదయావిశేషమునకే యెదురుచూచును గాని యేసమయమున నడ్డు రాదు.

విశ్వా:-రాజా! రుద్రస్వేదము, మునిమనము, వీరపాణి, రామారుచి వీనిని బలవితాదిసంపదలు బంధింపఁజాలవు.

వసి:-యిక్తిచే వీనిని బంధింపవచ్చును. ఎట్లన, గంధాశ్మముచే రుద్రస్వేదమును, భక్తిచే మునిమనస్సును, నమస్కారముచే వీరపాణియును, దాక్షిణ్యముచే రమణీస్థాందర్యమును బద్ధము లగును.

విశ్వా:-కావచ్చును. కాని, ప్రాసాదవాసము సర్వప్రకృతులకును సుఖకరము కాదు. నేశకాలపాత్రములే వస్తుగుణవికాసహేతువులు. ఎట్లన,

గీ. సరసుస సరోజతలి వికాసంబు గాంచు

మలయపర్వతమందున వెలయుఁ జంద

నంబు; వస్తువు లట్లు స్థానమును బట్టి

వర్ధిలుచునుండు సళియించు వ్యత్యయమున. -౨ర

మఱియు,

గీ. చెట్లు చిగురించు మధుమాససిద్ధితోడ

నమిలి నర్తించు వర్షర్తునం గడంగి

హంస శరదాగమమునఁ గూడఁ దోచుగూఁ

గాలమున సర్వముఁ గుణకలితము లగు. ౨౫

రాజు:—అయినచో, గుమారు లాయస్త్రద్వయమును నేర్వకయే  
నావలె యుద్ధము నెఱపుదురు.

విశ్వా:—అట్లనుట మంచిది కాదు.

రాజు:—మఱి యెట్లు ?

విశ్వా:—నాయాచన వ్యర్థము కాకుండఁ దీర్చుచో ని న్నొక్కటి  
యడిగెడను.

రాజు:—గీ. చరము నచరము నాసర్వ మిరయ మీద  
నాది యనఁ దగునది మునినాథ ! లేదు.

ధన్యుఁ జేయుము కొని యీప్సితంబు లెల్ల,  
సర్థులకుఁ గానిసంపద వ్యర్థముకద ! ౨౬

విశ్వా:—నేను ని న్నేది కోరుదునో యది తీసికొని వెంటనే వన  
మున కేగుదును.

రాజు:—ఆజ్ఞాపింపుడు.

విశ్వా:—రాముని యాచింతును.

రాజు:—ఎందుకొఱకు ?

విశ్వా:—ఈయఁడలఁచినవా రిచ్చెడుదానిఫలము పుచ్చుకొను  
వారి నడుగరాదు.

రాజు:—అది ధనాదులవిషయమున.

విశ్వా:—మాదృశు లగుఋషులు ధనాదులు కోరకు.

రాజు:—రాముఁడు నాప్రాణముకదా ?

విశ్వా:—ఐన నేమి ? మహాత్ము లడిగినచో బ్రాణ మీయఁ  
గూడ దని యెచట నున్నది ?

రాజు:—రామునితో నన్నను దీసికొని పొండు.

విశ్వా:—నీ విచ్చినది మరల మఱియొకని పేధమున నిపేధింపఁ జూచెదవా ?

రాజు:—గీ. కారణము లేకయే రాముఁ గాననమున  
కంపి తమతోడ నొంటి నేకరణి గృహము  
నందు నివసించు ముదివగ్గు నై మహాత్మ !  
జీవితము నెల్లు నిల్పుదుఁ జెప్పు దేవ ! . . . ౨౭

విశ్వా:—కారణము లేకయే యనుట పాడి కాదు.

రాజు:—ఐనఁ, గారణ మేమి ?

విశ్వా:—పదిదినములలోఁ బూర్తి యగుయజ్ఞ మొకటి నేను జేయుచున్నాను.

వసి:—ఈకాలమున యజ్ఞ మేమి ?

విశ్వా:—గీ. యజ్ఞ దానతపంబుల ననవరతము  
చేయుటయే ధర్మ మెల్లరు శ్రీఘగతివి;  
సర్వదా వీనిఁ జెయఁగాఁ జాలనట్టి  
వారికై కాల మన్న దేర్పడియే నిజము. . . . ౨౮

అనాయజ్ఞము శస్త్రసాహాయ్యము లేనిది విజయనం  
తము కాదు. సర్వశస్త్రవిషయము రాముఁడే యజ్ఞము  
నిర్విఘ్నముఁ గావింపఁగలఁడు.

రాజు:—మీయజ్ఞమునకు విఘ్నము లెల్లు కలుగును ?

విశ్వా:—మారీచసుబాహుప్రముఖు లగురాక్షసులనుండి.

రాజు:—నేను సైన్యసహితుఁడనై వచ్చి వారిని సంహరించెదను.

విశ్వా:—రాముఁడుతక్కు నొరు లందులకు సమర్థులు కాదు.

రాజు:—గీ. రాక్షసులు నిర్దయులు బలరాజులును  
రామునిపదంబు లెద మృదురమృదుము లగు  
నేటులు రక్షించు యజ్ఞంబు నితఁడు క్షణ  
నసజము వనాగ్ని నార్ప సంభవమె ? దేవ ! ౨౯

విశ్వా:—రాజా !

శా. బాలార్చుండు త్రిలోకసంపృతతమోధంగంబు గావించు; ను  
ద్వేలం బైనమృగేంద్రపోతమె వనిక బీభత్సముం జేయఁగాఁ  
జాలున్, రాముఁడునట్లే రాక్షసదవజ్వాలాయితండ్లై భువిక  
బాలించుక వయ సెన్న నేల తలఁపక శౌర్యప్రభారాశికిన్.

మఱియు,

గీ. తొలుతఁ దెల్పినదివ్యాస్త్రములను రెండి  
రామునకుఁ దెల్పెదను నేను గ్రతుసమాప్తి  
యైనపిదపఁ బ్రయంబున నందువలన  
నుత్తరోత్తరసత్ఫల మొదపు నమ్ము. 3౧

రాజు:—అట్లైన గురువు లగువసిష్ఠభగవానుల నడుగుదును.  
(వసిష్ఠునితో)

గీ. దేవ ! నెలవిమ్ము నేఁ జేయుతెఱఁ గదేమి ?  
తానకాఙ్గను బాలింతుఁ దప్తముగను  
ధర్మహానియు సుతపరిత్యాగ మదియు  
రెండు దుస్సహములె నాదునిండుమదికి. 3౨

విశ్వా:—రాజసింహా ! ప్రతిజ్ఞాహాని మహాపాతకము. నాతో  
రాముని బంపుట పుత్రత్యాగము కాదు,  
ఏలన;

గీ. ఎంతప్రియుఁడో రాముఁడు నీకు సంతకంఁటె  
 నెక్కుఁడు ప్రియుండు నాకును; నింత కతఁడు  
 నూతనాస్త్రమహావిద్యఁ బ్రీతిఁ గాంచి  
 సత్వరంబుగ వచ్చు నీసన్నధి కిట. 33

వసి:-విశ్వామిత్రునివెంట రాముఁ డరిగినచో నెట్టియనిష్ఠము  
 కలుగ దని నాకుఁ దోచుచున్నది. నీకుఁ బ్రతిజ్ఞా  
 భంగము కాఁగూడదు. రాముని బంధుము. సంఘే  
 హింపకుము.

రాజు:-అట్లే చేయుదును. (రామునితో గద్గదముగా) వత్సా !  
 రామా ! భగవానునితోఁ బోయి రమ్ము.

రాము:-(సమస్కరించి) తమసెలవు.

లక్ష్మ:-(లేచి) తండ్రీ ! గురుదేవా ! భగవానుఁడా ! నే నార్యు  
 ననుగమింతును.

మ. జననీస్తన్యము లానువేళలను దత్తాన్నిధ్యమందే ప్రియం  
 బునఁ గేళిగతులఁ జెలంగునెడలఁ బూతాస్త్రవిద్యాదికం  
 బును నేర్వంగనువేళ నాశిష్యములఁ బొల్పొందువేళఁసదా  
 యనునర్తించితినార్యు నేడడవికేలా? యొక్కఁడే పోవఁగన్.

విశ్వా:-గీ. గడియై యైనను రాముని విడువ వీవు  
 రమ్ము రామునితోడ వసమ్మునకును.

భరతశత్రుఘ్నులు:-

మమ్ము విడనాడి మీరు వసమ్మునకును  
 బోవ మేమును వత్తు మాపూతవనికి. 34

రాజు:-(శస్త్రీతో) ఏమి ? అందఱును వెళ్ళుదురా ?

వసి:-విశ్వామిత్రునితో రామలక్ష్మణు లేఁగుదురు. ఇతరు

లిరువురు వృద్ధుఁ డగుతండ్రికి సేవ చేయుచు నిటనే  
యుందురుగాక !

రాజు:—(కన్నులు మూసికొని) అట్లగుఁగాక ! లక్ష్మణుఁడను  
బోయి వచ్చును.

రామలక్ష్మ:—నే మిపుడే భగవానునితో బోవలయునా ?

విదూ:—(అపహరించి రాజుతో) ఈద్విర్భుకూర్పు నిపుడే పోనిండు.  
ఇంకను నున్నచో రాణులను గాని నన్ను గాని  
కొనిపోగలఁడు. రాణులను గొనిపోవుచో నాకు  
మోదకతృప్తి చేకూరదు. నన్ను గొనిపోవుచో రాక్ష  
సులు నమలివేయుదురు.

విశ్వా:—కుమారులారా !

గీ. తల్లులను మిత్రులను నూఱడిల్లఁ జేసి  
యపుడు ప్రస్థానమంగళ మాచరింపఁ  
జేయుఁడి మీరు మనములఁ జేర్చి శాంతి  
యుదయమున వని కేతేర నుండవలయు. 3౬.

రామలక్ష్మ:—చిత్తము.

రాజు:—అమాత్యా ! వీరి నందఱును విశ్రమింపఁజేయుము.  
నాహృదయము పర్యాకులముగా నున్నది. అంతఃపుర  
మున కేగుదును. విజయా ! దారి చూపుము.

(పరీహరి:—మహారాజా ! ఇటు, ఇటు.

(విశ్వామిత్రుఁడు తక్క నందఱు నిష్క్రమింతురు.)

విశ్వా:—కోరినకోరిక సిద్ధించుటచే మనసు కుదుటఁ బడినది.

గీ. చేయుమను రాము నే నద్వితీయుఁ గాఁగ  
నస్త్రవిద్యల నసురుల నణఁగఁగొట్టి

రావణునిశక్తి మంద మాతేవఁ గాంచి  
తోప మందెడఁ గార్యసిద్ధుండ నగుచు. 32  
(విష్కృతింపఁచు)  
ఇది చతుర్థాంకము.

## విష్కృతం భము iii

[మృగ్యులుషిష్యులు ప్రవేశించుట]

మొదటి:-గీ. బ్రహ్మమును యైనకౌశికుక్రతువు నేడె  
పూర్తి యైనది కామ్యసంపూర్తి నొసఁగి  
తత్ఫలంబుగ నిర్భయత్వంబుతోడ  
మనుచు నుంటిమి సత్రపోవనమునందు.

రెండవ:-మిత్రమా ! శాలంకాయనా ! ఈయజ్ఞఫలము శుభ  
ప్రదమే యైనది. ఈపాడ్యమినాఁడు వనములో నిర్భయ  
ముగా మనము తిరుగఁగలము.

శాలం:-గాలవా ! ఈతపోవనమున మారీచుఁడు మున్నగు  
రాక్షసులు విశ్వామిత్రుడులతోలికే కాని మనవంటి  
వారితోలికి రాకపోయినను మనకు మిక్కిలి భయముగా  
నుండెడిది.

మూడవ:-విశ్వామిత్రుడులనే కాని యన్యులను వా రేల  
పీడింపరైరి ?

గాల:-తామూయనా ! విశ్వామిత్రుఁడు పూర్వము క్షత్రి  
యుఁడు. తపముచే నతఁడు బ్రాహ్మణత్వము నందెను.  
అప్పటినుండియు సతనిబ్రహ్మత్వమును బ్రాహ్మణులు

సహింపఁజాలరైరి.

తామ్రా:-ఐన, రాక్షసులు తపోవిఘ్నము కలిగింపఁ గారణ మేమో ?

గాల:-రాక్షసరాక్షసరావఁబడు విశ్వామిత్రుని తపోభంగము నకు వారిని నియమించియుండెను.

తామ్రా:-రావఁబడునకు విశ్వామిత్రునిపైఁ గోప మేల ?

గాల:-విశ్వామిత్రుఁడు బ్రహ్మత్వమున నెంతవఱ కుండఁగలఁ డని.

తామ్రా:-అనఁగా ?

గాల:-ఏదోరీతిని విశ్వామిత్రునకుఁ గోపము రఘించినచో శమప్రధాన మగునాతనిబ్రహ్మత్వము పొల్లునోఁగలదని.

తామ్రా:-ఆయన శాపముచే రాక్షసుల నివారింపలేదేమి ?

గాల:-కోపించినఁగాని శాపము రాదుకదా !

తామ్రా:-ఎందఱో ఋషులు శపించినవారు గలరు. వారిబ్రహ్మత్వమునకు లోపము రాలేదే ?

గాల:-పరంపరాప్రాప్తబ్రహ్మత్వమున కపుడపు డిచ్చిన శాపములవలన లోపము కలుగదు. ఇతని దచిరప్రాప్త బ్రహ్మత్వము. కావున, లోపము కలుగ వచ్చును. అందుచే విశ్వామిత్రుఁడు రాముని సహాయునిగాఁ దీసికొనివచ్చినాఁడు.

తామ్రా:-ఏమో. ఇతరసాహాయ్యపక్షి యగునీతనితపశ్శక్తి బ్రాహ్మణునకువలె బరిపూర్ణము కాదనుకొందును.

శాల:-అది సరి కాదు. ఏలన,

గీ. యజ్ఞసంరక్షణంబున క నెడుమిషను

రామచంద్రుని గొనితెచ్చె నీనుహర్షి



దివ్య మగునస్త్రముల మంత్రదీపితముగ  
నతని కుపదేశ మొనరింప నభిలషించి.

౨

ఇక,

చ. గమనముచే మృగేంద్రుని, మొగమునబాలమరీచిబింబమున్  
సుమధురవాక్కులన్ సుధను, శుద్ధగభీరతచే సముద్రు, న  
త్యమలినరూపనంపద ననంగుని, నున్నతిచే హిమాద్రి, ను  
త్తమతరశూరతన్ హరిని దప్పక రాముఁ డధఃకరించెడిన్. 3

గీ. ఇతఁడు వచ్చిన దాదిగా నీతపోవ

సము నొనర్చెను సుతపోవసమ్ము గాఁగ;

కాంచఁగంటిమి కన్నులు గలఫలంబు

నితనిపూర్ణాకృతిని గాంచి యింపు మీఱ.

ర

గాల:-బౌను. రాముఁ డలోకసామాన్యబలశాలి. రాక్షసులు  
మాయారూపధర్మతై రాత్రివేళ రాఁగా నాతఁ డొంట  
రిగా నిలిచి వారి నెల్లరఁ జంపి యజ్ఞమును సంరక్షించి  
నాఁడు. మారీచసుబాహులు రావణసురుని యను  
చరులలో మహాబలవంతులు. వారు నిత్యము విశ్వా  
మిత్రుని దృఢసమానముగాఁ జూచెడివారు. రాముఁడు  
వారిలో నొక్కని జంపి రెండవవానిని బాణములతో  
నెగురఁ గొట్టఁగా వాఁడు పోయి పోయి సముద్రమునఁ  
బడెనట.

తామ్రా:-ఈతఁడు తాటకి యనురక్తసిని జంపినట్లు చెప్పా  
దురు. నిజమా ?

గాల:-నిజమే.

మ. కుసుమంబు ల్లతనుంజిత్రుంపఁ గడుసంకోచించునీయత్తముం  
 డసమాస్త్రంబులఁ జంపెఁదాటకను హాహాకారముల్వేయఁగా  
 వెనుఁ గించిచ్చిమ నైనస్వేదకణికావిస్తార మామేన రా  
 క్షసశస్త్రక్షతినస్త్రము ల్గురియ నిష్కంపప్రభావాధ్యక్షైః.

ఇట్లు మహానుభావులు

క. మృదుభావకతినభావము

అదలందునఁ దాల్చుచుందు రే కాని కడుకా

నెదకినను దోషనీచురు

కద ! యాయ్వులు గూఢభావకలితులు ధరణిన్. ౬

శాలం:-రామలక్ష్మణులు పూజనీయు లగుట కేవలము దయ  
 చేతను శౌర్యముచేతనే కాదు. ఋషిగణవినుత మైన  
 శాస్త్రసరిజ్ఞానముచేతను వారు మనల నెల్లరిని మించు  
 చున్నారు.

తామ్యా:-ఏల యిట్లు స్తుతింతువు? వారు రాజపుత్రు  
 లనియూ? వారి కెప్పుడును జక్కని కమ్మని భోజనము,  
 దాసులసేవ, తలిదండ్రులలాలనము, నైమ్యల యుప  
 చారములు, ప్రేమతోఁ గొట్టక తిట్టక చదువు నేర్పు  
 గురువులు, ఇంక వారికిఁ జదువు వచ్చుటలో వింత  
 యేమి? మనము లోగమువచ్చినను మానక గురుసేవ  
 నిత్యమును జేయుదుము. భిక్షకుఁ బోవుచునేయుండుము.  
 దానంతట నది యెంత లభించిన, దానితోడనే జీవ  
 యాత్ర గడపుదుము. గురువులకు భయపడుచుండుము.  
 నేలనిూడనే పరుండుము. పాతము చదువుకొనుటకే  
 మన కవకాశము కురురదు. ఇట్టిమనయల్పవిద్య వారి

యధికవిద్యకంటె బ్రశస్త మైనది. మనగురువులు వారిని నుతించుట రాజపుత్రులనియేకాని విద్య జూచి కాదు.

గాల:- ఓరీ ! మూర్ఖా ! గురువుల నాక్షేపింప రాదు.

తామ్ర్యా:- నిజ మైనమాట చెప్పితినే కాని యాక్షేపింప లేదు.

శాలం:- గురువులకు నిందకలిగించువచనము సత్య మైనను బలక రాదు. పినరాదు. గురువు లనాలోచితముగా నే పనియుఁ జేయురు.

తామ్ర్యా:- ఐనవో, గురువులు స్వలాభ మపేక్షింతురే కాని గుణ మపేక్షింప రన్నమాట.

శాలం:- ఓరీమూర్ఖా ! నీవచనములలో నాస్తిక్యము తోచు చున్నది. నే మింక వినఁజాలము.

తామ్ర్యా:- సత్యవచనములకు సమాధానము చెప్పలేక నాస్తిక వచనములుగాఁ ద్రోసివేయుదురు.

శాలం:- అజ్ఞానచేతస్కులు హేతఃపుఁ జూపినను శాంతింపరు. (చూచి) ఆహా ! రామలక్ష్మణులు త న్ననుసరింప విశ్వా మిత్రు లిటకే విచ్చేయుచున్నారు.

గాల:- (చూచి) ఔను. విశ్వామిత్రభగవానులే.

గీ. రాజపుత్రులతోఁ గూడి పూజితు లగు

బ్రహ్మమయులు విశ్వామిత్రపరమఋషులు

వచ్చుచున్నారు శ్రుతతపోభరిత మైన

వేద విట్టలు మూర్తి భవించె ననఁగ.

2

(నిష్క్రమింతురు)

ఇది శుద్ధవిష్కంభము.

# యజ్ఞఫలము

## పంచమాంకము

[అంత రామలక్ష్మణులతో విశ్వామిత్రుడు ప్రవేశించును]

విశ్వా:-వత్సలారా ! రామలక్ష్మణులారా ! విద్యాస్త్రములు  
మీరు నాకడ గ్రహించి యజ్ఞమును రక్షించినారు.  
రక్కసు లుక్కుమడగిరి. నా కెంతో సంతోష మైనది.

గీ. ఎంతసుక్షేత్రమున నైన నిడినధాన్య

మొక్క నెల్లనైన సుఫలంబు నొసంగలేదు

ఇపు డొసంగినయస్త్రమ్ము లిపుడె నాకు

నుత్తమఫలంబు నొసంగె శుభోదయముగ.

౧

రాము:-మేము మీయాజ్ఞఁ బాలించి మీబహుమాన ఘండి  
తిమి ధన్యులము. ఉత్సాహమును బురికొల్పుటకు  
గురువులు శిష్యు లెంతసామాన్యు లైనను వారిని  
నుతింతురు.

విశ్వా:-ఓయీ ! రామా !

గీ. ప్రబలరాక్షసఘాతశౌర్యప్రసిద్ధ

వీరుడవు; రావణశ్రీవికారహేతు

భూతుడవు; నేను జాలకపోయినట్టి

పని యొనర్చితి వాసురభంజనమున.

౨

రాము:-దేవా ! మీతపోబలముచేతనే మేము రాక్షసులఁ  
జంపఁగలిగితిమి. లేనిచో, మహాబలవంతు లైనను

జయింపఁజాలని రక్కసు లెక్కడ ? కసుఁగందుల మగు  
మే మెక్కడ ?

గీ. అరుణకాంతులు చీకట్ల నణఁచు ననుచు

జనులు తలపోయుదురు గాని సత్య మరయ

నరుణబాలకు ముందుంచి యాత్మతేజ

మట్లు ప్రసరింపఁ జేయుఁగాదా ? యినుండు. 3

విశ్వా:-వత్సా ! నిజమే. కాని,

మ. మొలచున్నామి మహాపథులమరసంబుల్మీఱఁగాఁగానిభూ  
స్థలి కల్పించునె యోషధీతతికి నిష్ఠం బొరసం బెన్నఁడే ?

వెలయుం దీయఁదనంబె యిక్షువున నావేశించి ప్రత్యేకమై  
యిలనిట్లేగురుమోల శిష్యమహిమంబే మిన్నయైచెన్నగున్.

నే నస్త్రముల నిచ్చితిని. మి మ్మాశ్రయించి యవి  
మీమహిమవలన రాక్షసవినాశసమర్థము లైనవి.

రాము:-నిజమునకుఁ దమయస్త్రములను జక్కఁగా నుపా  
సించినవాఁడు లక్ష్యుఁడు. తటస్థుడనై యున్నను నా  
కాతనిగౌరవము తక్కినది.

లక్ష్మ:-భగవానుడా ! మాయశమునకు హేతుభూతు లగు  
హితు దయశో నల్ప మగుమాయుద్ధమును గౌరవించు  
చున్నారు. సర్వరాక్షసనాశసము చేసినయార్జును  
న న్నభినందించుచున్నాఁడు. కానిండు. బాలుఁడ  
నైననే నొనర్చినయుద్ధమును బ్రశంసించునెడ నది మీ  
వాత్సల్యమునకు ఫలమే కాని యన్యము కాదు.

రాము:-దేవా ! రావణశ్రీ విరూపిత మైనట్లు చెప్పితిరి.  
సుబాహుమరణముచేతను, మారీచపరాజయముచేతను

నది యెట్లు సంభవించును ?

విశ్వా:-వత్సలారా ? వివిధాస్త్రశస్త్రభృతులు, మాయా  
గూఢులు, మహాబలులు నగునీమారీచసుబాహులు  
వైవస్వతక్షత్రిశాసిత మగునీప్రదేశమునఁ దనవనము  
నందు సేనానివేశము కల్పించుకొనిరి. ఈయిరువుర  
నెవ్వరు చంపుదురో వారివలననే తనకు మరణ మగు  
నని రావణునిశిష్యము. నేడు సుబాహుఁడు మరణిం  
చుటచే రావణశ్రీ విరూపిత మైనది. మారీచపరాజయ  
మువలన రావణరాజ్యలక్ష్మికి వైధవ్యసూచక మగు  
పాణిరేఖ జనించినది.

రాము:-రావణుఁడు మహాబలుఁ డని వింటిమి. ఆతనిచోఁ  
గూడ యుద్ధము చేయవలసియుండు ననుకొందును.

విశ్వా:-నిజము. ఆతఁడు మహాబలుఁడే కాని, యల్పుఁడు,  
గీ. త్యాదృశులకీర్తి వీరులు దాంతులు నగు  
వారు మెత్తురు సైంధ రల్పజ్ఞు లెపుడు  
తనను నొకనాఁడు నీకు నాతనికి యుద్ధ  
మిలను నిలుచు విరుద్ధశక్తుల నొకంజే. ౧

రాము:-మే మొకరి నొక రెప్పుడును జూచియుండ లేదు. పర  
స్పరాపకారము లెఱుంగము. మఱి మా యిరువురకు  
విరోధ మెట్లు కలుగును ?

విశ్వా:-గీ. ఏల పంచాస్య ములుము సహింపకుండు  
నదియె యేన్గుల నేల చెండాడు నడవి ?  
ప్రకృతి యిది వీరు లన్యప్రభావ మింత  
సైంధ నొల్లకు కానిచోఁ జత్తు రిలను. ౨

రాము:—వానికి నాకు యుద్ధ మేల వచ్చును ? ఎవరు గెల్తురు ?

విశ్వా:—గీ. ధర్మవైషమ్యహేతువు తనర నెపుడో  
వానికిని నీకు యుద్ధంబు వచ్చు నిజము;  
అందు సందేహ మేల విభ్రాతభంగి  
నీకె జయ మగు సాధువినీతభావ !

2

రాము:—ధర్మవైషమ్య మెట్లు కలుగును ?

విశ్వా:—రావణుడధర్మరాక్షసాధిపుడు. ఇత్వాకువంశజుడ  
వైననీ వాశ్రమధర్మసంరక్షకుడవు. ఆతఁడు ఋషిజనా  
పరాధి. నీవు ఋషిపూజాపరుడవు. ఆతఁడు బలగర్వి  
తుడు. నీవు వినయశీలివి. ఆతఁడు స్వబలప్రధానుడు.  
నీవు ధర్మప్రధానుడవు. ఆతఁడు భ్రాతృశత్రువు. నీవు  
సాభ్రాతృడవు. ఈ వైషమ్యములచే యుద్ధము సంభవిం  
చును. స్వయంకృతాపరాధముననే యాతనికి బరా  
జయము నీవలననే యగును.

రాము:—దేవా ! యుద్ధమే సంభవించినచో మీ రన్నట్లు నాకు  
విజయము తప్పదు. ఏ మంసురా ?

క. గురువులయాశీర్వచనము

పురజనసంప్రీతి మంత్రపూతాస్త్రంబుల్

మఱి లక్ష్మణసాహాయ్యము

దొరకెను నా కింక జయము దుర్లభ మెట్లుతొ ? ౮

విశ్వా:—నిజమే. మీయిరువుర నెప్పుడును విజయమే పరిం  
చును. మీయుభయులతో రణమునకుఁ దొడఁగిన  
యముఁడును నిర్బలుఁ డగును. నీకును రావణునకును  
యుద్ధము కొంతకాలమునకు వచ్చును. రావణుడు

కారణము లేక యుద్ధమునకు దిగఁడు. నీవును నయ  
 వినయబ్ధుఁడ వగుట నల్పకారణమును గణింపవు దీని  
 కేమి కాని, రామచంద్రా ! నీచే వెలయింపబడిన  
 శాంతి నేఁడు తాపసులయందే కాక, పశుపక్షి వృక్షాదు  
 లందును గాన్పించుచున్నది. చూడుము. అదిగో !  
 ఆమునిబాలకులు ప్రసన్నులు నిర్భయులునై మహాబల  
 వంతుఁడు తమకు రక్షకుఁ డయ్యెఁగదా యని నిశ్చిఛార  
 ముగా నాడుకొనుచున్నారు. సరోవరములు ప్రసన్న  
 గంభీరములై యున్నవి. ఆహా ! అందలిమీనకిశోరము  
 లెంత మనోహరముగా సంచరించుచున్నవి ! ఆసరో  
 వరము ప్రసన్నతరంగహస్తములతో మనల నాహ్వా  
 నించుచున్నది. చూడుము. రామా ! [నీయఁగా;  
 చ. సనమున ప్రిత్యవిఘ్నములు పాయఁగ, నింద్రుఁడు వృష్టి  
 వినుతము నొసమృద్ధి కనిపింపఁగ సస్యము పండఁగా; సరో  
 వన మతినిర్మలంబు సుఖవంతము పుష్కలమై చెలంగఁ బెం  
 పును గను భూమి నీదయినభూరిపరాక్రమరక్షణంబునక. ౯  
 రాము:—ఆహా ! ఈతపోవనగమణీయత యెంతని కొనియాడు  
 దును ?

గీ. ఫలభరవిసమ్రుబహుపాదపాళీ సస్య  
 సమితి మును జూచితిన్ నగరముల దరిని  
 గాని, యిట్టియపూర్వసౌఖ్యప్రదంబు  
 రామణీయకముం జూచినామె యెపుడు ? ౧౦

విశ్వా:—నగరములందలిరమణీయత కృత్రిమము. సర్వభోగ్యము  
 కాదు. కావున ససహజము. ఎట్లన,



శా. ఆరామంబులుఁ గేళిభూధరము లత్యంతప్రయత్నంబులన్  
 జారుల్ పెంచి భజింతు నట్టువులతోభాషీనభంగిన్ వన  
 శ్రీరమ్యత్వముఁ గాంచ వయ్యవి; మృగశ్రేణిన్నదా చెంతకున్  
 జేరం ద్రోలుదు రొక్కయొకయిన వాని న్నుట్టనీకుండఁగన్.

గీ. మృగము లీపంటపొలముల మేతకొఱకు  
 వచ్చినను ద్రోల రిట కృషీవలులు కరుణ;  
 సగరసంపర్క మెఱుంగ రన్నంబు నమ్మ  
 నిచ్చగింపరు ప్రజలు ధనేచ్చఁ దవిలి. ౧౨

లక్క:-భగవానులు సరిగాఁ జెప్పిరి. ఏలన, నాగరకులు,

గీ. పురి మహోన్నతసౌధాదిభోగములను  
 ననుభవించురు కళయె ముఖ్యంబు గాఁగ  
 నైరశూన్యంబు సహజసంపద్యుతంబు  
 విజనవనసౌఖ్య మెఱుంగ రేవేళ నైస. ౧౩

మఱియు,

గీ. పురములోఁ గృత్రిమంబు మత్సరయతంబు  
 దుఃఖదం జను సర్వ మిందునఁ దలంప  
 వాస్తవికమును బ్రకృతితోభామహత్త్వ  
 వాసితం బయి వఱలు సర్వము మహాత్మ ! ౧౪

రాము:-దేవా !

శా. బాలార్కప్రతిబింబశోభల సరోంభఃపుర మేపారు, ను  
 శ్రీలంబై యవమేఘమై విమలమై చెల్వొందు నాకాశ,మా  
 శాలోభాదివిహీనసన్మన్విజనస్వాంతోపమం బీయుగం  
 బోలిన్ నైజశుభప్రభావినిమయోద్యోగంబునం దోఁచెడిన్.  
 విశ్వా:-వత్సలారా !

చ. విరహఃఖల్లు నిర్మలత పిడి యడంగినచిక్క లల్లు నే  
యరుణనిరాకకల్మి జలదావరణంబుల పిడి పొంగెడిక  
సరసిజనేత్ర తానచులు స్రస్తదుకూలముఁ గట్టుపల్కి సుం  
దరచలదూగ్నిహస్తములఁ దాఁకుఁ దిటంబు సెరంతరంబుగన్.

రాముః—ఇందలిస్వచ్ఛసరోవరజలములఁ దోచుసూర్యభింబము  
మానిమాసనమునందలివిజ్ఞానమువలె ఘాసించుచున్నది.  
హింసాహీనములై పక్షులు తీరమున యోగులవలె  
శాంతిసుఖ మందుచున్నవి.

లక్ష్మిః—గీ. సరసులోనియగఃధంబుజలములోన  
నెనఁగు నుత్తమమూనసాకసము లవ్వ  
సకలసపురకవిచిత్తసద్భ్రమండుఁ  
బరగునుజ్వలనూత్నభావములభంగి. ౧౭

రాముః—ఇది చాల యుక్తముగ నున్నది.

ఉ. కేకులు భూమయోనిక స్వకీయమహోన్నతసృత్తవైభవో  
ద్రేకము చూపి స్వాగత ముదీర్ణత నిచ్చె నినుండు భన్నుడో  
వేకువవేళ, మేఘములు విచ్చినవెంట నె దీవ్యచూనుడై  
పైకి నినుండు రా నెమిలిపక్షము రాలుట న్యాయ్యమేకదా !

విశ్వాః—వత్సలారా ! ఈశరత్కాలశోభ యింకను జూడుడు.

గీ. ప్రబలశక్తిఘనాంధకారమ్మునందు  
నడఁగి యులుముల మెఱుపుల నడలుసనుడు  
నిర్మలాకాశమునఁ బొల్చె నేఁ డతని  
గాశవీజసముల శరత్కాలంత కొలుచు. ౧౮

మఱియు,

ఆ. మేఘపటలి వాయుమింట దిగ్విజయి యశా  
 స్రభుఁడువోలె మించుపద్మహేతునిఁ  
 బ్రజలువోలె నదులుఁ బద్మాకరంబులుఁ  
 జూచుఁ బద్మనేత్రశోభ నెలయ.

—౨౦

ఇట మన కీతపోవనమున శరత్సుషమ సాక్షాత్కరించినది.  
 అతిరమ్య మగుటవలన నిది నిత్యనూతన మగుచున్నది.  
 తపోవనాంతికమున వన్యఘోషమును గనఁదగినదే.  
 నగరసమీపమందలిగొల్లపల్లెలవలె నిందలిపల్లెలు వ్యవ  
 హారాకులములు కావు. ఇందలిజనులు మృగసమాన  
 వృత్తులై యాత్మధర్మముల నెఱుంగనివారైనను సధర్మ  
 ముమాత్ర మాచరింపరు. పరస్పరవైరములు, పరధన  
 కాంక్ష వీ రెఱుంగరు. గ్రామీణాస్త్రీలు నిత్య మాతిథ్య  
 పరలు. అపకారమునైతము వీ రతిశ్రీఘ్రముగా మఱి  
 తురు. మిమ్ము వారభినందింపఁగలరు. చూచెదరు గాని.

రాము:—అట్టివారిని దప్పక చూడవలయును.

లక్ష్మ:—మనస్సులు శరీరములుకూడ వనశోభచే నాకర్షింపఁ  
 బడుచుండఁగా మనము చాలహారము వచ్చితిమి.  
 ఇప్పుడు నిసర్గము, ఆర్జవానుకృతము నగుతపస్విచరితము  
 భగవాను లన్నట్లు ప్రత్యక్షముగాఁ జూడఁ గందుము.

(అందఱు నడతురు)

లక్ష్మ:—(హుచి) ఆర్యా ! చూడుము.

గీ. సస్యభారనతంబులై స్వర్ణ కాంతి

సలకులమపు తెన్ను తొరార ! యిచటఁ

దల్లియహా క్షేత్రభూమికి దగ నుపాయ

సమ్మి లిడుచున్నయట్లు గన్పట్టుచుండె. ౨౦

విశ్వా:- ఆయెదుటఁ గూర్చుండియున్న కృషీవలులఁ గంటెరా ?  
వారు క్షేత్రములు చక్కఁగా దున్ని చదునుచేసి యాకు  
మళ్ళు పెంచి దమ్ముచేసి పర్వము కురియఁగా నూడ్చి  
పిదపఁ గలుపుతీసి రేయింబవళ్ళు కనిపెట్టుకొనియుండి  
శ్రమఫలము లగుసస్యములఁ గోసికొందురు. ఈక్షేత్రో  
పజీవు లింద్రభోగములనైనను దృఢప్రాయములుగాఁ  
దలంతురు. వారి కెవ్వ రీడు రాదు. కష్టఫలమును గను  
ఘనులు ధన్యాత్ములు నిజముగా వారే. ఈరీతిఁ బండిన  
సస్యమునో

ఉ. దైవతపైతృకక్రియ లతంద్రస్వపాతిభిబంధుమిత్రసే  
వావిధియుక్త భాగములఁ బంచుచు ధాన్యమునున్న దానితోఁ  
బావనభంగి బిడ్డలను భార్యలఁ బెంచుచు భూమినుండియే  
భావిఫలంబుఁ గోరుచు శుభస్థితి నుండుదు రీకృషీవలుల్.

లక్ష్మ:- ఈకృషీవలులచరిత్ర మశిశ్లాఘ్యము.

విశ్వా:- నిజము. ఏ మనిన

గీ. శ్రమ గణింపక దైవవిశ్వాసమునను  
దొరకినది తృప్తిగాఁ దిని దోషభావ  
రహితులై మిక్కిలి సుఖింతు రమృతభంగి  
సర్వజీవితపాతువుల్ సజ్జను లయి. ౨౩

అంతేకాదు. వారికి

గీ. క్షేత్రమే కర్మభూమి కశత్రుఃపతులై  
సర్వలోకము సర్వదా సౌమ్యధేను

జాల మది బంధుతతి యథాశక్తి మఱియు

నభిక్షిపూజయె ధర్మ మీనుతగుణులకు.

—౨౪

రాము:—అహా !

చ. శ్రమపడఁ గల్గినట్టిఫలసంగతి స్వల్పమె యయ్య వార లు  
తమమగుత్పత్తితోఁగొని సదా ముదమందుచు జీవయాత్రని  
ర్మము లయి పుట్టు రెన్నఁడుఁ బరస్పరవైరము లేక దాంతులై  
యమలినమానసాబ్జులయి యోదురుపూజ్యులు సర్వరీతులన్.

బహుగుణులందు లయ్య వీరు తమధర్మములుగానే తలఁ  
చుచుందురు. వీరిలోఁ గొందఱిని నగరమునకుఁ దీసి  
కొనిపోవఁ దలఁపు కలుగుచున్నది. అట్లు చేసిన యెడల  
నిజముగా నగరములు నాకపురములను మించి తపోవన  
తుల్యము లగును.

విశ్వా:—నగరమునకుఁ గొనిపోయినచో వీరికి సర్వగుణములు  
వినష్టము లగును. వీ రటఁ గృషిమాటయే మఱియు.  
ఇచట నిగర్వులై యున్నవీ రచట మహారాజునైనను  
లెక్కింపరు. అభ్యాగతసేవాపరాయణు లగునీ రచట  
దాంభికులై తమవారినే మన్నింతురు. అచట వీరికిఁ  
గ్రమముగా నగరదోషము లంటును. ఎవ రెచట  
నుండుట సహజమోవారచటనే యుండుట గుణకరము.  
తమపనులఁ దాము చేసికొనుచు దురాశావిహీనులై  
యున్నవీరి నిచ్చటనే గౌరవింపఁ దగును. రాజువలనను  
నాగరకు లగుపౌరులవలనను నేనాధయు లేక వీరు  
సుఖించునట్లు మహారాజు వగునీవు యత్నించినఁజాలును.

రాము:—భగవానులు పరిణామదర్శులు. అందఱకు స్థిర మగు

సుఖముఁ గోరుచుందురు.

లక్ష్మి:-భగవానుడా! గ్రామీణగుణకర్మవ్యవహారము వనశోభతోఁ గూడ నింకను గనఁ గోరుదును. కన్నఁ గాని నేత్రములకుఁ బూర్ణతృప్తి లేదు. పర్ణశాలను దాటి దూరము వచ్చితిమి. అస్తాద్రిశిఖరమున నస్తపదుఁ డైన దివాకరభగవానుడు జేపు మరల నుదయించుటకు నేటి చరమప్రభుత్వముఁ జూపించుచున్నాడు.

గీ. అస్తమింపఁగ నుండియు నరకకరము

లస్తగిరిశిఖరంబులయందు నిలిచె

మంద తేజస్కు లయ్యును మహితు లవని.

వదల రాత్రియ హామహత్త్వంబు నెపుడు. ౨౬

విశా:-నగరనివాసు లగుమీకు గ్రామ్యశోభ యింకను నూతనముగనే యుండును. మనము ప్రతిదిన మిచ్చటికి రాఁ జాలము కావున నదిగో! ఆకుల్యయందు సాంధ్య కృత్యములు నిర్వర్తించుకొని గ్రామస్థుల ధూతిధ్యము స్వీకరించి రాత్రి యచటనే కడపుదము.

లక్ష్మి:-చిత్తము.

(అందఱును. నడకురు)

రాము:-ఆహా! వనమునుండి గోగణములు తిరిగివచ్చునీదృశ్య మెంతరమణీయముగా నున్నది! ఈగోవులు

గీ. నడల నడవిఁ బవిత్రత నడరఁ జేసి

మేసి వివిధాషధులఁ దృప్తిమీఱి నింట

బుడుతదూడలకును బాలు గుడువఁబెట్టఁ

గదలివచ్చెడి మెలమెల్లఁ గదుపుకట్టి.

౨౭

లక్ష్మణ:-అర్యా! బాగుగా జెప్పితివి.

గీ. వత్ససందర్శనోత్కంఠ వాయు లేక

బరువుపొదుగుల మోయుచు బర్వ లేక

(ప్రజనిహితదృష్టులై యిదే వచ్చుచుండె

ధేనువులు దీర్ఘశృంగసమ్మానితములు.

—౨౮

రాము:-

మ. తమకై తల్లులు వేగవచ్చుటను వత్సలో గంతు లేయంగఁ బ్రే

మము మీఱిం గని గోగణంబుఁబడి యంబాయంచుఁ బాల్జేపునీ

యమలోద్యత్రాణయైకదృశ్యమిటుతారా! యద్భుతం బేమిలా

భమునాసించునొ పుత్త్రములమున గోవర్గంబులోకమునన్.

విశ్వా:- (ముండు చూచి) అదిగో! ఎవరో వృద్ధురా లగుగోపిక

వేగముగా లేగలకుఁ బచ్చగడ్డిమోసికొనివచ్చుచున్నది.

[వృద్ధగోపిక ప్రవేశించును]

విశ్వా:- (చీ) వృద్ధా! స్వస్తి.

వృద్ధ:- ఋషీ! దండాలు.

విశ్వా:- ఇంట నందఱును క్షేమమా?

వృద్ధ:- అ. మాబిడ్డలతండ్రి కోడలిని దీసికొనివచ్చుటకై

గ్రామాంతర మేగియున్నాఁడు. పుత్తులు క్షేత్రసస్య

ములు రక్షించుచున్నారు. మనుమ లింటిపనులు చేయు

చున్నారు. మీరు మాలోగిలికి వచ్చి పవిత్రము

చేయుఁడు. ఈమూరు లెవరు? ముద్దువచ్చుచున్నారు!

విశ్వా:- దశరథమహారాజపుత్తులు.

వృద్ధ:- వీరిపేళ్ళో?

విశ్వా:- (చూచి) ఇతఁడు రాముఁడు. పెద్దవాఁడు. ఇతఁడు

లక్ష్మణుడు.

రాము:- (చేరి) వృద్ధా ! సూర్యకులజాడగురాముడు నమస్కరించుచున్నాడు. (నమస్కరించును.)

లక్ష్మణ:- (చేరి) వృద్ధా ! రామానుజుడు నమస్కరించుచున్నాడు. (నమస్కరించును)

వృద్ధ:- చిరంజీవులు కండు. (హరి) ఏమి ? ఇరువురును ధనుస్సులు ధరించినారు ?

విశ్వా:- ఓత్తియులు నిత్యము ధనువులు ధరించి ధర్మరక్షణము చేయుదురు. ఏరు యుద్ధకారకు లగురాక్షసులను జరిపినారు.

వృద్ధ:- ఈగ్రామవనముల మృగములనుమాత్రము చంపకుడు.

లక్ష్మణ:- ఇవి మీకు సస్యహాని కలిగింపవా ?

వృద్ధ:- ఐనను, చంపకు. బెడ్డలు విసరి మేము వారిండుకొందుము.

లక్ష్మణ:- నీ కపకారము చేయువానిపై గూడ నీపక్షపాత మేల ?

వృద్ధ:- ఈమృగములు సహవాసముచే మాచుట్టము లైనవి. అవి బెడరి పరుగులెత్తిన నెంతయుండముగా నుండునో !

విశ్వా:- (రామునితో) వీరిదయాద్రవ్యదయము గనిపెట్టితివా ? అపకారులయెడ నైన ఏరు కోపింపదు. వారిగుణముల సుతింతురు.

రాము:- ఔను. నిజముగా ఏరు దేవతలులు.

విశ్వా:- వృద్ధా ! పోయి రమ్ము. మేము సంధ్యవార్చి మీయింటికి వచ్చెదము.

వృద్ధ:- సరే. (నిష్క్రమించును)

విశ్వా:- వత్సలారా ! మీ కీకృషీవలుల నేల చూపించితిని ?



లక్ష్మి:-అల్పసంపన్ను లయ్యు ఏ రత్యంతతృప్తమనస్కు లని.

రాము:-మాకు వ్యవహారజ్ఞానముకొరకు. స్వయముగాఁ జూడకున్నచో వీరివ్యవహారనిర్ణయము చేయఁజాలము. నాగరకు లగుపౌరులు పాటవముచే దమ పక్షము సాధించుకొందురు. నాగరకుల మగుమేము వీరివృత్తము స్వయముగాఁ జూడకున్న వ్యవహారనిర్ణయము కష్టతరము.

విశ్వా:-బాగుగాఁ జెప్పితిరి.

రామలక్ష్మణులు:- (విశ్వామిత్రునకు సమస్కరింతురు)

విశ్వా:- (తనలో) నేటికి వీరిని రావణుని యుద్ధములో జయింప సమర్థు లగునట్లు చేసితిని. వ్యవహారజ్ఞానము నలవఱచితిని. వీరు శ్రమచే డస్సియున్నారు. ఆవల దశరథుఁడు పుత్రివియోగమున దుఃఖించుచున్నాఁడు. ఇంక వీరినిలు చేర్పవలయును. జనకమహారాజు చేయుసాంవత్సరికసత్రయాగము సభినందింప నాహూతుఁడ నైతిని. సర్వగుణమనోహర, జనకపుత్రి, యగుసీత యీతనిదేకదా! ఆతనికడఁ గలశివధనుస్సును రాముఁడు కాక యింకెవఁడు సజ్యము చేయఁగలఁడు? (ఆలోచించి) రాముఁడే సీతను బెండ్లాడితీరును. ఈరీతిని నేను దశరథునిబుణము తీర్చుకొందును.

రాము:- (నిరూపించి) భగవాను లేదో యాలోచించుచున్నట్లున్నారే?

విశ్వా:-ఔను. మనము విదేహాధిపుని జూడ నేగవలసియున్నది. ఆయాత్రనుగూర్చి యాలోచించుచున్నాను.

రాము:-అక్కడను రాక్షసబాధ లేమైన గలవా?

విశ్వా:-ఉన్నను, నీవు వచ్చినమాత్రమున నవి శాంతించును.  
జనకుఁడు సాంవత్సరికసత్ర మొనరించుచున్నాఁడు.  
సత్రాంతనమునభినందింప రండని నన్నాహ్వానించినాఁడు.

లక్ష్మ:-ఎన నేమును మీతో రావలసియుండునా?

విశ్వా:-తప్పక. మీరాకవలన యజ్ఞసమాప్తి సఫలము  
కాఁగలదు.

లక్ష్మ:-మరల నయోధ్యకు మ మ్మెప్పుడు తీసికొని, పోవుదురు?

విశ్వా:-ఆరాజుర్నియొక్క యజ్ఞఫల మనుభవించినపిదప.

రాము:-ఎట్లు?

విశ్వా:-అట కేగినతరువాత మీరే స్వయముగా ననుభ  
వించురు.

లక్ష్మ:-అట్లే కాని,

గీ. చేయఁబోయినకార్యసంసిద్ధి ముందు

తెలియ నుత్సాహ మది యత్యుదీర్ఘ మగును;

ఫలము తెలియనికర్మంబు జలుపుటన్న

మాంద్య మగుఁ గాదె ధరణిలో మానవులకు. 30

రాము:-వత్సా! ఫలము తెలియనికర్మ మందువేల? అట  
కేగినతరువాత ననుభవించు రని భగవాను లన్నారు  
కదా!

విశ్వా:-ఫలస్వరూపము ఫలము లభించినపిదపనే తెలిసికొనఁ  
దగినది.

రాము:-అట్లేయగుఁగాక! భగవానుల యాదేశమునకు వివా  
దము కుండదు.

లక్ష్మ:-ఔను.

విశ్వా:-(తనలో) రామునకు నీత లభించుటతో నాయుద్దేశ మింతవఱకు సఫల మగును. రాముని కస్త్రవిద్య యొసఁ గుట లెస్స యైనది.

శా. కంటిక్ బ్రహ్మఋషిత్వ విరాధువి దపకర్తృంబునన్ నేన చే కొంటిక్ జృంభకసాయకంబులు జగత్తోభక్ నివారింపఁగా నుంటిక్ శాంతిఁ దదస్త్రసంతతి మహార్థం దైనరాముండు చే కొంటిక్; గప్తఫలంబు వ్యర్థమగుట స్తోరంశుగా యెవ్వఁడున్.  
(నిష్క్రమింతురు.)

ఇతి పంచమాంకము.

## ప్ర వేశి త ii

[అంత ముగ్ధుపభటులు ప్రవేశించుట]

మొదటివాఁడు:-ముష్టికా ! తపోవనమునుండి వచ్చిన విశ్వా మిత్రులవారు కూర్చుండి యున్నారు. మనము వారి పాదసేవ చేయ నియోజితులము కదా ! ఆమహర్షి యిచట నె న్నాళ్లందురు ?

రెండవవాఁడు:-ఓరీ ! స్థూలాంసా ! ఎ న్నాళ్లందురో యెఱుఁ గను. ఆమనతో నున్నసుకుమారు లిరువురు రమణీ యాకృతులు. విశ్వామిత్రసేవాపదేశమున నాకుమారుల నిరువురను జూచి దృష్టి సఫలము చేసికొంటిసి.

మూడవవాఁడు:-ముష్టికా ! వారు యువకులు. కుమారు లందు వేల ?

ముప్పి:—దండబాహు ! వారిని “కుమారులారా” యని విశ్వామిత్రులు మహారాజును బిలుచుచుందురు. అందుచే నేను నట్లంటిని.

సూలాం:—జ్యేష్ఠుఁ డగురాముఁడు యశావనవికారమునఁ జిక్కినాఁడు.

దండ:—ఇది యెట్లు తెలిసినది ?

సూలాం:—అతఁడు మహారాజకుఁడును సీత నుద్యానవనమునఁ జాలసేపు చూచినాఁడు.

ముప్పి:—లక్ష్మణుఁడు నీడవలె రాము ననుసరింప విశ్వామిత్రులేదో యువదేశవ్యాజమున దూరమునకుఁ గొంపోయి రాము నొక్కనినే యుద్యానవనమున విడిచినారు.

సూలాం:—మనరాజకుమారికుండఁ జెట్టువెనుక దాఁగి రాముని జాలసేపే చూచినది.

ముప్పి:—రాజానుమతి యున్నవారికి పెంటనే పెండ్లి యగును.

దీర్ఘ:—కానినాఁడు వా రిరువురకుఁ బిచ్చియెత్తును.

ముప్పి:—ఇది మహారాజునకు విశ్వామిత్రునకుఁ దెలియునా ?

దీర్ఘ:—తెలియును. అందుచేతనే వారి నేకతమున విడిచి యుందురు.

సూలాం:—వారివివాహమహోత్సవము శీఘ్రమే చూచి జన్మము తరింపఁ జేసికొందము.

దీర్ఘ:—(చూచి) ఓహో ! రాముఁ డిట్లే వచ్చుచున్నాఁడు. మనపని చూచుకొందము. (నిష్క్రమింతురు)

ఇది ప్రవేశిక.

# యజ్ఞ ఫలము

## స ష్ఠాంకము

[మదనావస్థలో రాముఁడు ప్రవేశించును]

రాము:—(పరిశ్రమించి దీర్ఘనిశ్వాసము విడిచి)

గీ. స్వచ్ఛసుందరశరదిందువదన నామె  
నచటఁ గుసుమావచయవేళ నరయు టాది  
సర్వమును విస్మరించి నాస్వాంత మెపుడుఁ  
దన్ముఖాంబుజదర్శనోత్కంఠఁ దనరు.

అహః !

గీ. విధి జగన్మోహనార్థ మీవిద్రుమోష్ఠిఁ  
జరము యత్నము చేసి సృష్టించెనేమొ  
కాక స్త్రీరూపనిర్మాణకౌశలమునఁ  
గంతుఁడు సృజించెనో విధిగర్వ మడఁప.

అహః ! చిత్రము.

గీ. ఒక్కసారి కనుంగొని యున్నమాత్ర  
మఱచిపోయితి సర్వమ్ము మతి కలంగ  
నింక నొకమాటు కనుంగొన్న నేమి యాదు  
నో యెఱుంగను బళిర ! మనోహరాంగి.

మఱియు,

మ. పరమానందముతోడ వత్సలతతో బాల్యంబునం దల్లి మ  
త్పరయై స్తన్యమొసంగు టాదియెఱుంగ న్నాపాదముస్పీడి నా

కరయ న్నానసలౌల్య మెన్నఁడును లే దారాక్షసశ్రేణి పెం  
పఱఁజేయ జ్వలియింప; నాకిపుడు సంప్రాప్తించె నున్మత్తతల్.

యజ్ఞవిఘ్నకారు లగురాక్షసులను శస్త్రాస్త్రముల  
నాశముచేసి నాయాత్మశక్తి సుస్థిర మనువిశ్వాసముతో  
నుంటిని. అట్టి నాయాత్మశక్తి యత్యల్ప మని యీసంఘ  
టనమువలనఁ బరమేశ్వరుఁడు జ్ఞప్తి చేయుచున్నాఁడు.  
అహా ! మరల నామెను జూచుకోరిక ప్రవృద్ధమై జ్వర  
మువలె నాదేహము సంతయుఁ దపింపఁ జేయుచు నిట్టి  
యకార్యమునైనఁ జేయించుచున్నది. ఇదివఱకెన్నఁడును  
విశ్వామిత్రమహర్షి యనుజ్ఞ లేక యేకార్యమును జేసి  
యెఱుంగని నేను నేఁ డాయనయాజ్ఞ లేకయే దొంగ  
వలె నిచ్చటికి వచ్చితిని. మహావనములయందు మహా  
రణములయందు సర్వదా వ న్నెడఁబాయక యాత్మవలె  
నుండులక్ష్మణునిఁగూడ విడిచి వచ్చితిని. లక్ష్మణునిఁ  
గాని గురువులను గాని యడుగ లేదు. ఇది వ్యాయమా  
యన్యాయమా యని విచారణ లేదు. హృదయ  
మప్రయత్నముగా నామెయందు బద్ధ మైనది. విషయ  
ములకుఁ జలింపని యారాముఁడను నేనే ? కానిమ్ము.  
విశ్వామిత్రులకు దూరమున నుండుట మంచిది కాదు.  
ఇఁక, సమూపమున కేగెదను. అవిజ్ఞాతకులాచారస్త్రీ  
దర్శనప్రసంగమునుండి మనస్సును మరలించెదను. కాని,  
గీ. ఈమెఁ జూడక యానందహీన మగును

నా మన స్పది; ఇఁకపైని నేమి యయినఁ

బరమపావన మానార్యచరిత మెల్లు

విడువఁ జాలుదుఁ గామప్రవృత్తిఁ దవిలి? ౩

(ప్రకృమించి) ఆహా! అడుగు పడుట లేదు.

గీ. ఒక్కయడుగున నిడఁజాల కున్నవాడఁ

గరము బంధింపఁబడెనేమొ చరణయుగళి

ఆమెఁ జూడక యీకన్ను లొర! యెండు

చూడఁ జాలక యున్నవి చోద్యముగను. ౬

సరే.

గీ. ఎవఁతెఁ జూచిన మామకహృదయ మెల్లు

నవిరళానందభరితమై యతిశయిల్లు

నామె నింకొక్కపరిఁ బ్రీతి సరసి నేత్ర

పర్యముగ నేఁగెదను గురువర్యుడకు. ౭

(అలోచించి) ఇప్పు డామె రాకుండిన నెంతసే పాఁగుదును?

సందిగ్ధఫలవిషయమున మతిమంతుఁడు శ్రమపడఁడు.

ఇట నుండు టుచితము కాదు. ఏలన, మహర్షి బ్రహ్మ

చర్యనియమముల నెన్నిటిలో యుపదేశించిరి. వానిలో

మనోనిరోధము మొట్టమొదటిది. కాన,

గీ. బ్రహ్మచర్యవ్రతంబునఁ బరగురాముఁ

డరయఁ జాలఁడు స్త్రీముఖ మది నిజంబు

ఇట్టియేకాంతమున వసియించుతీరు

తగదు తగ దెన్నివిధములఁ దలఁచి కనిన. ౮

(తేళ్ళబోయి) ఇక, నేఁగెదను. (ముందు చూచి) ఓహో!

నానేత్రపద్మముల నానందసరసిలో నోలలాడించిన

యాసుందరి యీతరుమూలమునఁ గూర్చుండి యున్నది.

ఇటనే యుండి యామెదర్శనసుఖ మనుభవించి పోయె  
దను. (పిరికించి) ఇది గాలిచే గడలుమాధవీలత. చీ!  
ఇది న న్నెంత మోసగించినది? ఇంతకు నిది నామనో  
వికలతయే. ఔను. కాముకు లిట్లే మోహితు లగు  
చుందురు.

గీ. ఆత్మవైభవ మంతయు నవలఁ ద్రోచి  
దేహ మొనరించి కామసందీపితముగ  
ధైర్యవంతులగుద్ధచిత్తముల నైనఁ  
దమదెసకుఁ ద్రిష్ఠకొందురు తరుణ తార ! ౯  
(అలాచించి) అ ట్లను టుచితము కాదు. ఈదోష  
మామెది కాదు.

గీ. నడువఁగా లేదు గతిశోభ కడలుకొనఁగఁ  
జూచి యెఱుంగదు విభ్రమసూచకముగ  
నెదుట నిల్వఁగ లే దామె యేల యిట్లు  
వ్యర్థముగ నంటి నోటికి వచ్చినట్లు ? ౧౦  
మఱియు,

గీ. బొమముడి ధనుస్సుగాఁ జూపుములికి నాదు  
మానసము లక్ష్మ్యముగ నేసెనో నయమునఁ  
గాక మూఘుడ వ్యర్థమ్ముగాఁ దదీయ  
రాగపాత్రుడ నని యనురాగి నైతి. ౧౧

ఏది యేమైన నగుఁగాక ! నేను వృథా విచారశ్రమ  
మంద నేల ? పోవుదును.

(తెరలో) “సఖి ! ఇటు. ఇటు.”

రాము:—(విని, చూచి) కాదు. నామతిభ్రమ కాదు. సత్యము.



నానేత్రముల నమందానందము స్రవింప శౌరదచంద్ర  
ప్రభ లీనుమొగముతో నామెయే మరణింప నున్న నన్ను  
బ్రదికించుటకు సఖులతో నిటే వచ్చుచున్నది.

గీ. నభముపై మేఘమును జూచి నాట్యమాడు

నెమిలిరీతిని నీవచ్చునిరుపమాన

సుందరీరత్న వదనారవిందముఁ గని

మన్మథము నాట్య మొనరించు మహితభంగి. ౧-౨

[అంత సఖులతో సీత ప్రవేశించును]

ఒకసఖ:-భర్తృదారికా ! ఈయద్యానమున నెటఁ గూర్చుండి  
మనోవిరోధముఁ గావించుకొందము ?

మఱియొకసఖ:-ఆమాధవీలతదగ్గఱ. లేక, అశోకవృక్షపునీడ.

సీత:-సఖీ ! చంద్రకలా ! భర్తృదారికా ! యని క్రొత్తగాఁ  
బిలిచెద వేమే ? ఇదివఱ కెట్లనుదాసనో యట్లే సీతా !  
యన వేమి ?

చంద్ర:-నీ వట్లెల కనిపించుచుంటివి ?

సీత:-మధురికా ! నీ వట్లందువేమే ? నేను మీప్రియసఖ  
నగుసీతనే.

మధు:-నీవు మఱియొకవిధముగాఁ గనఁబడుచున్నావు. సీచా  
పల్య మెక్కడకుఁ బోయినది ? భయముతో నున్నట్లు,  
నీకనులు వికసించుట లేదు. నీకన్నులయెఱుఁపు చూచిన,  
నిద్ర లేనిదాసవువలెనున్నావు. ఏకాంతమ గా నీయెడలో  
నేమనుకొంటివో తెలియుట లేదు.

చంద్ర:-ఇచ్చటికి వేగముగా నేల వచ్చితివో కూడఁ దెలియుట  
లేదు.

మధు:—నీలో యావనవికారము పుట్టియుండును. ఏయవకుండు  
నీబాహులతచే గంఠము నలంకరించుకొని ధన్యుడు  
కాగలవా? ?

సీత:—పొండు. మీ రిదే యాలోచించు చుండును.

రాము:—ఈమె వికారమును నేను గ్రహించితిని. ఈమె యెవరో  
రాజ్యకూటు రగులొ నా కగమ్య కాదు. అన్యవధు  
వైన నలభ్యయే. అట్లైన, నాహృదయ మీమెయంద  
దుంచుట వ్యర్థమే యగును. (ఆలోచించి) అట్లె యుండదు.  
ఏలన,

గీ. పరవసిత యైన నీమె దుష్ప్రాప యైన

నామన స్సెట్లు పరుగెత్తు నీమెపైకి ?

మనసె కాద ! కృత్యాకృత్యమతివివేక

మునకు నుత్తమప్రామాణ్య మన భరితి? ౧౩

సీత:—ఏలాకో కాని నామన స్సీయుద్యానవనమున వెనుకటివలె  
బ్రసన్న మగుట లేదు. శరీరమునకుఁ జాల సంతాపము  
కలుగుచున్నది. కదల నైనఁ గదలఁ జాలకున్నాను.

మధు:—ఆమణిశిలాతలమునఁ గూర్చున్న చో భర్తృదారికకుఁ  
గుసుమపరిమళముతో నుద్యానవాయువు వీచి స్వస్థతఁ  
జేకూర్పఁగలదు.

సీత:—ఔను. కూర్చుండము. (కూర్చుండి ఓర్వముగా నిశ్చలించి) సఖి!  
నాశరీరసంతాప మధిక మగుచున్నది.

మధు:—(నశివశమున సీతకు విధును)

రాము:—ఆమె శరీరసంతాపమున నేనును దహించుచున్నాను.

క. ఈరమ్యోద్యానసహో

వారిసుశీతలితభూమిభాగము, సుమన

స్సోరభవాసితమలయన

మీరము, తాపంబుఁ గూర్చు మేన నిదేలా? ౧౪

కారణ మేమై యుండును? ఆ. తెలిసినది.

గీ. ఇరువురకు దేహ మేనియు హృదయమేని

గలియ నొక్కనిధర్మ మొక్కనికి నమరు

సామనోవృత్తి సర్వము నాచికొన్న

యీమెతాపంబునం దపియించుచుంటి, ౧౫

సీత:-నాతాప మీచల్లనిగాలివలన శాంతింపదు. మీరు శ్రమ పడ వద్దు.

మధు:- (జనాంతిముగా) చంద్రకళా! నే ననుకొన్నసంతాప కారణము నిజమే. ఇది శరీరసంతాపము కాదు. మన స్సంతాపమే.

చంద్ర:-ఐనచో, ఈవిషయ మార్యుఁ డగురాముని కేల నివే దింపవు?

మధు:- (జనాంతిముగా) ఆర్యుఁడు రాముఁడు విశ్వమిత్రపర వశుఁడై దృఢవ్రతము నవలంబించి యున్నాఁడు. ఆతనిం బ్రసన్నుఁ జేయఁజాలము.

రాము:-ఈసంతాపమువలన నామెముఖము తెల్లనగుచున్నను మఱియొకనూతనశోభనే యందుచున్నది. ఆశ్చర్యము!

గీ. దూరమునఁ జూచినంత సుధారసంబు

గురిసి నామానసము చల్లఁబఱచు నెవతె

ఆమెయే ఘోరతాపంబు నందె నేడు

విధివిధానము ధర నసంవేద్య మార ! ౧౬

చంద్ర:- (జనాంతికముగా) మఱి యుపాయ మేమి? ప్రియసఖ  
భర్తృదారిక శోచనీయావస్థలోఁ బడిపోయినది.

మధు:- (జనాంతికముగా) సరే. ధర్మవిరోధము కానిప్రణయము  
పరిగణింపఁ దగినదే యని విశ్వామిత్రులమతమై యుం  
డును. అందుచే నామహర్షి వీ రిరువురకు వివాహము  
జరిగినఁ బ్రసన్నుఁ డగును.

చంద్ర:- (జనాంతికముగా) ఉపాయారంభ మెట్లు చేయుదము ?

సీత:- సఖులారా ! ఎండ చాల బాధించుచున్నది.

మధు:- ప్రియసఖి ! సీతా ! చెప్పినీడ నున్నావు. ఎండ  
యెక్కడిది ?

సీత:- (లజ్జతో) ఇది నీడయా ?

రాము:- గీ. చల్లనొగాలిఁ బాదపచ్ఛాయమునను

గూరుచుండియు నీసుకుమారి మిగుల

ఘోరతాపవశమ్మునఁ గుందుచుండె .

నేమి పేతువో? చిత్ర మయ్యెడిఁ కలంప. ౧౭

గీ. పురుషహృదయాంతరమ్ములఁ బోలె స్త్రీల

హృదయములఁ గూడ దుర్భరమదనతాప

మేల కలుగదు ? (అలోచించి) తప్పక యీలతాంగి

యంగజార్దితయై తాప మందుచుండె. ౧౮

నేత్రానందదాయకుఁ డగునేయుత్తమునికొఱిగో యీమె

విరహ మనుభవించుచున్నది. ఆతఁ డెంత ధన్యుడో !

అన్యాయురక్తను గామింపకుండుట ధర్మనియమము కాన

నే నీవిషయమునుండి మనస్సును మరలించును.

గీ. ఏ సనాలోచితంబుగ నిటఁ జరించి

కైలివిలేమికి ఫలము నందితినిగాఁబె

వీరధర్మమున సుఖమును విడిచిపోవ

జీవితం బెల్ల దుఃఖసంస్పృష్ట మయ్యె.

౧౯

మధుః—(జనాంతిఁ ముగా) నేను స్పృష్టముగాఁ బ్రయిసఖ నడిగెదను.

చంద్రః—(జనాంతిఁ మునా) అడుగుము.

మధుః—ప్రియసఖీ ! యీసంతాపము మదనసంతాపమువలెనే  
యున్నది. ఎప్పుడారాము నీయుద్యానవనమునఁ  
జూచితివో యప్పటినుండి నీసంతాప మారంభ మైనది.

ప్రతీదినము వృద్ధి యగుచున్నది. ఇది నిజమైనఁ జెప్పు.  
ఏదోయుపాయము చూతము.

రాముః—(విని హస్తముతో) ఏమి ! నేనే యీమెతాపకారణ  
మైతిని !

గీ. నన్నె మనసార వరియించుచున్ననీమె

యధికమదనార్తి సంతప్త యగును గాక

అట్లే నేనును దప్తుండ నగుచు మిగుల

హృదయమున నీమె యున్న నా కేమిబాధ ? ౨౦

అహా !

గీ. స్వార్థబుద్ధులు మానవహతకు లెందు

నన్యదుఃఖమ్ముతో సుఖ మందు చుండు

వరమదుస్సహ మీమెతాపమ్ముఁ జూచి

కులుకుచుంటిని సంతోషకలికుండ నయి,

౨౧

సీత:-నామనన్నున నిట్టివికార మున్న దని మీయిరువురకు  
నెట్లు తెలిసినది ?

మధు:-కానిచో నీసంతాపమున కింతకన్నఁ గారణ మేమై  
యుండును ?

సీత:- (సిగ్గుపడును)

రాము:-చీచీ. కష్టము. నాగంధర్వనగరము విధ్వస్త మైనది.  
కామాకులబుద్ధులు, మూఢులు, దీనులు, నగుమాన  
పులు జగత్తునందలిసర్వవ్యాపారములను, ఆత్మాశ్రయ  
ముగాఁ దలఁచి భ్రష్టు లగుదురు. కృతకృత్యు లగు  
విద్వాంసులు ధర్మయుక్త మగుకర్మ మొనరించి దాని  
ఫల మందినను నందకున్నను దృష్టివడసి సంఘోషింతురు,  
వారు నిజముగా ధన్యులు.

మధు:-ఏకారణముననో తెలియని నీసంతాపమునకు నివారణో  
పాయ మెట్లు చూతుమమ్మా నీవు చెప్పనిచో ?

సీత:-చెలులారా ! మీరు చెప్పినకారణము నిజమే. మీతోఁ  
గాక యింక నెవ్వరితోఁ జెప్పుకొందును ?

రాము:- (సంతోషముతో) సంఘోషము. దైవవిహిత మగు  
కార్యము సగము సిద్ధించినది. ఈమె యెవరికూఁతురో ?

మధు:-చెలీ ! వెంటనే యీవార్త మహారాజునకు, విశ్వా  
మిత్రునకు, ఆర్యుఁ డగురామునకుఁ దెలుపుదము.

సీత:- (దీర్ఘముగా నిట్టార్చి) ఒకపెద్దసంగతి మీరు మఱచితిరి.

మధు:-ఏ మది ?

చంద్ర:-నాకుఁ దెలియును. శివునివి ల్లక్ష్మిజినవానికే తన  
కూఁతు నిచ్చెద నని మహారాజు నిశ్చయించినాఁడు.

అది దుష్కర మగుటచే రాముని కది సాధ్యమా యని  
ప్రియసఖ జడియుచున్నది.

సీత:- (వీక్షముగా నిశ్చయించి) ఔను.

మధు:- రాముఁ డెంతనుందరుఁడో యంతబలవంతుఁ డైనను  
ధనుర్భంగము కావింపఁ జాలఁ డని నిశ్చయింతువా ?

సీత:- చాలనినాఁడు నేను జీవింప లేను. (మాఝిల్లును)

చంద్ర:- దేవతలారా ! రక్షింపుఁడు. సీత మూర్ఛిల్లినది.

రాము:- (నవ్వుచుఁ జేరి) భయపడకుఁడు. నేను బ్రయురాలి...  
(అర్థోక్తితో మానము పహించును)

మధు:- ఆర్యునకు స్వాగతము. ప్రియసఖ నెట్లు రక్షింపవల  
యునో యట్లు చేయుదురుగాక !

రాము:- అంతయు వింటిని. కాని, సందేహానివృత్తి కడిగెదను.  
ఈపుణ్యాత్మరాలితండ్రి యెవరు ?

చంద్ర:- బ్రహ్మజ్ఞాననిధి. జనకమహారాజు.

రాము:- (తనలో) ఏకులకన్యయో యనుకొంటిని. ఈమె మహా  
కులజ యగుత్తైత్రయకన్య. నాకొఱకై యీమె పరిత  
పించుచున్నది. నాహృదయ మీమెయందు లగ్న  
మైనది. నాసుఖముకొఱకే విధి యీమెను సృష్టించి  
యున్నాఁడు. (ప్రకాశముగా) ఈమె సఖలమనోరథ కార  
గలదు. నేను నీమెను జూడకున్నఁ బ్రపంచమును  
శూన్యముగాఁ దలంతును... (అర్థోక్తితో విషాదము నటించుచుఁ దనలో) వివేకవినయాపేతుఁడైనై మాటాడితివా ?

చంద్ర:- (తనలో) తెలియవలసినది తెలిసినది.

మధు:- మహారాజు మిగుల దుష్కర మగుపణ ముంచినాఁడు.

రాము:-అదియు నేను వినియే యున్నాను.

గీ. శివునిచాపంబు సజ్యంబు చేయ నొక్క-  
మానవునిశక్తి కైనచో దాని కేనె  
తగుదు; బామును రాజనుతావివాహ

రోధి యయ్యెనా? భాగ్యదూరులము మనము. -౨౨

మఘ:- ఈమాట మాకు మిక్కిలిఁ బ్రియకరము. ఆర్యపుత్రా! ఈమహాకార్యమును సాధింపఁ బ్రతిన పట్టితివి. కాని, బాలుడ వగు నీవలన నిది సాధ్యమా యని మేము శంకించుచున్నాము.

చంద్ర:- తేజశ్శాలుర పరాక్రమమునకు వయోదేహము లపేక్షితములు కావు. సింహపోతము చిన్నదయ్యు మహాకాయము గలయేనుఁగును జంపును గదా !

(తెనలో) “మహారాజా ! ఇటు, ఇటు.”

రాము:-ఆసో ! భగవానుఁడు (తనలో)

శా. రాజై యుండియుఁ గాంచె నెవ్వఁడు పవిత్రబ్రహ్మభావంబు; సప్తేజం బొప్ప నెవండు మానులకు నందించెన్ మహాజ్ఞాన; మాభ్రాజిష్ఠుండు నిరస్త కాముఁడు జగద్బంధ్యుండు శాంతాత్మఁడౌ రాజర్షిప్రవరుండు వచ్చునిట కౌరా ! మందమందంబుగన్. కావున నే నిచట నుండఁ దగదు. పోయెదను.

(నిష్క్రమించును)

సీత:-సఖులారా ! ఇపు డేమి చేయుదము ?

చంద్ర:-ఇప్పుడు క్రొత్తగాఁ జేయవలసిన దేమి ? మహారాజు వచ్చుచున్నాఁడు. కావున నెదురేగి నమస్కరింపుము.

సీత:-నాసంతాపవృత్తాంత మాయన విసలేదుకదా ?



మధు:—నీ విట్లు శంకింపకుము. (నవ్వుచు) ఆయన విన్ననే నీసం  
తాపము పోవునుపాయము చూచును.

నీత:—నాకష్టసమయమున నన్నుఁ బరిహసించుచున్నావా ?

మధు:—నీదుఃఖశాంతి యైనది.

నీత:—మరల వేళాకోళమా ?

మధు:—వేళాకోళము కాదు. విను. రాముఁడు కానరానిచో  
నీ వెంత సంతాపపడుచున్నావో నీవు కానరానిచో  
నాతఁడు సంతసంతాపమే యందుచున్నాఁడు.

నీత:—పోవే. ఆర్యపుత్రుని పేరేల తెచ్చెదవు ?

మధు:—ఆయన నీ కార్యపుత్రుఁడు. మాకు స్నేహితుఁడు.

నీత:—(కోపముతో) నీ కెట్లు తెలియును ?

మధు:—(చెలిలో) ఇట్లు.

నీత:—నిజమా ?

మధు:—నిజమే.

నీత:—పోవే. అనందరథప్రలాపము లాడుచున్నావు. నీమాటవిసను.  
(తెరలో) “మహారాజా ! ఇటు. ఇటు.”

చంద్ర:—మహారాజులు వచ్చినారు.

[అంత జనకుఁడు చేటులతోఁ బ్రవేశించును]

జన:— గీ. విమల మైయొప్పువిబుధునివిద్య తగిన  
ఛాత్రుని కొసంగినప్పుడే సఫల మగును  
అటులె కని పెంచి నట్టికన్యాలలామ  
యోగ్యున కొసంగి సుకృతీయై యొప్పుఁ బితయు.

నీత:—(చేరి) తండ్రీ ! నమస్కారము. (నమస్కరించును)

జన:—వత్సా ! సర్వగుణవిధి యగుభర్తను బడయుదువుగాక !

పితృమాతృవంశములకుఁ గీర్తి నొసంగుదువుగాక !

సీత:—(కన్నీటితో) తండ్రి పెండ్లిచేసి నన్ను దేశాంతరము పంపి వేయును.

జన:—దేశాంతరమో. జన్మాంతరమో. ఏమైనను జీవికి స్వకృత్యము ననుసరించి పోవక తప్పదు. నెల్లినదిప నెవరు బంధుజనులకు బాధ కలిగింపరాదు మఱి తాము దుర్గతి నందరా వారే ధన్యులు. అమ్మా ! ఎప్పటికైనను నీ వేగక తప్పదు. నీవిప్రయోగభావమునఁ దడించుట మాకును దప్పదు.

గీ. దుఃఖములు సాపరానివి తొడరి వాని

ధైర్యసంహోషముల సైఃపఁ దగును గాని

కడుసుఖోదర్కము లగుదుఃఖములఁ దలఁచి

మనసు శోకాకులంబుగాఁ జనదు చేయు. —౨౫

సీత:—(కన్నీటితో) తండ్రివలె నేను ధైర్యవంతురాలను గాను.

జన:—అవసరమునుబట్టి నీకును ధైర్య మదియే వచ్చును. మగని ప్రేమవలన నీవు మమ్ము మఱితువు.

సీత:—అ ట్లనకుము.

గీ. ఎంతవఱకును సంస్కృతి యెసఁగు నాకు

సంతవఱకును నామనమందుఁ దండ్రి !

పరమపావనభవదీయపాదపద్మ

యుగళి నెన్నఁడు మఱివంగనోప నిజము. —౨౬

జన:—వత్సా ! మంచిది. అది న్యాయమే కాని, తప్పక కలుగ నున్నవియోగమును గూర్చి చింతింపరాదు. రాజోపు దుఃఖమును స్మరింపకుండుట, కడచినదుఃఖమును మఱి

చుట యివి ప్రాజ్ఞలక్షణములు. అందుచే నీవు సఖులతో నేగి నేడముందుభాగమునఁ గలబుద్ధివర్ధనపీఠమునఁ గూర్చుండి మనస్సును వినోదపఱచుకొనుము. (చేటితో) నీవు విశ్వామిత్రభగవానులతో సంఘోషాసన మైన వెనుక నేను వచ్చి వారితోఁ గొండొక కార్యము నివేదింపఁ దలఁచితి నని విన్నవింపుము.

అందఱుఁ—చిత్తము. (జనకుఁడు తక్కినందఱు నిష్క్రమింతురు)

జనః—ఈవేళ కాటవనాఁడు నాకు సత్రాంతస్నానము. అపు డార్వవిధానమున సీతను రాముని కిచ్చెదను. ఏలన, కుల మన్న

గీ. పరమవిఖ్యాతః సూరభువరకులంబు

రాముఁడు బుధుండు క్షాత్త్రవిరాజమాన

సుగుణపుంజము సీతకుఁ దగినవరుఁడు

వలచె రాముని నామె నావత్స నతఁడు. ౨౭

ఇక, శాంభవధనురాశోపణరూప మగుపణమునకు రాముఁడు నిలువఁగలవాఁడే యని విశ్వామిత్రమహర్షి చెప్పియే యుండెను. (అలోచించి) రాముఁడే యిది చేయులేనినాఁడు విశ్వామిత్రభర్గవరాములను దప్పించిన నిక నిందులకు సమర్థుఁ డెవఁడు? నాపణము మూఢ ఫలమును గాని నిష్ఫలమును గాని యెన్నఁడు సీయదు. భగవానుఁ డగుభర్గవరాముఁడు శాశ్వతబ్రహ్మచారి. విశ్వామిత్రుఁడు వనవాసి. నాపణము విని యెందఱో వీరులు విభ్రమముతో విచ్చేసి యది నిర్వహింపలేక సిగ్గుపడి నాయసంభావితపణ విధానకౌశలమును నిందించి

పోతోచ్చిరికదా ! విశ్వమిత్రవచనమున విశ్వాసముంచి నన్ను ధన్యునిగా దలచుకొనుచుంటిని. (పరిక్రమించి మరల నాలోచించి) నాపరమసఖుఁ డగుదశరథ మహారాజును బిలువనంపెదను. నాకోరిక పాటించి యాతఁడు తప్పక విచ్చేయును. రాణులతోడను, వసిష్ఠ భగవానులతోడను, కుమారమంత్రిభృత్యపరివారపురస్కరముగా విచ్చేయు మనికోరుచు నిపుడే దశరథునకడకు దూతను బంపుదును. మఱియు,

గీ. ఏనృపులు వచ్చి యీవింటి నెత్తలేక  
కడు నిరాశాత్ములై పోవఁగనిరొ వారి  
నందఱను బిల్వనంపెద నటగుదెంచి  
వార లీయుత్సవము చూడవలయు నాఁడు. ౨౮  
మఱియు,

గీ. ఈపణము దుష్కరం బని యెవరు నన్ను  
నింద చేసిరో వారువా రందఱయఁ  
గలరు రఘురాముశక్తిని; గాంచి మిగుల  
సిగ్గుపడఁ గాంతు తమతమచేవఁ దెలిసి. ౨౯  
ఇంకను,

మ. పరమస్నేహమయున్వీతు స్థశరథున్భార్యాత్రయింబిల్చియీ  
ధరణీజాతను దత్తుమారునకు మోదం బొప్పఁగా నిచ్చి యీ  
వరదాంపత్యము నేత్రపర్వముగ సంభావించి ధన్యుండ నై  
పరమానందము నందెడక విపుల హాభారం బిటు ల్తీరఁగన్.

(నిష్క్రమించును)

ఇది షష్ఠాంకము.

# యజ్ఞ ఫలము

## స స్త మాంక ము

[అంతః గూర్చుండి నదన్యులు, సభ్యులు, దశరథమహారాజు, కుమారులు, జనకమహారాజు, పరివారము, వసిష్ఠభగవానులు, విశ్వమిత్రుడు, శతానందుడు, మంత్రులు, రాణులు, పరిజనులు, రాజులు ప్రవేశింతురు.]

జనః—(లేచి)

గీ. తమము నడచెడిజ్ఞానతేజమును గాంచ  
బ్రహ్మమయముగఁ దోచు సర్వంబు; ధర్మ  
కర్మ మొనరించి లోకసౌఖ్యముకొఱకు  
నాత్మవిజ్ఞత నెల్లరు నలరవలయు. ౧

గీ. కర్మపరము సమస్తంబు కాన దాని  
విడువ శక్తుండు గాఁ డెట్టివిజ్ఞుఁ డైన  
ధర్మయుక్తకర్మంబు నిత్యంబుఁ జేయు  
సజ్జనుఁడు నిర్మలం బైనశాంతిఁ బడయు. ౨

గీ. తరణి యొక్కఁడె బహుజలాధారములను  
వివిధరూపములను గానిపించునట్లు  
ఒక్కటయ్యును నాత్మ తా నక్కజముగ  
వివిధరీతుల మనలోన వెలయుచుండు. 3

గీ. యజ్ఞ మొనరింపఁ దగు మానవాళి కెపుడు  
సురలు యజ్ఞమున నె మెచ్చి వరము లిత్తు

రీశుఁ దనియించి దాన నభీప్సిత మగు

యజ్ఞఫలమును గాంతురు విజ్ఞులవని. ౪

నాయజ్ఞము సమాప్త మైనది. ఆర్షవిధి ననుసరించి  
రఘుకులప్రదీపుఁ డగుదశరథమహారాజుజ్యేష్ఠపుత్రుఁడు,  
సకలక్షత్త్రకులకమలాహస్కరుఁడు, భుజబలోత్థాపిత  
భగ్నానేకమహాబలవీరావిచారిణోగ్రచాపుఁడు, భీమ  
యాతుధానవధనివారితతపోవనభయసంశయుఁడు, సుకృ  
తిజనమనఃకుముద ప్రసాదహేతుభూతుఁడు, నగు రామ  
చంద్రునకు భూజాత యగుసీత నిచ్చితిని. ఇంతకును,  
అనురక్తానుగూఢవరాభిలాషిణి యగునామె నిచ్చుటలో  
మాప్రభుత్వ మే మున్నది? అపరిచ్ఛేద్య మగువారితుల్య  
గుణప్రీతి నభినందించితి నని మాత్రమే చెప్పవలసి  
యున్నది. మఱియు, భరతలక్ష్మణశత్రుఘ్నులను గ్రమ  
ముగా నాయుష్మతు లగుమాండవి, ఊర్విశ, శ్రుతకీర్తి  
వీరికిఁ దగినవరులనుగా భావించితిని. తుల్యగుణవంతులు,  
తుల్యరాజవంశసంబంధులు, నగు వీరివివాహములకు  
మీయందఱియనుమోదము నున్న నందఱొక్కసారి  
స్వస్తివాచకములు పలుకుఁడు.

అందఱు:-స్వస్తి. స్వస్తి. స్వస్తి.

(ఆకాశమునుండి పుష్పవర్షము కురియును.)

దశ:- (లేచి)

మ. వరరాజులకుఁ గురుండు పరమబ్రహ్మణ్యులకా మేటి మ  
త్సరమన్నే హాహితుండు నౌజనకభూపాలుండు వియ్యంకుఁ డై

గురుసంప్రాప్త గుణశ్రుతాత్ములు సుతః పూర్తిందులందుఁగు న  
ద్వరసంజాతలఁ గన్యకామణుల నందఁ నాకు సంశోషకా.

వసి:—

మ. ప్రియశిష్యాగణిపుత్రైరత్నములు సద్విద్యానవద్యుల్ వినీ  
తియతుల్ మత్సముసాత్తభోధనమహీధీయుక్తులు వీరులు  
నియతాస్త్రాగమకోవిదుల్ పరిణయోన్మేషంబు నందంగ న  
వ్యయసంశోషమునందె నామనముబ్రహ్మానందతల్పంబుగఁ.

విశ్వా:—

చ. తగినసఖుండగుఁ దశరథక్షితిపాలుఁగు శుద్ధకర్ముఁ డీ  
సుగుణి విదేహభూపతి విశుద్ధమనస్కుతఁ గొల్చు నన్ను న  
త్యగణితబుద్ధు లస్త్రవిదు లైనకుమారులు నాకు శిష్యు లి  
ట్లగుట వివాహమియ్యదిముదంబుధిఁ దేల్చెనునన్ను మిక్కిలిఁ.

శతా:—

చ. పరమవిశుద్ధవంశజులు భవ్యగుణాస్పదు లీవధూవరుల్  
పరిణయశోభఁ జెన్నలర భవ్యసుఖం బది నాకుఁ గల్గె నీ  
కరణిఁ జెలంగుబాంధవము కాంచనరత్నసమాగమంబు నాఁ  
గరము సుఖప్రదం బగునుగావుత ! భూస్థలి నెల్లవారికిన్.

(తెరళి) “ఏమేమి ? ఇంతమహాకార్యము నాకుఁ దెలియ  
కుండఁగనే రాజులు చేసిరా ?”

వసి:—ఓహో ! పరశురామభగవానులు భూభంగమున భవన  
భయంకరముగా నిటు వచ్చుచున్నారు.

(అందఱు లేచి సతశిరస్కులై నమస్కరింతురు)

రాము:—(లేచి) భయపడకుఁడు. భయపడకుఁడు.

శస్త్రమూలంబుననో మహాశాపముననో  
ప్రబలికోపంబుతోఁ జంప వచ్చునట్టి  
పిప్రులు ప్రణామమున భక్తి వినయములను  
శాంతు లగుదురు మిక్కిలి క్షణములోన.

[క్రోధవంతునివలె బరసుండుడు ప్రవేశించును]

పర:- (ఎవని జూడనట్లు నటించి)

మ. అలఘుబ్రహ్మవిఘాతదర్శితబలాహంకారులకా, నైదికో  
క్తులఁబొందిపనిమూర్ఖులకా, బ్రజల నాక్రోశింపఁగాఁజేయునా  
ఖిలరాజన్యులకా, జంపి తద్రుధిర మాకంతంబుగాఁ గ్రోలు నీ  
ప్రళయోద్యజ్జ్వలనోపమం బగుకుతారం బుగ్రరూపంబునకా.

గీ. ధర్మపరు లైనవిప్రులఁ దనువుచుండు  
రెవ్వరెవ్వరు స్వప్రజాహితు లగుదురు  
వాని కెల్లర కభయంబు వటిల నాదు  
బలము రక్షించు నెల్లవేశల నిజంబు.

(అంతయు జూచి తనలో) ఏమిది? నిరపరాధులు, ధర్మ  
రక్షాధురీణులు నగుజనకాదులు కూడ నన్నుఁ జూచి  
భయపడుచున్నారే.

వసి:- భగవానుడా! నమస్కారము. (నమస్కరించును)

పర:- వసిష్ఠభగవానుడా! ప్రతినమస్కారము. (నమస్కరించును)

విశ్వా:- కౌశికుఁడగువిశ్వమిత్రుఁడు నమస్కరించుచున్నాఁడు.  
(నమస్కరించును)

పర:- సీబ్రహ్మత్వము శాశ్వతముగా విరాజిల్లుగాక!

జన:- విదేహాధిపతి జనకుఁడు నమస్కరించుచున్నాఁడు.

(నమస్కరించును.)



పర:- గీ. గురువ నైతి మహద్బలకును మహాత్మ !  
 యప్తపు వదాన్యమణివి మహారథుడవు  
 నావలన నేమి వాంఛింతు వోవివేకి ?  
 ఆర్యబహుమానమిత్రంబ వగుదుఁగాక !

దశ:-సావిత్రుఁ డగుదశరథుఁడు నమస్కరించుచున్నాఁడు.

(నమస్కరించుచు)

పర:-నీపుత్రులు శాశ్వతయశ మొందుదురుగాక !  
 రామభరతలక్ష్మణశత్రుఘ్నులు:-భగవంతుఁడా! నమస్కారము.  
 (సగోత్రనామపురస్కరముగా నమస్కరింతురు)

పర:-వత్సలారా ! దీర్ఘాయుష్కులు, పుణ్యయశస్కులు,  
 నౌదురుగాక !

ఇతరులు:- (పరశురామునికి నమస్కరించి యాశీర్వచనము లుడుచుచు)

పర:- (జనకునితో)

గీ. రామబలమున శివధనుర్భంగ మయ్యె  
 నని విని తపంబు విడిచి నే నరుగుదెంచి  
 నాఁడ వేగంబునం దెల్పు నా క దెల్లు ?  
 కేసరినిసుంగు గిరిఁ బెల్లగింపఁ గనెనె ?

జన:- (బెడకుతో) భగవానుఁడా ! శివధనువును సజ్య మొన  
 రించినవానికి నీత నిచ్చెద నని పరా మేర్పడితిని.

పర:-అది నాకుఁ దెలియును. తరువాత ?

జన:-ఆయుష్మంతుఁ డగురాముఁ డాధనువు నైత్తఁగనే యది  
 భగ్నమయ్యెను.

పర:- (రామునితో) ఇది నిజమా ?

రాము:-భగవానుఁడా ! నాబాల్యచాపల్యము క్షమింపుఁడు.

పర:- ఏ బాల్యచాపల్యము ?

రాము:- క. చిరముగ ననాశతం బయి

ధరణిపుకడఁ బ్రాతవడినధనువును బూన్కి

గరమునఁ బట్టినయంత నె

చెరిగగమై పడియె నేమి చేయుదు ? దేవా !

పర:- అయిన నిదిగో. ఈధనుస్సును సజ్యము చేయుము.

(ఇచ్చును.)

రాము:- భగవానునియజ్ఞ. (గ్రహించి స్యము చేయును)

పర:- కూర్చుండుము. నీనైష్ఠవ మగురూపమును గాంచఁ  
గంటిని. (తనలో) ఆహా ! నాకోరిక సిద్ధించినది.

మ. ఖలులై పాపులు నై యధర్మరతులై గర్వాంధులై మన్నమూ  
ర్థుల నొక్కుమ్మడి దైవయోగమున నిర్మూలించుభారంబు నీ  
యిల నావెన్నభరించు నెవ్వఁ డని యెంతే జింతలో నుంటిని  
చ్చలుఁ జిత్తమ్మున వేగిరించెడు తపశ్చర్యారతి వీడుచున్.  
కాని,

గీ. అవని హరియంశమునఁ బుట్టినట్టివాఁడు

రామచంద్రుఁడు ధర్మసేవామహితుఁడు

నే నొనర్చక విడిచిననిఖిలదుష్ట

మర్దనం బొనరించి క్షేమంబుఁ గాంచు.

(ప్రకాశముగా) వత్సా ! దాశరథీ ! నీవు నైకుంఠవాసి  
వగుదేవదేవుఁడవు. తపోవనముల నీవు రాక్షసుల వధిం  
చినవృత్తాంతము విన్నప్పడే పురుషోత్తముఁడవు రామ  
రూపమున జన్మించితి వని గ్రహించితిని. ఇప్పుడు స్వయం  
ముగాఁ జూచితిని. అందుచే సప్రమాణముగా నాధనువు

నీ కర్పించితిని.

క. పాపులఁ బరిమార్చుటకే

చేపట్టుము నీవు దీని క్షితి ధర్మాత్ముల్

ప్రాపించి శరణుచొచ్చిన

నేపగిదిని వారిఁ గాచి యెసఁగుము రామా !

రాము:—దేవా ! అట్లే చేయుదును.

పర:—ధర్మమార్గమున నే నేయేలోకముల జయించితి నో వానిని  
సభ్యుల కిచ్చి తత్ప్రజ్ఞుడనై నే నేఁగుచున్నాను.

వసి:—భగవానుడా ! పుణ్యాద్భితుము లైనలోకములు నీ వేల  
విడిచెదవు ?

పర:— గీ. కాలవశమునఁ బుణ్యంబు క్షయము కాఁగ  
సారహీనంబు లౌ నెట్టిసంపదలును  
వానిపై నుండ దావంత యైన నాస్థ  
కాన నేను ద్యజింతు లోకమ్ము లెల్ల.

గీ. అగుఁ జిదానందమయ మైనయట్టిబ్రహ్మ  
మరయ శాశ్వత మది పరానరము దాని  
యందు నిత్యసిలియె మహానంద మొసఁగు  
నందె నేను బ్రహ్మానంద మందుచుందు.

విదూ:—(తనలో) ఈముసలియెలుఁగుబంటి త్వరగాఁ బోయిన  
మేలు.

పర:—నే నేగివచ్చెదను. (శీఘ్రముగా నిష్క్రమించును)

జన:—ఆహా ! జామదగ్న్యుఁ డమితబలశాలికదా ! ఈతఁ  
డెంతపరమశాంతుఁ డయ్యెను ! ఇక, క్షత్రియులు  
సుఖులై యుందురు.

రాము:—పరశురాముఁ డాదేశించినప్రకార మింక నేను బావ  
నాశన ముపేక్షింపను. పాపు లెల్ల రింకఁ బలాయమాన  
నిద్రులు, కంపమానమనస్కులు నొదురుగాక !

దశ:—పరశురామభగవానులు సర్వతేజోనిరాకరిష్టు వగుబ్రహ్మ  
త్వమున నొప్పినారు.

విదూ:—(తనో) ఆనృద్ధఋక్షము నెడలిపోయినవిదపఁగూడ వీ  
రందఁ జూతనిని స్తుతించుచున్నారు.

విశ్వా:—కాదు. ఆతనిపరాక్రమమున బహుక్షత్రియులు మర  
ణించినారు. కావున, నాతనిబ్రహ్మత్వము మహత్త్వ  
మందలేకపోయినది. భగవానుఁ డగువసిష్ఠునిబ్రహ్మత్వ  
మొక్కటియే ప్రశంసింపఁదగినది. అది నావంటివానిని  
సైతము తదేకకాంక్షచే సర్వసంగపరిత్యాగి నొనరించి  
నది. మఱియు వసిష్ఠునిబ్రహ్మత్వము హింసింపకయే  
యితరము లగుతేజస్సులను నిరాకరించును.

వసి:—ఈప్రసంగము తలఁచినదానికి భిన్నముగా వచ్చినది.

విశ్వా:—(పైకిఁ జూచి) దివ్యాభినందనము స్వీకరించుటకు సపత్నీ  
కులై దశరథకులప్రదీపులు కుమారులమధ్యమునఁ  
గూర్చుందురుగాక !

వసి:—ఏరీ దివ్యులు ?

విశ్వా:—అదిగో. అందఱు పైకిఁ జూడుఁడు.

అందఱు:—(పైకిఁ జూచెదరు)

విశ్వా:—

చ. నలువయు విష్ణుపున్నివుఁడు నారదతుంబురులిండుఁడుంగుతూ  
హాలు లయి కల్పవృక్షకుసుమాఫళిఁ జల్లుచు మంగళార్థమై

యలఘుతరింబుగా జయజయార్భటాలం బచించుచుండె ని  
స్తులబహువాద్యఘోషములతో నవదంపతు లుల్లసిల్లగఁగఁ.  
దశరథజనకులు:—(హచి) నిజము నిజము.

[అంత నలుపురువధువులు నపరివారముగాఁ బ్రవేశించి నలు  
పురువరులప్రక్క నిలిచియుందురు. దివ్యవాద్యఘోషములతో  
నాకనమునుండి పుష్పవృష్టి కురియును.]

అందఱు:—స్వస్తి. స్వస్తి. స్వస్తి.

విశ్వా:—సఖా ! దశరథా ! నీ కింక నేమిప్రియము కావల  
యునో కోరుకొనుము.

దశ:—దేవా !

గీ. పుత్రప్రీతినదుఃఖం బది పోయె నెపుడొ;  
యిపుడు జనకాత్మజలు స్నుష లిట్టు లైరి;  
వీరు లయి ప్రీతిమంతులై వెలయుచుండి  
రాత్మజులు నాకు నింకఁ గామ్యంబుఁ గలదె ?

విశ్వా:—ఐన నిట్లగుఁగాక ! రాజసింహుఁడ వగునీవు పాలింప  
క. వర్ణాశ్రమధర్మంబులు

పూర్ణంబుగ వెలయఁ బ్రజలు పొందఁగ బహుసం  
పూర్ణాయుస్సుఖములు నిఖి  
లార్ణ వవర్యంతభూమి యలరుత శాంతిఁ.

వసి:—తథాస్తు.

(అందఱు నిష్క్రమింతురు)

ఇది సప్తమాంకము.

సంపూర్ణము.

శ్రీ శ్రీ శ్రీ

## త ప్పొ ప్ప ల ప ట్టి క.



పుట.	పంక్తి.	తప్పు.	ఒప్పు.
23	21	తలలో	తనలో
,,	23	గీ.	కైకే: గీ.
24	4	గుణముల	గుణుల
38	6	పరమాశ్చర్యంబు	పరమాష్టదంబు
56	16	అనద్యం	అనవద్యం
58	1	దైతత్వ	దైవత్వ
64	16	కుశలురై	కుశలులై
68	22	చిగురించు	చిగిరించు
70	5	నొంటి నేకరణి	నెట్టు లేవంపు
93	3	స్మృతాంతనము	స్మృతాంతమున
114	5	మహీ	మహా



# శ్రీ వేంకటేశ్వర గ్రంథావళి

## ౧. పద్యకావ్యములు

1. అష్టావక్రచరిత్రము రు 1-8-0  
First Edition 1944  
Second Edition 1946  
Third Edition 1948  
Prescribed for B. A. 1948 &  
1949 (Madras University)  
„ Bhasha Pravina  
1948 & 1949 (Andhra)
2. అహల్యకౌతమము రు 2-0-0  
First Edition 1949  
Second Edition 1952
3. అనుంధతీ వసిష్ఠము 1952  
రు 1-0-0

## ౨. గద్యకావ్యములు

1. శ్రీ మహర్షి జీవితకథామృతము  
PART I. రు 2-0-0  
First Edition 1945  
Second Edition 1947  
Third Edition 1952
2. „ PART II. రు 2-0-0  
1946
3. మహాపురుషులు 1948  
Prescribed for S.S.L.C. 1951
4. రత్నచ్రయము 1950  
First Edition „  
Second „ 1951  
Third „ 1952  
Approved by the T. B. C. for  
Forms IV—VI.

## ౩. నాటకములు

1. కుండమాల రు 2-8-0  
First Edition 1947  
Second „ 1950  
Third „ 1950  
Prescribed for Inter 1952  
(Andhra)  
„ B. A. 1952  
(Osmania)
2. అభిషేకనాటకము రు 2-0-0  
First Edition 1949  
Second „ 1952
3. వేణీసంహారము రు 3-0-0  
1951  
Prescribed for B. A. (Andhra)
4. యజ్ఞఫలము 1952 రు 2-0-0

## ౪. నిఘంటువులు

1. సూర్యరాయాంధ్ర నిఘంటువు  
3, 4 సంపుటములు. (ఇతిమహానో  
రణిని చేసినవి.)
2. వావిళ్ల నిఘంటువు  
(1, 2 సంపుటములు.)

## ౫. ఇతరములు

1. అష్టావక్రసంహిత 1951 రు 1/
2. అశోకపహారము 1946 అ 8/

ప్రతులకు :

బులుసు వేంకటేశ్వరము, బి.వ.,  
రామరావుపేట, కాకినాడ.











